
ಸುಧಾಕರ ಕರ್ಣಾಟಕ ಗ್ರಂಥಾವಳಿ 


ಗ್ರಂಥ ೬ 


ಜಚಯಕಾಕತ 


(ಕಥೆ) 


ಬೆಳ್ಳಾವೆ ನರಹರಿಶಾಸ್ತ್ರಿ 


Ne 


(ಈ ಪುಸ್ತಕದ ವಿಶಿಷ್ಟ ಹಕ್ಕುಗಳೂ ಗ್ರೃಂಥಕರ್ತರಿಗೆ ಸೇರಿವೆ.) 
೧೯೩೪ 
ಬೆ೦ಗಳೂರು ನಗರ 
ಬೆಲೆ: ಆ ಆಣೆ] 


ಪೀಠಿಕೆ 


"ಒದು ಯವನ ಯಾಮಿಸೀ ಕಥೆಗಳ ಬಾತಿಗೆ ಸೇರಿದ ಒಂದು ಕಲ್ಪಿತ 
ಕಥೆಯು. ಓದುಗರಿಗೆ ಮನೋರಂಒಬನೆಯಾಗ.ನಂತೆಯೂ, ಆ ಮೂಲಕವಾಗಿ 
ಲೌಕಿಕ ಧರ್ಮ ನೀತಿಗಳು ಮನಮುಟ್ಟುವ೦ಂತೆಯೂ ಐಷಯಗಳನ್ನು 


ಚಿತ್ರಿಸುವುದೇ ಈ ಗ್ರ೦ಧರಚನೆಯ ಮುಖ್ಯೋದ್ಹೇಶವು. ಆದಕಾರಣ 


ಇದರಲ್ಲಿ ಅನೇಕ ಅದು ತ ಮಾಯಾನಮುಂತ್ರ ತಂತ್ರ ವಿಷಯಗಳನ್ನೂ 


ಅಮಾನುಷಕೃತ್ಸಗಳನ್ರೂ ಹೊಂದಿಸಿ ಕಧಾಸಂ) ಧಾನನೆನ್ನು ತಲ್ತಿಸಿದೆ. 


ಇದರಲ್ಲಿ ಗುಣವನ್ನು ಗ್ರಹಿಸಿ ಪ್ರೋತ್ಸಾಹಿಸುವ ಭಾಷಾಭಮಾಸಿಗಳಿಗೆ 


ನನ್ನ ಕೃತಜ್ಞ ತಾಪೂರ್ವಕವಾದ ವಂದನೆಗಳನ್ನು ಸೆಮರ್ಪಿಸುನೆನು. 


೧-೧೦-೧೯೩೪ | 


ಬೆಂಗಳೂರು ನಗರ | ಚೆಳ್ಳಾನೆ ನರಹರಿಶಾಸ್ತ್ರಿ. 


ಶ್ರೀಃ 


ಜು ಜಯುಲಾನ 


ಪ್ರಥಮ ತರಂಗ 


0 





ವಿಜಯದಶಮಿ ; ಲೋಕವೆಲ್ಲವೂ ಸಂತೋಷದಿಂದ ನಲಿಯುವ ಶುಭ 
ದಿವಸ ಬೆಳಗಾಯಿತು; ತಂಗಾಳಿಯು ಮನೋಹರವಾಗಿ ಬೀಸುತ್ತಿತ್ತು ; 
ದಿಕ್ಕುಗಳು ಕಳೆಯೇರಿದುವು, ಪರ್ಕ ಗಳು ಮಧುರವಾಗಿ ಗಾನಮಾಡ 
ಲಾರಂಭಸಿದುವು , ಪೂರ್ವದಿಕ್ವಾ ಮಸಿಯು ಹಣೆಯಲ್ಲಿಟ್ಟಿ ಕುಂಕುಮದ 
ಬೊಟ್ಟಿನ ನಂತೆ ತೇಬೋಮಯನಾದ ಮಾರ್ತಾಂಡನು ಉ ಚಿ ಲೋಕಕ್ಕೆ 
ಆನಂದವನ್ನು ೦ಟುಮಾಡಿದನು. ಇಂತಹ ಶುಭ ಸಮಯದಲ್ಲಿ ರಾಣ ಯಾದ 
ಹ ಚಕ ಪ್ರಭಾಕರನಂತೆ ಪ್ರಭಾಮಯನಾದ ಪುತ್ರರತ್ನವನ್ನು 
ಪ್ರಸವಿಸಿದಳು. ಪುತೊ ದಯ ವಾರ್ತೆಯನ್ನು ಜೇಟಿಯ ಮುಖದಿಂದ 
ಕೇಳಿದ ಚಂ ದ್ರ ಸ ಆನಂದ ಸಾಗರವು ಉಕ್ಕಿ ಮೇರೆ ಮಾರಿತು. 
ಶೀಲವತಿಯ ಅಭ್ಯುದಯವನ್ನು ನೋಡಿ ಸಸರ ಇದ್ದ ಆಕೆಯ 
ಸವತಿಯರಾದ ಸೌದಾಮಿನಿ ಕಾದ೦ಬಿನಿಯರೆ೦ಬ, ರಾಜನ ಕಿರಿಯ ಹೆಂಡಿ 
ರಬ್ಧ ರೆ ಅಸೊಯಾಶಕೂ ನ್ರೀಧಗಳೂ ಮೇರೆ ಬರಾ೦ದುವು. ಶಿಶುವಿನ ಜಾತಕವನ್ನು 
SE ದೈವಜ್ಞ ರು, ಇವನು ಪ ಪ್ರ ಯತ್ತಿ ಸಿದ ಸಕಲ ಕಾರ್ಯಗಳಲ್ಲಿಯೂ 
ಅರ್ಜುನನಂತೆ RS a ಹೇಳಿದರು. ಇದನ್ನು ಹೇಳಿ 
ರಾಜರಾಜ್ಞಿ ಯರು, ಈ ಕುಮಾರನು ವಿಜಯದಶಮಿಯ ಶುಭದಿನದಲ್ಲ ಜನಿಸಿ 
ದವನಾಗಿ, ವಿಒಯನಾದ ಅರ್ಜುನನಂತೆ ವಿಜಯಶಾಲಿಯೂ ಆಗುವುದರಿಂದ 
"ವಿಜಯಕುಮಾರ 'ನೆಂಬ ಹೆಸರು ಇವನಿಗೆ ಅನ್ನರ್ಧವಾಗುವುದೆಂದಾಲೋ 
ಚಿಸಿ, ಶಿಶುವಿಗೆ ವಿಜಯಕುಮಾರನೆಂದೇ ಹೆಸರಿಟ್ಟ ಸರು. ಅನಂತರ ಶುಕ್ಲ ಪಕ್ಷದ 


೨ ವಿಜಯ ವಿಲಾಸ 


ಸುಧಾಕರನಂತೆ ದಿನದಿನಕ್ಕೆ ಕಳೆಯೇರಿ ವರ್ಧಿಸುತ್ತಿ ದ್ದ ಮಗನ ನನ್ನು ಅತ್ಯ 
ಪ್ರೀತಿಯಿಂದ ಲಾಲಿಸಿ ಪಾಲಿಸುತ್ತ ಅವನ ಜಾತಾ ಸ 
ಪಡುತ್ತಿದ್ದರು. 

ಕೆಲವು ಕಾಲದ ಮೇಲೆ ಈ ಕಿರಿಯ ಹೆಂಡಿರಿಬ್ಬರಿಗೂ ಒಬ್ಬೊಬ್ಬ 
ಕುಮಾರನು ಜನಿಸಿದನು. ಸೌದಾಮಿನಿಯ ಕುಮಾರನಿಗೆ ಭಾನುತೇಜ 
ನೆಂತಲೂ, ಕಾದಂಬಿನಿಯ ಮಗನಿಗೆ ರಾಜಹಂಸನೆಂತಲೂ ಹೆಸರಿಟ್ಟು ರಾಜ 
ರಾಜ್ಞಿ, ಯರು ಇವರನ್ನೂ ಬಹಳ ಪ್ರೀತಿಯಿಂದ ಪೋಷಿಸುತ್ತಿ ದ್ದ ರು. ಹೀಗೆ 
ಮೂರು ಮಂದಿ ಪುತ್ರರೂ ತೇಜಸ್ವಿಗಳಾಗಿ ದಿನದಿನಕ್ಕೆ ಅಭಿವೃದ್ಧಿ ಹೊಂದು 
ತ್ತಿರುವಲ್ಲಿ ರಾಜನು ಇವರಿಗೆ ಕಾಲೋಚಿತ ಶುಭ ಕರ್ಮಗಳನ್ನು ನಡೆಯಿಸಿ 
ಅಕ್ಬರಾಭ್ಯಾಸವನ್ನು ಮಾಡಿಸಿ, ಶಾಸ್ತ್ರ ವಿದ್ಯೆಯನ್ನೂ, ಶಸ್ತ್ರಾಸ್ತ್ರ ಕಲ್ರೆ 
ಗಳನ್ನೂ ಕಲಿಸಲು ಗುರುಗಳ ವಶಕ್ಕೆ ಒಪ್ಪಿಸಿದನು. ಈ ಮೂವರು 
ಸಹೋದರರಲ್ಲಿ ವಿಜಯಕುಮಾರನು ಅತ್ಯ೦ತ ಪ್ರತಿಭಾಶಾಲಿಯಾಗಿಯೂ 
ಇಂಗಿತಜ್ಞ ನಾಗಿಯೂ ಇದ್ದುದರಿಂದ ಗುರುಗಳು ಬೋಧಿಸಿದ ವಿದ್ಯೆಯನ್ನು 
ಚೆನ್ನಾಗಿ ಸುಲಿತು ಗುರುಗಳಿಗೂ ತಂದೆಗೂ ಅತ್ಯಾನಂದವನ್ನು ೦ಟು ಮಾಡಿ 
ದನು.  ಭಾನುತೇಜನೂ ರಾಜಹಂಸನೂ ವಿದ್ಯಾವಂತರಾದರೂ ವಿಜಯ 
ಕುಮಾರನಷ್ಟು ಶಾಂತಿಸೆ ಎರ್ಯಗಳೂ, ವಿವೇಕವೂ ಅವರಲ್ಲಿರಲಿಲ್ಲ. 
ಅವನಂತೆ ಸು೦ದರರಾಗಿಯೂ ಇರಲಿಲ್ಲ. ಕುಮಾರರು ವಿದ್ಯಾವಂತರೂ, 
ವಯೋವಂತರೂ, ಆದುದನ್ನು ನೋಡಿ ರಾಜನು ಇವರಿಗೆ ವಿವಾಹ ಮಾಡ 
ಬೇಕೆಂಬ ಉದ್ದೆ €ಶದಿಂದ ತಕ್ಕ. ಕನ್ಯೆಯರನ್ನು ಹುಡುಕಲು, ಮಂತ್ರಿಯಾದ 
ಧುರಂಧರನೊಡನೆ ಆಲೋಚಿಸುತ್ತಿ ದ್ದ ನು. ಆದರೆ ಬಾಲ್ಯದಿಂದಲೂ ಒಬ್ಬ ರೇ 
ಗುರುಗಳಲ್ಲಿ ರಾಜಪುತ್ರರ ಜೊತೆಯಲ್ಲಿಯೇ ಶಾಸ ವಿದ್ಯಾಭ್ಯಾಸ ಜು 
ತ್ತಿದ್ದ ಮಂತ್ರಿ ಪುತ್ರಿಯಾದ ನಿದ್ಯಾಥರಿಯ “ವತ್ತ ವು, ಸೌಂದರ್ಯ 
ಪರಾಕ್ರ ಮ ಶೋಭಿತನಾದ ವಿಜಯನಲ್ಲಿ ಸಂಪೂರ್ಣವಾಗಿ ನೆಲೆಸಿದ್ದಿ ತು. 
ಹಾಗಯೇ ವಿದ್ಯಾಧರಿಯ ಸೌಂದರ್ಯ ಸೌಭಾಗ್ಯವು ವಿಜಯನ ಮನ ಸಃ ನ್ನು 


ಪ್ರಥಮ ತರಂಗೆ ಷ್ಠ 


ಚೆನ್ನಾಗಿ ಅಪಹರಿಸಿ ಬಿಟ್ಟಿತ್ತು .. ಹೀಗೆ ಇವರ ಪರಸ್ಪೆರಾನುರಾಗವು 
ದಿನದಿನಕ್ಕೆ ಹೆಚ್ಚು ತ್ರಿ ರುವುದನ್ನು ಸಖೀಜನರ ಮುಖದಿಂದ ತಿಳಿದ ಶೀಲವತೀ 
ದೇವಿಯು ಪತಿಯಾದ ಚಂದ್ರಸೇನರಾಯನಿಗೆ ರಹಸ್ಯವಾಗಿ ತಿಳಿಸಲು 
ರಾಯನು ಬಹಳ ಸಂತೋಷಪಟ್ಟು, ಈ ದಾಂಪತ್ಯವು ಎಲ್ಲ ವಿಚಾರಗಳ 
ಲ್ಲಿಯೂ ಉತ್ಕಮವಾಗಿರುವುದೆಂದು ಅ೦ಗೀಕರಿಸಿದನು. ಅನಂತರ ಮಂತ್ರಿ 
ಯಾದ ಧುರಂ೦ಧರನೊಡನೆ ಈ ವಿಚಾರವನ್ನು ತಿಳಿಸಲು, ಆತನೂ ಸೆಹ ರಾಜ 
ಸೆಂಬಂಧವೊದಗಿದುದಕ್ಕಾಗಿ ಸಂತೋಷಪಟ್ಟು ವಿದ್ಯಾಧರಿಯನ್ನು ವಿಜಯ 
ಕುಮಾರನಿಗೆ ಕೊಟ್ಟು ವಿವಾಹಮಾಡಲು ಒಪ್ಪಿದನು. 

ಲಾವಣ್ಯದಲ್ಲಿ ಸುರಕಾಮಿಸಿಯರನ್ನು ತಿರಸ್ಕೃರಿಸುತ್ತಿದ್ದ ವಿದ್ಯಾಧರಿಯ 
ರೂಪಕ್ಕೆ ಸೋತು ವಿಜಯನ ತಮ್ಮಂದಿರಾದ ಭಾನುತೇಜನೂ, ರಾಜ 
ಹಂಸನೂ ಸಹ ಅವಳ ಅನುರಾಗಕ್ಕೆ ಪಾತ್ರರಾಗಬೇಕೆಂದು ಆಲೋಚಿಸಿ 
ಒಬ್ಬನು ಮತ್ತೊಬ್ಬನಿಗೆ ತಿಳಿಯದಂತೆ ನಾನಾ ಪ್ರಯತ್ನ ಗಳನ್ನು ಮಾಡುತ್ತ 
ಸಮಯ ಸಿಕ್ಕಿ ದಾಗಲೆಲ್ಲವೂ ಆಕೆಯಲ್ಲಿ ಸೆರಸೋಕ್ತಿಗಳನ್ನಾ ಡಲು ಹೋಗಿ 
ಆಕೆಯಿಂದ ತಿರಸ್ಕೃ ಂತೆರಾಗಿ ಜೋಲುಮೋರೆ ಹಾಕಿಕೊಂಡು ಹಿಂದಿರುಗು 
ತ್ರಿ ದ್ಧ ರು. ವಿದ್ಯಾಧರಿಯ ವಿಶಾ ಸ ಫಿ ೀತಿಗಳಾದರೋ ವಿಜಯಕುಮಾರನಲ್ಲಿ 
ದಿನದಿನಕ್ಕೆ ಅತಿಶಯವಾಗುತ್ತ ಬ೦ದವು. ವಿಜಯನಿಗೆ ಕನಸು ಮನಸ್ಸು 
ಗಳಲ್ಲಿ ಯಾವಾಗಲೂ ವಿದ್ಧಾಧರಿಯ ಬಿಂಬವೇ ಕಾಣಿಸುತ್ತಿತ್ತು. ಇಬ್ಬರೂ 
ತಮ್ಮ ವಿವಾಹ ಸಮಯವನ್ನು ಅತಿ ಕುತೂಹಲದಿಂದ ಎದುರುನೋಡುತ್ತ 
ದಿನಗಳನ್ನು ಯುಗಗಳಂತೆ ಕಳೆಯುತ್ತಿ ದ್ದರು. 

ಹೀಗಿರುವಲ್ಲಿ ಚಂದ್ರಸೇನರಾಜನ ಆಸ್ಥಾನಕ್ಕೆ ಶಂಕರಾನಂದನೆಂಬ 
ಸಿದ್ಧ ನು ಬಂದು ರಾಜನಿಂದ ಸತ್ಯ ೨ತನಾಗಿ ಆತನ ಜನ್ಮಾದಿಯಾಗಿ ಜೀವ 
ಮಾನದ ಫಲಗಳೆಲ್ಲವನ್ನೂ ವಿವರವಾಗಿ ತಿಳಿಸಿ ರಾಜನನ್ನು ಕುರಿತು 
(4 ಎಲ್ಫೈ ರಾಜೇಂದ್ರಾ | ನೀನು ಹಿಮಾಚಲ ಪ್ರಾಂತ್ಯಕ್ಕೆ ಹೋಗಿ ಲಲ್ಲಿ 
ಶಂಕರನನ್ನು ಈುರಿತು ತಪಸ್ಸ ನ್ನಾ ಚರಿಸು. ಅದರಿಂದ ಸಂತುಷ ನಾದ ಪರ 


೪ ವಿಜಯ ವಿಲಾಸ 


ಮೇಶ್ವರನು ನಿನಗೆ ನಿತ್ಯವಿಜಯ ಕಾರಣವಾದ ವರವೊಂದನ್ನು ಕರುಣಿಸು 
ವನು. ಅದರಿಂದ ಮುಂದೆ ನೀನು ಬಹಳ ಸುಖದಿಂದ ಬಾಳುವೆ.” ಎಂದು 
ಹೇಳಿ ಆತನಿಗೆ ಶಿವಪಂಚಾಕ್ಸರೀ ಮಂತ್ರವನ್ನು ಪದೇಶಿಸಿ, ರಾಜನಿಂದ ಪಾರಿ 
ತೋಷಿಕವನ್ನು ಪಡೆದು ಪ್ರಯಾಣ ಮಾಡಿದನು. ತನ್ನ ಅನುಭವಗಳಿಲ್ಲ 
ವನ್ನೂ ನಿಜವಾಗಿ ತಿಳಿಸಿದ ಸಿದ್ದ ಪುರುಷನ ಪ್ರತಿಭಾಶಕ್ತಿಗಳಿಗಾಶ್ಚರ್ಯಾ 
ನಂದ ಪರವಶನಾದ ರಾಜನಿಗೆ ತಪಸ್ಸಿಗೆ ಹೊರಡುವ ಕುತೂಹಲವು 
ಪ್ರಬಲವಾಯಿತು. ಇದರಿಂದ ಮಗನ ವಿವಾಹ ವಿಚಾರವನ್ನು ತತ್ಕಾಲಕ್ಕೆ 
ನಿಲ್ಲಿಸಿ ಧುರಂಧರನ ವಶಕ್ಕೆ ರಾಜ್ಯವನ್ನೊಪ್ಪಿಸಿ ಪತ್ನೀ ಪುತ್ರರಿಗೆ ಕಾಲೋ 
ಚಿತವಾದ ಎಚ್ಚರಿಕೆಯನ್ನೂ ಬುದ್ದಿ ಮಾದಗಳನ್ನೂ ಹೇಳಿ ಚಂದ್ರಸೇನ 
ರಾಯನು ಹಿಮಾಚಲ ಪ್ರಾಂತ್ಯಕ್ಕೆ ಪ್ರಯಾಣ ಮಾಡಿದನು. 

ರಾಜನು, ಮೆಂಜುಮುಚ್ಚಿ ಸ್ಪ ಟಿಕರಾತಿಗಳಂತೆ ಕಂಗೊಳಿಸುತ್ತ 
ಮುಗಿಲನ್ನು ಮುಟ್ಟುವಂತಿರುವ ಕೋಡುಗಲ್ಲುಗಳಿಂದ ಕೂಡಿದ್ದ, ನಿರ್ಜನ 
ವಾದ ಆ ಹಿಮಾಚಲದ ಬಳೆಯನ್ನು ಸೇರಿ, ಹಗಲಿರುಳೂ ಅವಿಚ್ಛಿನ್ನ 
ವಾಗಿ ಸುರಿಯುತ್ತಿರುವ ಮಂಜಿಗೂ, ಚಳಿಗಾಳಿಗಳಿಗೂ ಸ್ವಲ್ಪವೂ ಹಿಂದೆಗೆ 
ಯದೆ ಬದರಿಕಾಶ್ರಮದಲ್ಲಿ ಪರಮಭಕ್ಕಿಯಿ೦ದ ಮಹಾದೇವನನ್ನು ಕುರಿತು 
ಮಹಾ ತಪಸ್ಸೆ ನ್ನಾ ಚರಿಸುತ್ತಿದ್ದ ನು. ಅದೇ ಕಾಲದಲ್ಲಿಯೇ ರತ್ನ ದ್ವೀಪಾಧಿ 
ಪತಿಯಾದ ಅಗ್ನಿ ಶಿ ಖನೆಂಬ ರಾಕ್ಚಸೇ೦ದ್ರನೂ ಸಹ ತಾನು ಅಜೀಯ 
ನಾಗಿರುವಂತೆ ಶಂಕರನಿಂದ ವರವನ್ನು ಪಡೆಯಬೇಕೆಂದು ಘೋರ 
ತಪಸ್ಸನ್ನಾ ಚರಿಸುವುದಕ್ಕ್ಯಾಗಿ ಚಂದ್ರ ಸೇನರಾಜನು ಕುಳಿತಿದ್ದ ಕಡೆಯಲ್ಲಿಯೇ 
ಬಂದು ಕುಳಿತನು. ಹೀಗೆ ಮಾನವೇಂದ್ರ ದಾನವೇಂದ್ರರಿಬ್ಬರೂ ಘೋರ 
ತಪಸ್ಸಿನಲ್ಲಿ ಕುಳಿತಿರಲು ಅನೇಕ ದಿನಗಳು ಕಳೆದುಹೋದುವು. ಕಡೆಗೆ 
ಪರಮೇಶ್ವರನು ಇವರ ಭಕ್ತಿಗೆ ಮೆಚ್ಚಿ ಇಬ್ಬರಿಗೂ ಏಕಕಾಲದಲ್ಲಿ ಪ್ರಸನ್ನ 
ನಾಗಿ ಪ್ರತ್ಯಕ್ಷ ನಾದನು. ಸ್ಪಟಿಕ ವಿಗ್ರಹದಂತಿರುವ ತನ್ನ ಶರೀರದಲ್ಲಿ 
ಬಳ್ಳಿ ಮಿಂಚುಗಳಂತೆ ಕಂಗೊಳಿಸುವ ವಿಭೂತಿ ಪುಂಡ್ರಗಳಿಂದಲೂ, ಸರ್ಪಾ 


ಪ್ರಥಮ ತರಂಗೆ ೫ 


ಭರಣಗಳ ರತ್ನ ಕಾಂತಿಗಳಿಂದಲೂ, ಶಿರದಲ್ಲಿ ಧರಿಸಿರುವ ಬಾಲಚಂದ್ರನ 
ಕಳೆಗಳಿಂದ ಥಳಧಳಿಸುವ ದೇವಗಂಗೆಯಿಂದೊಪ್ಪುವ ಜಟಾಮಕುಟ 
ದಿ೦ದಲೂ, ಮನೋಹರ ಸ್ಪೈ ಟಿಕಮಾಲಾ ಕಲಾಪಗಳಿಂದಲೂ, ತೇಜೋ 
ಮಯನಾಗಿ, ಶೂಲ ಖಡ್ಗಡಮರುಗೆ ಪರಶು ಮೃಗಾಲಂಕೃತ ಹಸ್ತನಾಗಿ 
ಪ್ರಕಾಶಿಸುತ್ತ, ಬೆಳ್ಳಿ೦ಗಳನ್ನು ಧಿಕ್ಕರಿಸುವ ಸುಂದರ ಮಂದಹಾಸದಿಂದ 
ಬಂದು ನಿಂತು ಮಹಾದೇವನು ಭಕ್ತರಿಬ್ಬರನ್ನೂ ಆದರದಿಂದ ಮೈದಡವಿ 
ಎಚ್ಚರಿಸಿದನು. ಆಗ ಆ ತಪಸ್ವಿಗಳಿಬ್ಬರೂ ಆಶ್ಚರ್ಯದಿಂದೆದ್ದು, ಶಂಕರನ 
ದಿಮ್ಮಾಕಾರವನ್ನು ನೋಡಿ, ಪರಮಾನಂದ ಪರವಶರಾಗಿ, ಸಾಷ್ಟಾಂಗ 
ನಮಸ್ಕಾರಮಾಡಿ ಕೈಮುಗಿದು ವಿಧವಿಧವಾಗಿ ಸಾಂಬಶಿವನನ್ನು ಸ್ತುತಿಸಿ 
ಆನಂದಾಶ್ರುಗಳಿಂದ ನೆನೆದರು. ಆಗ ಭಕ್ತವತ್ಸಲನಾದ ಶಂಕರನು, 
ರತ್ನ ಬಚಿತವಾದ ಸುವರ್ಣಬಾಣವೊಂದನ್ನು ಕೈಯಲ್ಲಿ ಹಿಡಿದು ಭಕ್ತರಿಬ್ಬ 
ರನ್ನೂ ನೋಡಿ, “ಎಲೈ ಭಕ್ತಶಿರೋಮಣಿಗಳಾದ ದನುಜೇಂದ್ರ 
ಮನುಜೇಂದ್ರರೇ 1 ನಾನು ನಿಮ್ಮ ಭಕ್ತಿಗೆ ಮೆಚ್ಚಿದೆನು. ಇದೋ ಈ ರತ್ನ 
ಖಚಿತವಾದ ಸುವರ್ಣಬಾಣವು ಯಾರಲ್ಲಿರುವುದೋ ಆತನು ನಿತ್ಯವಿಜಯ 
ಶಾಲಿಯಾಗಿ ಇಷ್ಟಾರ್ಥಗಳನ್ನು ಪಡೆದು ಸುಖದಿಂದಿರುವನು. ಆದುದರಿಂದ 
ಈಗ ನೀವಿಬ್ಬರೂ ನಿಮ್ಮ ನಿಮ್ಮ ಶಕ್ತಿಗಳನ್ನು ತೋರಿಸಿದರೆ ನಿಮ್ಮಲ್ಲಿ 
ಹೆಚ್ಚು ಬಲಶಾಲಿಯಾದವನಿಗೆ ಈ ಶರವನ್ನು ಕೊಡುವೆನು'' ಎಂದನು. 
ಇದನ್ನು ಕೇಳಿದ ಕೂಡಲೇ ಅಹಂಕಾರ ಮತ್ತನೂ ಘೋರಾಕಾರನೂ 
ಆದ ಅಗ್ನಿ ಶಿಖನಿಗೆ ಬಹಳ ಸಂತೋಷವಾಯಿತು. ಆದಕಾರಣ ಅವನು ಶಂಕರ 
ನನ್ನು ನೋಡಿ “ ಎಲ್ಫೈ ಸ್ವಾಮಿಯೇ, ಈ ನಿನ್ನ ನಿಬಂಧನೆಯಿಂದಲೇ ನಿನಗೆ 
ನನ್ನಲ್ಲಿ ಅತಿಶಯವಾದ ಪ್ರೀತಿಯಿರುವುದೆಂದು ವ್ಯಕ್ತ ವಾಯಿತು. ಕುಲಗಿರಿ 
ಗಳನ್ನು ಜೆಂಡಾಡಬಲ್ಲ ಬಾಹು ಒಲದಿ೦ದ ಪ್ರಚಂಡ ಪರಾಕ್ರಮಿಯೆನಿಸಿರುವ 
ಲೋಕವಿಖ್ಯಾತನಾದ ಈ ಅಗ್ನಿ ಶಿಖನ ಮುಂದೆ ಈ ಬಡಮಾನವನು ಧೈರ್ಯ 
ದಿಂದ ನಿಂತು ಹೋರಾಡಬಲ್ಲನೆ! ಈ ತೃಣಪ್ರಾಯನಾದ ನರನೆಷ್ಟರವನು ! 


೬ ವಿಜಯ ವಿಲಾಸ 


ಈ ಅಲ್ಪನ ಬಲವೆಷ್ಟರದು ! ಅಗ್ನಿಯ ಮುಂದೆ ತೃಣದ ಪೌರುಷವೇ ? 
ಇದೋ ಈಗಲೇ ನನ್ನ ಪೌರುಷಾಗ್ನಿ ಜ್ವಾಲೆಗಳಿಂದ ಈ ಬಡಮಾನವನನ್ನು 
ಸುಟ್ಟು ವಿಜಯಶಾಲಿಯಾಗಿ ನಿನಗೆ ನೇತ್ರೋತ್ಸವವನ್ನು ೦ಟುಮಾಡಿ 
ನಿನ್ನಿಂದ ರತ್ನ ಶರವನ್ನು ಪಡೆಯುವೆನು.'' ಎ೦ದು ಅಪರಿಮಿತವಾಗಿ ಆತ್ಮ 
ಪ್ರಶಂಸೆ ಮಾಡಿಕೊಳ್ಳುತ್ತ , ಹೂಂಕರಿಸಿ ಬಳಿಯಲ್ಲಿ ನಿಂತಿದ್ದ ಚಂದ್ರಸೇನ 
ರಾಜನ ಕೈಯನ್ನು ಹಿಡಿದು ಮಲ್ಲಯುದ್ಧ ಕ್ಕೆ ಸಿದ್ಧನಾಗೆಂದು ಎಳೆದು 
ಮೂದಲಿಸಿದನು. ರಾಜನು ಮಹಾ ಪ್ರತಾಪಶಾಲಿಯಾದರೂ ತ್ರಿಪುರಾಂತ 
ತನ ಮುಂದೆ ಅಲ್ಪನಾದ ತನ್ನ ಪೌರುಷವೆಷ್ಟರದೆಂಬ ದೈನ್ಯದಿಂದಲೂ, 
ಯುದ್ಧದಲ್ಲಿ ಜಯಪರಾಜಯಗಳು ದೈವಾಧೀನವೆಂದು ತಿಳಿದವನಾದುದ 
ರಿಂದಲೂ, ಸೆ ಸಲ್ಬವೂ ಅಹಂಕಾರಪಡದೆ ಮಹಾದೇವನ ಪಾದಾರವಿಂದ 
ಗಳಿಗೆ ನಮಸ್ಕರಿಸಿ "" ಪರಮೇಶ್ವರಾ! ಭಕ್ತವತ್ಸಲನಾದ ನೀನು ನಿನ್ನ ಭಕ್ತ 
ನಲ್ಲಿ ಕಟಾಕ್ಟವನ್ನಿಟ್ಟು ಪಾಲಿಸು” ಎಂದು ಪ್ರಾರ್ಥಿಸಿ ಅಗ್ನಿ ತಿಖನೊಡನೆ 
ಮಲ್ಲಯುದ್ಧ ವನ್ನಾ ರಂಭಸಿದನು. ಮಹಾ ಪರಾಕೃಮಿಗಳಾದ ಆ ವೀರರ 
ಪಾದಘಾತಗಳಿಂದ ಭೂಮಿಯು ಅದಿರುವಂತಾಯು,. ಭುಜಾಸ್ಫಾಲನ 
ಶಬ್ಧದಿಂದ ದಿಕ್ಕಟಿವು ಒಡೆಯುವಂತಾಯಿತು. ವಿಧವಿಧ ಬಂಧಗಳಿಂದ 
ಮಹಾ ಚಾತುರ್ಯವನ್ನು ತೋರಿಸಿ ಹೋರಾಡಿದ ಅವರಿಬ್ಬರ ಪರಾಕ್ರಮ 
ಕೌಶಲಗಳಿಗೆ ಪರಮೇಶ್ವರನು ಮೆಚ್ಚಿ ಸಂತೋಷಪಡುತ್ತಿದ್ದನು. ರಾಕ್ಟಸನು 
ರಾಜನನ್ನು ಹೆಮ್ಮೆ ಯಿಂದ ಅವಹೇಳನಮಾಡುತ್ತ, ಪೌರುಷೋಕ್ಲಿಗಳನ್ನಾ 
ಡುತ್ತ, ಆತನ ಬೆನ್ನನ್ನು ಕಚ್ಚಿ ಮೇಲಕ್ಕೆ ಎತ್ತಿ ನೆಲಕ್ಕೆ ಅಪ್ಪಳಿಸಬೇಕೆಂದು 
ಹೋಗಲು ರಾಜನು ಈ ದಡಿಗನನ್ನು ಯುಕ್ತಿಯಿಂದ ಒಂದೇಸಲಕ್ಕೆ 
ಫಕ್ಕನೆ ಮೇಲಕ್ಕೆ ಚಿಮ್ಮಿ ಎರಡು ಕಾಲುಗಳನ್ನೂ ಹಿಡಿದು ಗಿರಿಗಿರನೆ 
ತಿರುಗಿಸಿ ಬೀಸಿ ನೆಲಕ್ಕೆ ಬಡಿದೆಸೆದನು. ಆಗ ಅಗ್ನಿ ಶಿಖನು ರಕ್ತಮುಖ 
ನಾಗಿ, ಬಳಲಿ ಬೆಂಡಾಗಿ ಮೂರ್ಛೆ ಬಿದ್ದನು. ಶಂಕರನು ಚಂದ್ರಸೇನರಾಜನ 
ಪರಾಕ್ರಮಕ್ಕೆ ಆತ್ಚ ರ್ಯಪಟ್ಟು ಆನಂದದಿಂದ ರತ್ನ ಬಾಣವನ್ನಾ ತನಿಗೆ 


ಪ್ರಥಮ ತರಂಗ ೭ 


ಕೊಟ್ಟು ವಿಜಯಶಾಲಿಯಾಗೆಂದಾಶೀರ್ವದಿಸಿ, ಅಂತರ್ಧಾನನಾದನು. 
ಚಂದ್ರಸೇನರಾಯನು ಪರಮಾನಂದದಿಂದ ಬಾಣವನ್ನು ತೆಗೆದುಕೊಂಡು 
ಭವಿಷ್ಯವನ್ನು ಹೇಳಿದ ಗಣ ಪುರುಷನನ್ನು ಮನಸ್ಸಿನಲ್ಲಿ ಕೊಂಡಾಡುತ್ತ ತನ್ನ 
ರಾಜಧಾನಿಯಾದ ವೇದವತೀ ನಗರವನ್ನು ಕುರಿತು ಪ್ರಯಾಣಮಾಡಿದನು. 
ಬಳಲಿ, ಶವದಂತೆ ಮೂರ್ಛೆ ಬಿದ್ದಿದ್ದ ಅಗ್ನಿ ಶಿಖನಿಗೆ ಇಷ್ಟು ಹೊತ್ತಿಗೆ ಮೂರ್ಛೆ 
ಯಿಂದೆಚ್ಚರವಾಯಿತು. ಆ ಕೂಡಲೇ ಎದ್ದು, ಮತ್ತೆ ಚಂದ್ರ ಸೇನನೊಡನೆ 
ಯುದ್ಧ ಮಾಡಿ ಅವನನ್ನು ಸದೆಬಡಿದು ರತ್ನ ಶರವನ್ನು ಶಿವನಿಂದ ತಾನೇ 
ಪಡೆದುಕೊಳ್ಳಬೇಕೆಂಬ ಹೊ ೇಧಾತುರಗಳಿಂದ, ಅವನು ಮುಂದೆ ಬಂದು 
ಸುತ್ತಲೂ ನೋಡುವಲ್ಲಿ ಚಂದ್ರಸೇನನೂ ಇರಲಿಲ್ಲ ಚಂದ ಶೇಬರನೂ ಇರ 
ಲಿಲ್ಲ. ಸ್ಪಲ್ಪ ಹೊತ್ತು ಸ್ತ ಬ್ಬ ನಾಗಿ ನಿಂತಿದ್ದು, ಕಡೆಗೆ ಚಂದ್ರಸೇನನಿಗೆ ಶರವು 
ಲಭಿಸಿತೆಂದು ತಿಳಿದು ಅಗ್ನಿ ಶಿಖನು ಭಗ್ನ ಮನೋರಥನಾಗಿ ಕ್ರೋಢಾಗ್ನಿ 
ಯಿಂದ ಬೇಯುತ್ತ ಚಂದ್ರ ಸೇನನಿಗೆ ತಕ್ಕುದನ್ನು ಮಾಡಿ ಅವನಿಂದ ಹೇಗಾ 
ದರೂ ಆ ರತ್ನ ಬಾಣವನ್ನು ಅಪಹರಿಸಡೆ ಬಿಡೆನೆಂದು ಶಪಧಮಾಡಿಕೊಂಡು 
ಹೊರಟಿನು. ಅನಂತರ ಕಾಮರೂಪಿಯಾದ ಆ ರಾಕ್ಷಸನು ತಾನು ಒಂದು 
ಹದ್ದಿನರೂಪ ನ್ನು ಧರಿಸಿ ಅಂತರಿಕ್ಷಕ್ಕೆ ಹಾರಿಹೋಗಿ ಅಲ್ಲಿಂದ ನೋಡಿ 
ರಾಜನಿರುವ ಸ್ಥಳವನ್ನು ಕಂಡುಹಿಡಿದು ಉಪಾಯದಿಂದ ಶರವನ್ನು ಅಪಹರಿಸ 
ಬೇಕೆಂದು ಸಂಕಲ್ಪಿಸಿದನು. ಆದರೆ ಇಷ್ಟು ಹೊತ್ತಿ ಗೆ ಸಂಧ್ಯಾಕಾಲವಾ 
ಗುತ್ತ ಬಂತು. ಸೂರ್ಯನು ಅರುಣ ಕಿರಣಗಳಿಂದ ಕೂಡಿ ಅಸ್ತಾಚಲದಿಂದ 
ಅಪರಾ೦ಬುಧಿಗೆ ಇಳಿಯುತ್ತಿದ್ದನು. ರಾಕ್ಟಸನೂ ಸಹ ಕಾಂತಿಗುಂದಿ, 
ಮಲ್ಲಯುದ್ಧ ದಿಂದ ಮೈನೊಂದು ಬಳಲಿ ಬೆಂಡಾಗಿ ವಿಶ್ರಾಂತಿಯನ್ನು ಬಯ 
ಸುತ್ತಿ ದ್ದ ನು. ಇದರಿಂದ ಆ ರಾತ್ರಿಯನ್ನು ಕಳೆದು ಮಾರನೆಯ ದಿನ ತನ್ನ 
ಮಾಯಾ ಗೃಧ್ರವೇಷದಿಂದ ಶರಾನೆ ೇಷಣಕ್ಕೈ ಹೊರಡಬೇಕೆಂದು ನಿಶ್ಚಯಿಸಿ 
ಅಗ್ನಿ ಶಿಖನು ತನ್ನ ರಾಜಧಾನಿಯಾದ ರತ್ನದ್ದೀಪಕ್ಕೆ ಹೊರಟುಹೋದನು. 


ಆ ವಿಜಯ ವಿಲಾಸ 


ದ್ವಿತೀಯ ತರಂಗ 


ಇತ್ತಲಾ ವೇದವತೀ ನಗರದಲ್ಲಿ ರಾಜನು ತಪಸ್ಸಿಗೆ ಹೋದುದು 
ಮೊದಲಾಗಿ ಪರಮ ಪತಿವ್ರತೆಯಾದ ಶೀಲವತಿಯು ತನ್ನಃ ಪತಿಗೆ ಯಾವಾ 
ಗಲೂ ಶುಭವನ್ನೇ ಬಯಸುತ್ತ, ಆತನು ಯತ್ನಿ ಸಿದ್ದ ಕಾರ್ಯದಲ್ಲಿ ಒಯ ಶಾಲಿ 
ಯಾಗಿ ಬರುವಂತೆ ಅನುಗ್ರಹಿಸಲು ತ್ರಿ ಕಾಲದಲ್ಲಿಯೂ ಸೆರ್ವಮಂಗಳೆ 
ಯನ್ನಾ ರಾಧಿಸುತ್ತ , ಪತಿಯ ಆಗಮವನ್ನು ಅತಿ ಕುತೂಹಲದಿಂದ 
ನಿರೀಕ್ಸಿ ಸಿಕೊಂಡು ನಿಯಮನಿರಕೆಯಾಗಿ ಕಾಲವನ್ನು ಕಳೆಯುತ್ತಿ ದ್ದಳು. 

ವಿಜಯ ವಿದ್ಯಾಧರಿಯರು, ತಮ್ಮ ವಿವಾಹ ಮಂಗಳವು ನೆರವೇರಲು 
ವಿಳಂಒವಾದುದಕ್ಕಾಗು ವಿರಹವ ಧೆಯಿಂದ ದಿನದಿನಕ್ಕೆ ಕೃಶರಾಗುತ್ತ, 
ಚ೦ದ್ರ ಸೇನರಾಯನು ವಿಜಯಶಾಲಿಯಾಗಿ ಬರುವುದನ್ನೇ ಅತಿ ಕುತೂಹಲ 
ದಿಂದ ಎದುರುನೋಡುತ್ತ, ಕನಸಿನಲ್ಲಿಯೂ ಸಹ ನಿವಾಹವಿಚಾರವ್ವದೆ 
ಬೇರೊ೦ದನ್ನು ನೆನೆಯದೆ ಬಹು ಕಷ್ಟದಿಂದ ದಿನಗಳನ್ನು ನೂಕುತ್ತಿದ್ದರು. 

ವಿದ್ಯಾಧರಿಯನ್ನು ಪಾಣಿಗ್ರಹಣಮಾಡಿಕೊಳ್ಳಬೇಕೆಂದು ಮೋಹಾ 
ತುರರಾಗಿದ್ದ ಭಾನುತೇಜನೂ ರಾಜಹಂಸನೂ ಸಹ ಹೇಗಾದರೂ ವಿಜಯ 
ವಿದ್ಯಾಧರಿಯರ ಪರಸ್ಸ ರಾನುರಾಗವನ್ನು ಒಡೆದು ಹಾಕಿ ತಾವು ಅವಳ 
ಪ್ರೀತಿಯನ್ನು ಸಂಪಾದಿಸೆಬೇಕೆಂದು ಒಬ್ಬನು ಮತೊ ತಬ್ಬನಿಗೆ ಗೋಚರ 
ವಿಲ್ಲದೆ ನಾನಾ ಪ ಪ್ರಯತ್ನ ಗಳನ್ನು ಮಾಡಿ ಇ 80 ಇದರಿಂದ ವಿಜಯ 
ನಲ್ಲಿ ಅವರಿಗೆ pe ಜನ ಕ್ವ ಹೆಚ್ಚುತ್ತ ತ್ರಲೇ ಬಂತು. ಒಂದಾ 
ನೊಂದು ದಿನ ಇವರಿವರ ಟಾಟ ಊಂ ".ರಸರ ವ್ಯಕ್ತ ವಾದುವು. 
ಆದರೆ ಇವರಿಗೆ ವಿದ್ಯಾಧರಿಯ ಮೇಲಣ ಮೋಹವೂ ವಿಜಯನ ಮೇಲಣ 
ಅಸೂಯೆಯೂ ಸಮಾನವಾಗಿದ್ದುವು. ಕಡೆಗೆ ತಮ್ಮಿಬ್ಬರಲ್ಲಿ ಯಾರಾದರೂ 
ಒಬ್ಬನು ವಿದ್ಯಾಧರಿಯನ್ನು ವಿವಾಹಮಾಡಿಕೊಳ್ಳಬೇಕಲ್ಲದೆ ಅವಳು ವಿಜಯನ 


ದ್ವಿತೀಯ ತರಂಗ ೯ 


ಕೈಸೇರುವಂತೆ ಎ೦ದಿಗೂ ಅವಕಾಶಕೊಡಕೂಡದೆಂದು ತಮ್ಮತಮ್ಮಲ್ಲಿ 
ನಿಶ್ಚ ಯಿಸಿಕೊಂಡರು. ಆದರೂ ಹೇಗಾದರೂ ಮಾಡಿ ತಾನೇ ಅವಳನ್ನು 
ವಿವಾಹ ಮಾಡಿಕೊಳ್ಳಬೇಕಂದು ಒಬ್ಬನು ಮತ್ತೊಬ್ಬನಿಗೆ ಮೋಸ 
ಮಾಡಲು ಆಂತರ್ಯದಲ್ಲಿ ಆಲೋಚಿಸಿಕೊ೦ಡನು. ಅನಂತರ ಇ.ವರಿಬ್ಬರೂ 
ಅವಳನ್ನು ಉಪಾಯದಿಂದ ಸಮ ತಿಪಡಿಸಬೇಕೆಂದು ಆಕೆಯು ಉದ್ಯಾನ 
ದಲ್ಲಿ ಶಿಲಾತಲ್ಪದ ಮೇಲೆ ವಿರಹನ್ಯಧೆಯಿಂದ ಕುಳಿತಿರುವ ಸಮಯದಲ್ಲಿ 
ಹೋಗಿ, ಆಕೆಯಲ್ಲಿ ಸರಸೋಕ್ತಿಗಳನ್ನಾ ರಂಭಿಸಿ ತಮ್ಮ ಭಾವನೆಯನ್ನು 
ಸೂಚಿಸಿ ಪ್ರಾರ್ಥಿಸಿಕೊ೦ಡರು. ವಿದ್ಯಾಧರಿಯಾದರೋ ನಿಜಪ್ರೇಮ 
ಯುಕ್ತಳೂ, ನಿಶ್ಚ ಲಮನಸ್ಯೆಳೂ ಆದುದರಿಂದ ಇವರ ಪ್ರಾರ್ಥನೆಯನ್ನು 
ತಿರಸ್ಕರಿಸಿ, ರೂಪದಲ್ಲಿ ಮನ್ನ ನನ್ನೂ ಕ ತೇಜಸ್ಸಿ ನಲ್ಲಿ ಚಂದ್ರ ನನ್ನೂ , ಪರಾ 
ಕ್ರಮದಲ್ಲಿ ಪಾರ್ಧನ ನ್ನೂ rs ರುವ ವಿಜಿಯಕುಮಾರನ್ನ್ನೇ ತನ್ನ 
SN ಮನಸಿ ನಲ್ಲ. ನಿಶ್ಚಯಿಸಿರುವ್ರದಾಗಿಯೂ, ಉಳಿದ ವಹ 
ತನಗೆ ಸಹೋದರ ಸಮಾನರಿ೦ತಲೂ ಹೇಳಿ, ಇನ್ನು ಮುಂದೆ ತನ್ನಲ್ಲಿ ಈ 
ವಿಚಾರವನ್ನು ಹೇಳಬಾರದೆಂದು ರಾಜಕುಮಾರರಿಬ್ಬ ರಿಗೂ ಫೃುಮಖಗಿಣಾ 
ಪ್ರಾರ್ಥಿಸಿಕೊಂಡಳು. ಆದರೂ ಬಿಡದೆ ಈ Be ಆಕೆಯನ್ನು 
ಅತಿಯಾಗಿ ಪೀಡಿಸಲಾರಂಭಿಸಿದರು. ಆಕೆಯ ನಿಶ್ಚಲಮನಸ್ಸಿನ ಸಂ 
ಇವರ ಹರಟಿಗಳೆಲ್ಲವೂ ವ್ಯರ್ಥವಾದವು. ಕಡೆಗೆ ತಮ್ಮಿಂದ ಆಕೆಯ ಮನವ 
ನ್ಲೊ ಪ್ಪಿಸಲು ಅಸಾಧ್ಯವೆಂದು ತಿಳಿದು ತಮ್ಮ ತಾಯಿಯರಾದ ಸೌದಾಮಿನಿ. 
ಕಾದಂಬಿನಿಯರ ಮೂಲಕ ಅವಳ ಮನಸ್ಸನ್ನು ತಮ್ಮ ಕಡೆಗೆ ತಿರುಗಿಸಿ 
ಕೊಳ್ಳಬೇಕೆಂದಾಲೋಚಿಸಿ ಅರಮನೆಗೆ ಒಂದು ತಾಯಿಯರೊಡನೆ ಎಲ್ಲ 
ವೈತ್ತಾಂತವನ್ನೂ ಹೇಳಿಕೊಂಡು ಹೇಗಾದರೂ ಆ ವಿದ್ಯಾಧರಿಯನ್ನು 
ತ ಬ್ಬರಲ್ಲಿ ಒಬ್ಬ ರಿಗೆ ತಂದು ವಿವಾಹ ಮಾಡಲೇ ಬೇಕೆ೦ತಲೂ, ಇಲ್ಲವಾದರೆ 
ತಾವು ಪ್ರಾಣತ್ಯಾಗವನ್ನೇ ಮಾಡಿಕೊಳ್ಳುವೆವೆಂತಲೂ ಹೇಳಿಕೊಂಡರು. 
ಮೊದಲಿಂದಲೂ ಸವತಿಯಾದ ಶೀಲವತಿಯಮೇಲೆಯೂ ಅವಳ ಮಗನಾದ 


೧೦ ವಿಜಯ ವಿಲಾಸ 


ವಿಜಯನಮೇಲೆಯೂ ಅಸೂಯೆಯಿಂದ ಬೆಂಕಿಯನ್ನೆ ಕಾರುತ್ತಿ ದ್ದ 
ಸೌದಾಮಿನಿ ಕಾದಂಬಿನಿಯರ ಕೊ ಫ್ರೀಧಾಗ್ನಿಗೆ ಇದು ಮತ್ತಷ್ಟು ತೈಲವನ್ನು 
ಸುರಿದಂತಾಯಿತು. ಆಗ ಅವರಿಬ್ಬ ರೂ ಒಂದಾಗಿ, ಹೇಗಾದರೂ ಆ ಶೀಲವತಿ 
ಯನ್ನೂ ಅವಳ ಮಗನನ ಡಾ ನ ಆಗ ಗ್ರಹಕ್ಕೆ ಪಾತ್ರ ರನ್ನ್ನಾ ಗಿ ಮಾಡಿದರೆ 
ತಮ್ಮ ವ ನಿಷ್ಕರಟಕವಾಗುವುದೆಂದು KEHNA ತಾವು ಆ 
ವಿದ್ಯಾಧರಿಯನ್ನು ವಿಜಯನಿಗೆ ತಪ್ಪಿಸಿ ಭಾನುತೇಜನಿಗಾಗಲಿ, ರಾಜಹಂಸನಿ 
ಗಾಗಲಿ ತಂದು ವಿವಾಹ ಮಾಡಿಸುತ್ತೇವೆಂದು ಮಕ್ಕಳಿಬ್ಬರಿಗೂ ಭರವಸೆ 
ಹೇಳಿ ರಾಜನ ಆಗಮನವನ್ನೇ ನಿರೀಕ್ಸಿಸಿಕೊಂಡಿದ್ದರು. 

ಹೀಗಿರಲು ಶಂಕರನಿಂದ ರತ್ನ ಬಾಣವನ್ನು ಪಡೆದು ೪ ಮನೋರಥ 
ವಾಗಿ ರಾಜನು ರಾಜಧಾನಿಗೆ ಹಿಂದಿರುಗಿ ಬಂದನು. ಇಷ್ಟಾರ್ಥವನ್ನು 
ಪಡೆದು ಕುತೂಹಲದಿಂದ ಬಂದ ರಾಜನನ್ನು ನೋಡಿ ಪತ್ನಿ ಯರೂ, ಪುತ್ರರೂ 
ಮಂತ್ರಿಯಾದ ಧುರಂಧರನೂ ಸಹ ಪರಮಾನಂದ ಪರವಶರಾದರು. ಪ್ರಜಿ 
ಗಳೆಲ್ಲರೂ ಆನಂದಾಂಬುಧಿಯಲ್ಲಿ ಓಲಾಡುತ್ತ ರಾಜನನ್ನು ಕೊ೦ಡಾಡಿದರು. 
ರಾಜನೂ ಸೆಹ ತನಗೆ ಒದಗಿದ ದೈವಾನುಗ್ರಹದಿಂದ ಸೆಂತೋಷಪಟ್ಟು 
ಇಲ್ಲರನ್ನೂ ಅಭಿನಂದಿಸಿ ಜ್ಯೇಷ್ಠ ಪುತ್ರನಾದ ವಿಜಯನ ವಿವಾಹ ಮಂಗಳ 
ವನ್ನು ನೆರವೇರಿಸುವ ಅಭಿಲಾಷೆಯನ್ನು ಸೂಚಿಸಿದನು. ಅಲ್ಲದೆ ಶಂಕರನಿಂದ 
ಅಬ್ಧವಾದ ಮತ್ತು ವಿಜಯಪ್ರದವಾದ ರತ್ನ ಬಾಣವನ್ನು ಮುಂಡೆ ತನ್ನ 
ಸ್ಥಾನವನ್ನ ಅಂಕರಿಸುವ EE ಜುಗ ಜಃ Ne 
ಸಮಯದಲ್ಲಿ ಕೊಟ್ಟು ಲ ಆಶೀರ್ವದಿಸಬೇಕೆಂಬ ತನ್ನ ಕುತೂಹಲವನ್ನು ತನ್ನ 
ಮಂತ್ರಿ ಸಾಮಾಜಿಕರಿಗೂ ರಾಜ್ಞಿ ಯರಿಗೂ ತಿಳಿಸಿದನು. 

ಇದನ್ನು ಸೇಳಿದ ಕೂಡಲೇ ಕರಿಯ ಹೆಂಡಿರಾದ ಸೌದಾಮಿನಿ 
ಕಾದಂಬಿನಿಯರಿಗೂ, ಅವರ ಪುತ್ರರಾದ ಭಾನುತೇಜ ರಾಜಹಂಸರಿಗೂ 
ಹೊಟ್ಟಿ ಕೈಯಲ್ಲಿ ಬೆಂಕಿ ಬಿದ್ದಂತಾಯಿತು. ರತ್ನ ಬಾಣವೂ, ಕನ್ಯಾರತ್ನವೂ, 
ಸಿಂಹಾಸನಾಧಿಪತ್ಯವೂ ಎಲ್ಲವೂ ವಿಜಯನ ಪಾಲೇ ಆಗುವುವೆಂದು ಆ 


ದ್ವಿತೀಯ ತರಂಗ ೧೧ 


ನಾಲ್ಕು ಮಂದಿಯೂ ಮನಸ್ಸಿನಲ್ಲಿ ಕುದಿದು ತಳಮಳಿಸಿ ಹೇಗಾದರೂ 
ಈ ವಿಜಯನ ವಿವಾಹಕ್ಕೂ, ರಾಜನಿಗೆ ಅವನಲ್ಲಿರುವ ವಿಶ್ವಾಸಕ್ಕೂ 
ಭಂಗವನ್ನು ತರಲೇಬೇಕೆಂದು ನಿಶ್ಚ ಯಿಸಿಕೊಂಡರು. ಭಾನುತೇಜನೂ 
ರಾಜಹ೦ಸೆನೂ, ರತ್ನ ಬಾಣವನ್ನು ವಿಜಯನಿಗೆ ಕೊಡಗೊಡಿಸದೆ ತಾವೇ 
ಪಡೆಯಬೇಕೆಂದು ಅದಕ್ಕೆ ತಕ್ಕ ಉಪಾಯವನ್ನು ಆಲೋಚಿಸಲು ತಾಯಿಯ 

ನ್ನು ಇೇಳಿದರು. ಅದಕ್ಕೆ ಕಾದಂಬಿನಿಯು ಮಕ್ಕಳನ್ನು ಕುರಿತು, ""ನೀವೂ 
ಸಹ ನಿಮ್ಮ ತಂದೆಯಾರ್ಜಿಸಿದ ವಸ್ತುಗಳನ್ನು ಪಡೆಯಲು ವಿಜಯನಂತೆಯೇ 
ಬಾಧ್ಯತೆಯುಳ್ಳವರಾದುದರಿಂದ ಆ ಶರವನ್ನು ನಿಮಗೆ ಕೊಡಬೇಕೆಂದು 
ಹಠವನ್ನು ಹಿಡಿಯಿರಿ. ಕೊಡದೆ ಇದ್ದ ಪಕ್ಷದಲ್ಲಿ ಮುಂದೆ ತಕ್ಕ ಆಲೋಜನೆ 
ಯನ್ನು ನಾನು ಮಾಡುವೆನು '' ಎಂದು ಹೇಳಿದಳು. ಆಗಬಹುದೆಂದು 
ಸಂತೋಷದಿಂದ ಸಮ್ಮ ತಿಸಿ ಭಾನುತೇಜನೂ ರಾಜಹಂಸೆನೂ ಸೆಹ ತಂದೆಯ 
ಬಳಿಗೆ ಹೋಗಿ ರತ್ನ ಬಾಣವನ್ನು ತಮಗೇ ಕೊಡಬೇಕೆಂದು ಹಠಹಿಡಿದು 
ಕೇಳಿದರು. ಅದಕ್ಕೆ ರಾಜನು ""ಸುಪುತ್ರರೇ 1 ನೀವು ಮೂರು ಮಂದಿಯೂ 
ಶಸ್ತ್ರಾಸ್ತ್ರ ವಿದ್ಯೆಗಳಲ್ಲಿ ನಿಪುಣರಾಗಿರುವಿರಿ. ಶಂಕರನಿಂದ ಲಬ್ದವಾದ ಬಾಣ 
ವನ್ನು ಪಡೆಯಲು, ನಿಮ್ಮಲ್ಲಿ ಯಾವನು ಅತಿಶಯಪರಾಕ್ರಮಿಯೋ ಅವನೇ 
ಅರ್ಹನೆಂದು ನನಗೆ ತೋರುವುದು '' ಎ೦ದನು. ಅದಕ್ಕೆ ರಾಜಪ್ರತ್ರರಿಬ್ಬರಿಗೂ 
ರೋಷ ಹುಟ್ಟಿ, "" ತಂದೆಯೇ ನಿನ್ನ ಪುತ್ರರಾದ ನಾವು ವಿಜಯನಿಗಿ೦ತಲೂ 
ಪರಾಕ್ರಮದಲ್ಲಿ ಕಡಿಮೆಯಾದವರೆಂದು ನೀನೆಂದಿಗೂ ತಿಳಿಯಬೇಡ. 
ಬೇಕಾದರೆ ಪರೀಕ್ಷಿಸು ಎಂದರು. ಅದಕ್ಕೆ ರಾಜನು ಆಗಬಹುದೆಂದು 
ಸಮ್ಮ ತಿಸಿ ವಿಜಯನನ್ನೂ ಕರೆಯಿಸಿ, "" ನಾಳೆಯ ದಿನ, ನಾನು ಒಂದು ಗುರಿ 
ಯನ್ನಿಟ್ಟು ನಿಮ್ಮ ಮೂರು ಮಂದಿಯ ಬಾಣ ಪ್ರಯೋಗ ಚಾತುರ್ಯ 
ವನ್ನೂ ಪರೀಕ್ಸಿಸುವೆನು, ಅದರಲ್ಲಿ ಯಾರು ಗೆಲ್ಲುವರೋ ಅವರಿಗೆ ರತ್ನ 
ಬಾಣವನ್ನು ಕೊಡುವೆನು '' ಎಂದು ತಿಳಿಸಿದನು. ಮೂರು ಮಂದಿಗೂ 
ಬಹಳ ಸಂತೋಷವಾಯಿತು. ಭಾನುತೇಜನೂ, ರಾಜಹಂಸನೂ ತಾವೇ 


೧೨ ವಿಜಯ ವಿಲಾಸ 


ಜಯಶಾಲಿಗಳಾಗುವೆವೆಂದು ನಂಬಿ ಆನಂದದಿಂದ ನಲಿಯುತ್ತ ತಾಯಿಯರ 
ಬಳಿಗೆ ಬಂದು ಈ ವಾರ್ತೆಯನ್ನು ತಿಳಿಸಿದರು. ಆಗ ಭಾನುತೇಜನ ತಾಯಿ 
ಯಾದ ಸೌದಾಮಿನಿಯು "" ನಾಳೆಯ ದಿನದ ಪರೀಸ್ಪೆ ಯಲ್ಲಿ ಯಾರು ಜಯ 
ಶೀಲರಾಗುವರೆಂಬುದನ್ನು ಹೇಳಲಾಗುವುದಿಲ್ಲ. ಅದರಿಂದ ವಿಜಯನ ಮೇಲೆ 
ಮೊದಲೇ ರಾಜನಿಗೆ ಅಸಹನೆ ಹುಟ್ಟುವಂತೆ ಮಾಡಿದರೆ ಅನಂತರ ಉಳಿದ 
ನಿಮ್ಮಿ ಬ್ಬರಲ್ಲಿನ ಪ್ರೀತಿಯಿಂದ ಶರವನ್ನು ನಿಮಗೇ ಕೊಟು ಬಿಡು ನು. 
ಆದಕಾರಣ ಈ ದಿನ ರಾಜನ ಅಂತಃಪುರದಲ್ಲಿ ಇಟ್ಟಿರುವ ರತ್ನ ಬಾಣವನ್ನು 
ಗೋಪ್ಯವಾಗಿ ತಂದು ನಿಮ್ಮ ವಶಕ್ಕೆ ಕೊಡುವೆನು. ಅದನ್ನು ನೀವು 
ರಹಸ್ಯವಾಗಿ ವಿಜಯನ ಬತ್ತಳಿಕೆಯಲ್ಲಿ ಸೇರಿಸಿ ಮುಚ್ಚಿಡಿರಿ. ನಾಳಿನ ದಿನ 
ರಾಜನ ಎದುರಲ್ಲಿ ಅವನು ಬತ್ತಳಿಕೆಯನ್ನು ತೆಗೆದಾಗ ಈ ಬಾಣವು ಅವನಲ್ಲಿರು 
ವುದನ್ನು ನೋಡಿದರೆ ರಾಜನಿಗೆ ಕೋಪ ಬರಲೇ ಬರುವುದು. ಆಗ 
ಆತನು, ವಿಜಯನು ಶರವನ್ನು ಕದ್ದ ದ್ರೋಹಿಯೆಂದು ಅವನಿಗೆ ಶಿಕ್ಷೆಯನ್ನು 
ವಿಧಿಸಿ, ನಿಮ್ಮಿಬ್ಬರಲ್ಲಿ ಒಬ್ಬರಿಗೆ ಬಾಣವನ್ನು ಕೊಡುವನು '' ಎಂದು 
ಹೇಳಿದಳು. ಅದಕ್ಕೆ ಆಗಬಹುದೆಂದು ಅವರಿಬ್ಬರೂ ಒಪ್ಪಿದರು. ವಿಜಯನಿಗೆ 
ಈ ಮೋಸೆವೊಂದೂ ತಿಳಿಯಲೇ ಇಲ್ಲ. 

ಅನಂತರ ಆದಿನ ಸಂಧ್ಯಾಸಮಯದಲ್ಲಿ ಚ೦ದ್ರ ಸೇನರಾಜನು ಜ್ಯೇಷ್ಠ 
ಪತ್ನಿ ಯಾದ ಶೀಲವತಿಯ ಅಂತಃ ಪುರವನ್ನು ಪ್ರವೇಶಿಸಿ ಆಕೆಯಿಂದ ಸತ್ವ ಪತೆ 
ನಾಗಿ ಆಕೆಯ ಪತಿಭಕ್ತಿಗೆ ಸಂತೋಷಪಟ್ಟು ಸರಸೋಕ್ತಿಗಳನ್ನಾಡಿ 
ಅಲ್ಲಿಂದ ಹೊರಟು ಕಿರಿಯ ಹೆಂಡತಿಯಾದ ಸೌದಾಮಿನಿಯ ಅಂತಃಪುರಕ್ಕೆ 
ಬಂದನು. ಮೊದಲೇ ಕರಿಯ ಹೆಂಡರಿಬ್ಬರೂ ತಮ್ಮ ತಮ್ಮಲ್ಲಿ ಆಲೋಚಿಸಿ 
ಕೊಂಡಿದ್ದ ಮೇರೆಗೆ, ಸೌದಾಮಿನಿಯು ರಾಜನನ್ನು ನೋಡಿ ಬಹಳ ಖಿನ್ನ 
ಮನಸ್ಕೆಳಾಗಿ ಕುಳಿತಿದ್ದಳು. ರಾಜನು ಆಶ್ಚರ್ಯದಿಂದ ಆಕೆಯನ್ನು ನೋಡಿ 
“ಪ್ರಿಯೇ! ಸೌದಾಮಿನಿ! ರಾಜನೂ, ರಾಜ್ಯವೂ ಸಹ ಅಪರಿಮಿತ 
ಸಂತೋಷಸಾಗರದಲ್ಲಿ ತೇಲುತ್ತಿರುವ ಇಂತಹ ಆನಂದಕರವಾದ ಸೆಮಯ 


ದ್ವಿತೀಯ ತರಂಗ ೧ಷ್ಮಿ 


ದಲ್ಲಿ ರಸಿಕಾಗ್ರಣಿಯಾದ ನೀನೇತಕ್ಕೆ ಮುಗ್ಧ ಭಾವವನ್ನು ವಹಿಸಿರುವೆ ? 
ನಿನ್ನ ಚಿಂತೆಗೆ ಕಾರಣವೇನು? ಹೇಳು. ಅದನ್ನು ನಾನು ಪರಿಹರಿಸುವೆನು '' 
ಎಂದು ಕೆ ಹಿಡಿದು ವಿನಯವಿಶ್ಚಾ ತಡವ ಮೃದುಮಧುರ ವಾಕು 


ಸ್‌ 
ಗಳಿಂದಲೂ ಪೃಶೈ ಮಾಡಿದನು. ಆಗ ಸೌದಾಮಿನಿಯು ರಾಜನ ವಿಷಯ 


ದಲ್ಲಿ ಅತ್ಯಂತ ಸಶ್ಟಾತ್ಸಾಪ ಪಟ್ಟಿಂತೆ ನಟಿಸುತ್ತ “ಪ್ರಿಯಾ! ನನ್ನ ಖಿನ್ನ 
ತೆಯ ಕಾರಣವನ್ನು ತಾವು ಅನ್ಯರಿಂದ ತಿಳಿಯಬೇಕಲ್ಲದೆ ನನ್ನಿಂದ. ಹ 
ಹೊರಪಡಬಾರದು. ಹಾಗೆ ಅದು ನನ್ನಿಂದ ಹೊರಪಟ್ಟಿಲ್ಲಿ ನಾನು 
ಅಸೂಯಾಪರಳೆ೦ಂದು ತಮಗೆ ಭಾವನೆಯುಂಟಾದೀತು '' ಎಂದಳು. ಈ 
ಮಾತನ್ನು ಕೇಳಿದೊಡನೆಯೇ ರಾಜನಿಗೆ ವಿಷಯವನ್ನು ತಿಳಿಯುವ ಕುತೂ 
ಹಲವು ಮತ್ತಷ್ಟು ಪ್ರಒಲವಾಯಿತು. ಆಗ ಸೌದಾಮಿನಿಯನ್ನು ನೋಡಿ 
" ಎಲೌ ಮನೋಹರೇ ! ನಿಜಾಂಶವನ್ನು ನನಗೆ ಹೇಳುವ ವಿಷಯದಲ್ಲಿ ನೀನು 
ಸೆಂದೇಹಪಡಬಾರದು. ನೀನು ಅಸೂಯಾಪರಳಲ್ಲವೆಂಬುದನ್ನು ನಾನು 
ಚೆನ್ನಾಗಿ ಬಲ್ಲೆನು. ತಿಳಿದಂಶವನ್ನು ಪ್ರಿಯನಾದ ನನ್ನೊಡನೆ ಹೇಳದಿದ್ದರೆ, 
ನೀನು ಪತಿಯನ್ನು ವಂಚಿಸಿದವಳಾಗುವೆ. ಆದುದರಿಂದ ಯಾವ ಸಂಡೇ 
ಹವೂ ಇಲ್ಲದೆ ನಿನ್ನ ಮನಸಿ ನಲ್ಲಿರುವ ವಿಷಯವನ್ನು ವಿಸ್ತಾರವಾಗಿ ತಿಳಿಸಿ 
ನನ್ನ ಸಂಶಯವನ್ನು. ಪರಿಹರಿಸು '' ಎಂದು ಗಲ್ಲವನ್ನು ಹಿಡಿದು ಪ್ರಾರ್ಥಿ 
ಸಿದನು, ತಕ್ಕ ಸಮಯ ಸಂದರ್ಭಗಳು ಸಿಕ್ಕಿ ದುವೆಂದು ಮನಸ್ಸಿನಲ್ಲಿ 

ಸಂತೋಷವುಂಟಾದರೂ ಆ ಕುಟಿಲೆಯು ಜಾ ವ್ಯಥೆಪಟ್ಟಿ ವಳಂತೆ ನಟಿ 
ಸುತ್ತ, " ಪ್ರಿಯಾ! ಇದು ಬಹಳ ಗೋಪ್ಯವಾದ ವಿಚಾರವು. ತಮ್ಮ 
ಕೀರ್ತಿಗೆ ಮಾತ್ರವಲ್ಲದೆ ನಮ್ಮ ವಂಶಕ್ಕೇ ಮಹಾ ಕಳಂಕವನು | ತರುವ 
ವಿಚಾರವು. ಅದನ್ನು ತಮ್ಮೊಡನೆ ನಾನು ಹೇಗೆ ಹೇಳಲಿ! ಅಯ್ಯೋ ! ನನ್ನ 
ಬಾಯಿಂದ ತಮ್ಮ ಎದುರಲ್ಲಿ ಆ ವಿಚಾರವನ್ನು ಹೇಗೆ ಉಚ್ಚರಿಸಲಿ!'' 
ಎ೦ದು ಸೆರಗಿನಿಂದ ಕಣ್ಣೀರನ್ನು ಒರೆಸಿಕೊಳ್ಳುವಳಂತೆ ನಟಿಸಿದಳು. ರಾಜನ 
ಕುತೂಹಲವೂ ಭೀತಿಯೂ ಕ್ಲಣಕ್ಷಣಕ್ಕೂ ಮಿತಿಮಾರಿ ಉಕ್ಕಿದುವು. 


೧೪ ವಿಜಯ ವಿಲಾಸ 


ಆಗ ಆತನು ಸೌದಾಮಿನಿಯ ಎರಡು ಕೈಗಳನ್ನೂ ಹಿಡಿದು, "ನೀನು 
ಸಂದೇಹಪಡಬೇಡ. ಅಂತಹ ವಿಚಾರವಿದ್ದಲ್ಲಿ ಅದನ್ನು ಆಪ್ಕಳಾದ 
ನಿನ್ನಿಂದಲೇ ನಾನು ಕೇಳಬೇಕಲ್ಲದೆ ಅನ್ಯರ ಬಾಯಿಂದ ಇಂತಹ ಅಮಂಗಳ 
ವಿಚಾರವನ್ನು ನಾನು ಕೇಳಲೊಲ್ಲೆ ನು. ಮೊದಲು ಹೇಳು ! ಹೇಳು. ಇನ್ನು 
ನನ್ನ ಮನಸ್ಸಿನ ಕುತೂಹಲವು ಮೇರೆ ಮಿತಾರಿತು. ಇನ್ನು ಈ ವ್ಯಸನ 
ಸಂದೇಹಗಳನ್ನು ಬಿಡು. ನಿಜಾಂಶವನ್ನು ವಿವರಿಸಿ ತಿಳಿಸು ' ಎಂದನು. ಆಗ 
ಆ ಮಿಟಾರಿಯು ಮೆಲ್ಲನೆ, " ಪ್ರಿಯಾ! ತಮ್ಮ ಬಲಾತ್ಕಾರದಿಂದ ನಾನು 
ಈಗ ವಿಷಯವನ್ನು ಹೇಳಬೇಕಾಗಿದೆ. ಯಾವ ಮಹನೀಯಳನ್ನು ಮಹಾ 
ಪತಿವ್ರತೆಯೂ, ಪಟ್ಟಿದರಸಿಯೂ ಎಂದು ತಾವು ಭಾವಿಸಿ ತಮ್ಮ ಸರ್ವ 
ಪ್ರೀತಿಯನ್ನೂ ಅವಳಲ್ಲಿಟ್ಟು ಆನಂದಪಡುತ್ತಿರುವಿರೋ ಆ ಮಾಯಾಂಗನೆ 
ಯಾದ ಶೀಲವತಿಯು ತಾವು ತಪಸ್ಸಿಗೆ ಹೊರಟುಹೋದುದು ಮೊದಲಾಗಿ 
ತನಗನುರೂಪನೆಂದು ತೋರಿದ ಪರಪುರುಷನೊಬ್ಬನನ್ಲಿ ಅನುರಕ್ಕಳಾಗಿ 
ನಿತ್ಯವೂ ಅವನಲ್ಲಿ ಲೀಲಾವಿನೋದದಿಂದಿರುವಳು '' ಎಂದಳು. ಇದನ್ನು 
ಹೇಳಿದ ಕೂಡಲೇ ರಾಜನ ಎದೆಯು ರುಲ್ಲೆಂದಿತು. ಕಿವಿಗಳು ಕಿವು 
ಡಾದುವು. ಕಣ್ಣಿ ಗೆ ಮಂಜು ಕವಿಯಿತು. ತಲೆಯು ಗಿರ್ರನೆ ತಿರುಗಿತು. 
ಬುದ್ಧಿಯು ಭ್ರಾಂತಿ ಹೊಂದಿ ರಾಜನು ಕಡಿದ ಮರದಂತೆ ಧೊಪ್ಪನೆ ನೆಲಕ್ಕೆ 
ಬಿದ್ದ ನು ಆಗ ಸೌದಾಮಿನಿಯು ತನ್ನ ಮಂತ್ರವು ಚೆನ್ನಾಗಿ ಫಲಿಸಿತೆಂದು 
ಮನಸ್ಸಿನಲ್ಲಿ ಸಂತೋಷಿಸಿದರೂ ಬಹಳ ಭಯಪಟ್ಟವಳಂತೆ ನಟಿಸುತ್ತ 
ರಾಜನನ್ನು ಹಿಡಿದೆತ್ತಿ ಉಪಚರಿಸಿ, ಪ್ರಿಯಾ! ಇದಕ್ಕಾಗಿಯೇ ತಮ್ಮಲ್ಲಿ 
ನಾನು ಇಂತಹ ವಿಷಯವನ್ನು ತಿಳಿಸಲು ಸಂಶಯಪಟ್ಟುದು. ತಾವು 
ಶಾಂತರಾಗಬೇಕು '' ಎಂದು ಬೇಳುವೆಯ ಮಾತುಗಳಿಂದ ಕುಲುಕಿದಳು. 
ಆಗ ರಾಜನು, ""ಅಯ್ಯೋ! ನಿರ್ಮಲವಾದ ಈ ರಾಜವಂಶವು ಇಂತಹ 
ಕುಲಟಿಯಿಂದ ಕಳಂಕವನ್ನು ಪಡೆಯಿತೇ ! ಶಿವಶಿವಾ!' ಎಂದು ದುಃಖಿಸಿ 
ಮತ್ತೆ ಆಲೋಚಿಸಿ, "“ಎಲೌ | ಸೌದಾಮಿನೀ! ನನ್ನ ಶೀಲವತಿಯು ಮಹಾ 


ದ್ವಿತೀಯ ತರಂಗೆ ೧೫ 


ಪತಿವ್ರತೆಯು ! ಕುಲಟೆಯಲ್ಲ! ನೀನು ಹೇಳುವ ಮಾತು ನಿಶ್ಚಯವೇ ? 
ನನ್ನ ಪ್ರಿಯೆಯಾದ ಶೀಲವತಿಯು ನನ್ನನ್ನು ವಂಚಿಸಿ ದುರ್ಮಾರ್ಗ 
ಪ್ರವರ್ತಕಳಾದಳೇ ? ನಾನು ನಂಬಲಾರೆನು '' ಎಂದನು. ಅದಕ್ಕೆ ಆ 
ಮಾಯಾವಿನಿಯ “ ಪ್ರಿಯಾ! ಇದಕ್ಕೇ ನಾನು ಈ ವಿಚಾರವನ್ನು 
ತಮ್ಮಲ್ಲಿ ತಿಳಿಸಲೊಲ್ಲೆ ನೆಂದು ಮೊದಲೇ ವಿಜ್ಞಾಪಿಸಿಕೊಂಡೆನು. ಆದರೂ 
ಬಲಾತ್ಯರಿಸಿ ನನ್ನಿಂದ ಹೇಳಿಸಿ ಈಗ ಅರಮನೆಯಲ್ಲಿ ಎಲ್ಲರೂ ನೋಡಿರುವ 
ವಿಷಯವನ್ನು ತಾವು ನಂಬುವುದಿಲ್ಲವೆಂದರೆ ನಾನು ಅಸೂಯಾಪರಳಾಗಿ. 
ಅನ್ಯಾಯವಾಗಿ ಅವಳನ್ನು ದೂರಿದವಳಾದೆನು. ಚಿ೦ತೆಯಿಲ್ಲ. ನಾನು 
ತಮ್ಮಲ್ಲಿ ಅನ್ಫತವನ್ನಾ ಡಿದೆನೆಂಬ ಭಾವನೆಯು ತಮಗುಂಟಾಗಿದ್ದ ರೆ, ತಾವೂ 
ತಮ್ಮ ಶೀಲವತಿಯೂ ಆನಂದದಿಂದಿರಿ. ನಾನು ಈ ಪ್ರಾಣವನ್ನೆ € ಇರಿಸ 
ಲಾರೆನು. ದೂರು ಹೇಳಿದೆನೆಂ ಬ ಅಪವಾದವು ನನಗೆ ತಮ್ಮಿ೦ದಲೇ ಬಂದ 
ಮೇಲೆ ನಾನು ಈ ಭೂಮಿಯಲ್ಲಿ ಬಾಳಲಾರೆನು. ವಿಷಪಾನದಿಂದಲಾದರೂ 
ಪ್ರಾಣತ್ಯಾಗ ಮಾಡಿಕೊಳ್ಳುವೆನು '' ಎಂದು ಗೊಳಗೊಳನೆ ಅಳುವುದಕ್ಕ್ಯಾ 
ರಂಭಿಸಿದಳು. ಉಭಯ ಸಂಕಟಗಳಿಗೆ ಸಿಕ್ಕಿದ ರಾಜನು ದಿಕ್ಕುತೋರದೆ, 
4 ಪ್ರಿಯೇ! ನಿನ್ನ ಮಾತಿನಲ್ಲಿ ನನಗೆ ನಂಬಿಕೆಯು೦ಟು, ಆದರೆ ನಾನು 
ಸುಶೀಲವತಿಯೆಂದು ತಿಳಿದಿದ್ದ ಆ ಶೀಲವತಿಯು ದುಶ್ಶೀಲವತಿಯಾದು 
ದಕ್ಕಾಗಿ ಆಶ್ಚರ್ಯಪಟ್ಟು ಹಾಗೆಂದೆನು. ನನ್ನನ್ನು ಸ್ಪೈಮಿಸು. ಬಾ 
ದುಃಖಿಸಬೇಡ!'' ಎಂದು ಸಂತೈಸಿದನು. ಅದಕ್ಕೆ ಆ ಮಾಯೆಗಾತಿಯು 


"" ಪ್ರಿಯಾ! ನನ್ನ ಮಾತಿನಲ್ಲಿ ತಮಗೆ ನಂಬುಗೆ ಗಜ ರೆ ಹೋಗಲಿ. 
ತಮ್ಮ ಪರಮಪ್ರೀತಿಗೆ ಪಾತ್ರಳಾಗಿರುವ ನಿಮ್ಮ ಕಾದಂಬಿನಿಯನ್ನಾ ದರೂ 
ಕೇಳಿ ನಿಜಾಂಶವನ್ನು ದೃಢಪಡಿಸಿಕೊಳ್ಳಿ '' ಎಂದು ಹೇಳಿ ಸರಸರನೆ ಕುಲುಕಿ 
ಕೊಂಡು ಹೋಗಿ ಸವತಿಯಾದ ಕಾದಂಬಿನಿಯನ್ನು ಕರೆತಂದಳು. ಮೊದಲೇ 
ಉರಿಯುತ್ತಿರುವ ಬೆಂಕಿಗೆ ಗಾಳಿಯೂ ಬೀಸಿದಂತೆ ಕುಟಿಲ ಸೌದಾಮಿನಿಯ 


ಜೊತಿಗೆ ಕುತ್ಸಿತ ಕಾದಂಬಿನಿಯೂ ಬಂದು ನಿಂತಳು. ಆಗ ಆಶ್ಚರ್ಯ 


೧೬ ವಿಜಯ ವಿಲಾಸ 


ವ್ಯಸನ ಕೋಪಗಳಿಂದ ಕರ್ತವ್ಯವನ್ನ ರಿಯದೆ ನಿಂತಿದ್ದ ರಾಜನು ಕಾದಂಬಿನಿಯ 
ಮುಖವನ್ನು ನೋಡಿ ತಲೆಯನ್ನು ತಗ್ಗಿ ಸಿದನು. ಸೌದಾಮಿನಿಯು ಕಾದಂ 
ಬಿನಿಯನ್ನು ನೋಡಿ "ತಂಗೀ! ಆರ್ಯಪ್ರತ್ರನು ತಪಸ್ಸಿಗೆ ಹೋಗಿದ್ದ 
ಕಾಲದಲ್ಲಿ ಅಂತಃಪುರದಲ್ಲಿ ಏನೇನು ವಿಷಯಗಳು ನಡೆಯುತ್ತಿ ದ್ದುವೆಂಗು 
ದನ್ನು ನೀನಾದರೂ ತಿಳಿಸಿ ಆತನ ಮನಸ್ಸಿನ ಸಂಶಯವನ್ನು ಪರಿಹರಿಸು. 
ಅದಕ್ಕಾಗಿಯೇ ನಾನು ನಿನ್ನನ್ನು ಕರೆತಂದುದು ' ಎಂದಳು. ಆದಕ್ಕೆ 
ಆ ಠಕ್ಕುಮಾರಿಯು (4 ಅಕ್ಕಾ! ಮಾಡಿದವರ ಪಾಪವು ಆಡಿದವರ 
ಬಾಯಲ್ಲಿ'' ಎಂಬ ಗಾದೆಯನ್ನು ಕೇಳಲಿಲ್ಲವೇ? ಅದರಿಂದ ನಾವೇತಕ್ಕೆ 
ದೊಡ್ಡ ವರ ದೋಷಗಳನ್ನು ಬಿಚ್ಹಿ ಆರ್ಯ ಪ್ರತ್ರನ ಕೋಪಕ್ಕೆ ಒಳಗಾಗ 
ಬೇಕು? ಕ್ರಮಕ್ರಮವಾಗಿ ಆತನಿಗೇ ತಿಳಿಯುವುದು. ಮುಖ್ಯವಾಗಿ 
ಶೀಲವತಿಯು ಪಟ್ಟಿದರಸಿಯು, ನಾವುಗಳು ಅವಳ ಹಿಂದಿನವರು. ಇದರಿಂ 

ಆಕೆಯ ದೋಷಗಳನ್ನು ನಾವುಗಳು ಹೇಳಿದಲ್ಲಿ ನಾವೇ ಆಸೂಯಾಪರರೆಂದು 
ಆರ್ಯ ಪ್ರತ್ರನಿಗೆ ತೋರಬಹುದು. ಇದರಿಂದ ನಾವು ಬಾಯಿಂದ ಹೇಳುವುದ 
ಕ್ಕೈಂತಲೂ ವಿಷಯವನ್ನು ಪ್ರತ್ಯಕ್ಸ ಮಾಗಿ ತೋರಿಸಿದರಾಯಿತಲ್ಲವೇ ? ಕೈ 
ಹುಣ್ಣಿ ಗೆ ಕನ್ನ ಡಿಯೇಕೆ? ಪ್ರಭುವು ಅರಮನೆಯಲ್ಲಿರುವಾಗಲೇ ಅಂತಃ ಪುರಸ್ತ 
ಪರಪುರುಷನು ಪ್ರವೇಶಿಸುತ್ತಿರುವಲ್ಲಿ ಇನ್ನು ಆತನು ಕಣ್ಮರೆಯಾಗಿದ್ದಾಗ 
ಸ್ಥಿತಿಯು ಯಾವರೀತಿಯಿತ್ತೆ ೦ಬುದನ್ನು ಆತನೇ ಊಹಿಸಲಿ'' ಎಂದಳು. 
ಇದನ್ನು ಕೇಳಿ ರಾಜನ ಮನಸ್ಸಿನಲ್ಲಿ ಮತ್ತಷ್ಟು ಶೂಲವಿರಿದಂತಾಗಿ, 
ಸೌದಾಮಿನಿಯ ಮಾತು ನಿಜವೆಂದು ದೃಢಪಟ್ಟಿತು. ಆಗ ಕೋಪತಾಪ 
ಗಳನ್ನು ಸಹಿಸಲಾರದೆ ""ಎಲೌ ! ಈಗಲೂ ಅಂತಹ ಅವಿಮೇಕಗಳು ನನ್ನ 


ಅಂತಃಪುರದಲ್ಲಿ ನಡೆಯುತ್ತಿ ರುವುವೇ? ” ಎಂದು ಗಜರಿದನು. ಅದಕ್ಕೆ 


ಕಾದಂಬಿನಿಯು "“ ಆರ್ಯಪುತ್ರನು ಈ ಕೋಪವನ್ನು ಸ್ವಲ್ಪ ಸೈರಿನಿ ಈ 


ದಿನ ಅರ್ಧರಾತ್ರಿಯಲ್ಲಿ ನಮ್ಮೊಡನೆ ಶೀಲವತಿಯ ಅಂತಃಪುರಕ್ಕೆ ಗೋಪ್ಯ 


ಡ್‌ 33 
ವಾಗಿ ಬಂದರೆ ಆ ವಿಚಾರವು ಪ್ರತ್ಯಕ್ಸವಾಗಿ ವೇದ್ಯವಾಗುವುದು, 


ದ್ವಿ ತೀಯ ತರಂಗೆ ೧೭ 


ಎಂದಳು. ಅದಕ್ಕೆ ರಾಜನು ಸೆಮ್ಮ ತಿಸಿ ಆ ರಾತ್ರಿ ಹನ್ನೆ ರಡು ಘಂಟಿಗೆ 
ಸರಿಯಾಗಿ ತಾನು ಶೀಲವತಿಯ ಅಂತಃಪುರದ ಬಳಿಗೆ ಬರುವುದಾಗಿ ಹೇಳಿ, 
ಶೀಲವತಿಯ ವಿಷಯದಲ್ಲಿ ತಾನು ಇಟ್ಟಿದ್ದ ನಂಬಿಕೆಯೆಲ್ಲವೂ ವ್ಯರ್ಧ 
ವಾಯಿತೆಂಬ ಪಶ್ಚಾತ್ತಾಪದಿಂದಲೂ, ತನ್ನ ಪತ್ನಿಯು ಕುಲಟಿಯೆನಿಸಿದ 
ಳೆಂಬ ಅವಮಾನದಿಂದಲೂ ಮುಗ್ಧ ನಾಗಿ ಚಿಂತಾಗಾರವನ್ನು ಸೇರಿದನು. 

ಇತ್ತಲಾ ಮಾಯೆಕಾತಿಯರಾದ ಸೌದಾಮಿನಿ ಕಾದಂಬಿನಿಯರು 
ತಮ್ಮ ಮಾತನ್ನು ರಾಜನಿಗೆ ನಿದರ್ಶನದಿಂದ ದೃಢಪಡಿಸಲು ತಮ್ಮ ತಮ್ಮಲ್ಲಿ 
ಆಲೋಜಚಿಸಿಕೊಂಡು ಆಪ್ಮಸಖಿಯಾದ ಸರಸಾ೦ಗಿಯೆಂಬುವಳನ್ನು ಕರೆದು 
ಆದರಿಸಿ, ಅವಳಿಗೆ ಬೆಲೆಬಾಳುವ ರತ್ನ ಹಾರವೊಂದನ್ನು ಲಂಚವನ್ನಾ ಗಿ 
ಕೊಟ್ಟು, "" ಎಲೌ ಸೆರಸಾಂಗೀ ಈ ರಾತ್ರಿ ಶೀಲವತಿಯು ಅಂತಃಪುರದಲ್ಲಿ 
ಒಂಟಿಯಾಗಿ ಮಲಗಿರುವಳು. ನೀನು ಪ್ರರುಷವೇಷವನ್ನು ಧರಿಸಿ, ಅವಳು 
ನಿದ್ರಾಸಕ್ತ ಳಾಗಿರುವಾಗ ಅಲ್ಲಿಗೆ ಹೋಗಿ ಅವಳ ಒಳಿಯಲ್ಲಿ ಸುಳಿದಾಡುತ್ತಿರು. 
ಅಲ್ಲಿಗೆ ನಾವುಗಳು ರಾಜನೊಡನೆ ಬರುವೆವು. ಆಗ ರಾಜನು ನಿನ್ನನ್ನು 
ಪುರುಷನೆಂಬ ಭ್ರಾಂತಿಯಿಂದ ಶಿಕ್ಸಿ ಸುವನು. ನಮಗಾಗಿ ನೀನು ಆ ಶಿಕ್ಸೈ 
ಯನ್ನು ಸ್ವಲ್ಪ ಸಹಿಸಿಕೊಂಡು ಓಡಿಹೋಗು. ಅನಂತರ ನಾಳಿನ ಪ್ರಾತಃ 
ಕಾಲ ನಿನಗೆ ಬೇಕಾದಷ್ಟು ಹಣವನ್ನೂ ವಸ್ತ್ರಾಭರಣಗಳನ್ನೂ ಕೊಟ್ಟು 
ನಿನ್ನನ್ನು ಐಶ್ವರ್ಯದಲ್ಲಿ ತೇಲಿಸಿಬಿಡುವೆವು '' ಎಂದರು. ಅದಕ್ಕೆ 
ಸರಸಾಂಗಿಯು ನಡುಗುತ್ತ, "" ತಾಯಾ | ಅರ್ಧರಾತ್ರಿಯಲ್ಲಿ ಪುರುಷವೇಷ 
ದಿಂದ ನಾನು ಹೋದರೆ ಆ ಕಾವಲುಗಾರರು ನನ್ನನ್ನು ಒಳಗೆ ಬಿಡು 
ವರೇ ? ಅಥವಾ ನಾನು ಒಳಗೆ ಉಪಾಯದಿಂದ ಹೋದರೂ ಅಪರಾಧಿ 
ಯೆಂದು ತಿಳಿದು ರಾಜನು ನನ್ನ ನ್ನ್ನ ಅಲ್ಲಿಯೇ ನಿರ್ಬಂಧಿಸೆದಿರುವನೇ? 
ಅಥವಾ ಶೂಲಕ್ಕೇರಿಸದಿರುವನೇ ? ಇದರಲ್ಲಿ ನನ್ನ ಪ್ರಾಣಕ್ಕೆ ಅಪಾಯ 
ಬರುವುದಿಲ್ಲ ಮೇ?” ಎಂದಳು. ಅದಕ್ಕೆ ಸೌದಾಮಿನಿಯು " ಎಲೌ! ನೀನು 
ಹೆದರಬೇಡ. ಅಂತಃಪುರದ ಕಾವಲುಗಾರರಿಗೆ ಲಂಚವನ್ನು ಕೊಟ್ಟು 

B 


೧೮ ವಿಜಯ ವಿಲಾಸ 


ಅವರನ್ನು ನಾವುಗಳು ಆಗಲೇ ನಮ್ಮ ಪಕ್ಷ ವಾಗಿ ತಿರುಗಿಸಿಕೊಂಡಿರು 
ವೆವು. ಅಲ್ಲದೆ ನೀನು ಅಲ್ಲಿಗೆ ಬರುವ ಕಾಲದಲ್ಲಿ ನಾವೂ ನಿನ್ನೊ ಡನೆ 
ಇದ್ದು ಕಿಟಿಕಿಯಿಂದ ನಿನ್ನನ್ನು ಒಳಕ್ಕೆ ಕಳುಹಿಸುವೆವು. ರಾಜನು 
ನಿನ್ನನ್ನು ಶಿಕ್ಸಿಸೆಲು ಬಂದಾಗ ಉಪಾಯದಿಂದ ನಿನ್ನನ್ನು ನಾವು 
ಆತನ ಕೈಯಿಂದ ಬಿಡುಗಡೆ ಮಾಡುವೆವು ; ಅಂಜಬೇಡ. ಧೈರ್ಯವಾಗಿ 
ನಾವು ಹೇಳಿದಂತೆ ನಡೆ'' ಎಂದು ವಿಧವಿಧವಾಗಿ ಧೈರ್ಯವನ್ನು ಹೇಳಿ 
ಹುರಿದುಂಬಿಸಿ ಪುರುಷವೇಷದ ಉಡುಪನ್ನು ತಂದು ಅವಳಿಗೆ ತಾವೇ 
ಚೆನ್ನಾಗಿ ಅಲಂಕಾರಮಾಡಿದರು. ಸ್ವಲ್ಪ ಹೊತ್ತಿನೊಳಗಾಗಿ ಸರಸಾಂಗಿಯು 
ಸೆರಸಾಂಗನಾದಳು. ನಿಲುವುಗನ್ನ ಡಿಯನ್ನು ನೋಡಿಕೊಂಡು, ಸೆರ 
ಸಾಂಗಿಯು ಕನ್ನಡಿಯಲ್ಲಿ ಕಾಣುವ ಸೆರಸಾಂಗನಲ್ಲಿ ಮೋಹಪರವಶ 
ಳಾಗಿ ಭ್ರಾಂತಿಯಿಂದ ಮುಂಬರಿದು ಕನ್ನಡಿಯ ಮೇಲೆ ಬೀಳುತ್ತಿದ್ದಳು. 
ಸೆವತಿಯರಿಬ್ಬರೂ ನಕ್ಕು ಅವಳ ಪುರುಷರೂಪದ ಅಂದಕ್ಕೂ ತಾವು 
ಮಾಡಿದ ಅಲಂಕಾರದ ಚಾತುರ್ಯಕ್ಕೂ ತಮ್ಮ ತಮ್ಮಲ್ಲಿಯೇ ಸಂತೋಷ 
ಪಟು ಶೆ ವಿನೋದದಿಂದ ಸರಸಾಂಗನನ್ನು ಪರಿಹಾಸ್ಯಮಾಡುತ್ತ, ಧರ್ಯ 
ಹೇಳುತ್ತ ಇದ್ದು, ಹನ್ನೆರಡು ಘಂಟಿಗಳಿಗೆ ಮುಂಚೆಯೇ ಶೀಲವತಿಯ 
ಅಂತಃಪುರದ ಬಳಿಗೆ ಬಂದು ಮೊದಲೇ ಏರ್ಪಡಿಸಿದ್ದಂತೆ ಕಾವಲುಗಾರರ 
ಸೆಹಾಯದಿಂದ ಪುರುಷವೇಷಧಾರಿಣಿಯನ್ನು ಒಳಹೊಗಿಸಿದರು. 
ಕೌಟಿಲ್ಯವನ್ನ ರಿಯದ ಶೀಲವತಿಯಾದರೋ ಎಂದಿನಂತೆ ತಲ್ಪದಮೇಲೆ 
ಗಾಢ ನಿದ್ರೆ ಯಲ್ಲಿ ಮಲಗಿದ್ದಳು. ಸೆರಸಾಂಗನು ಸವು ುಳಾಗದಂತೆ ಮೆಲ್ಲನೆ 
ಮುಂದೆ ಬಂದು, ಸ್ವಲ್ಪ ಹೊತ್ತು ನಿಂತು ರಾಣಿಯನ್ನು ನೋಡಿ, ಬಳಿಗೆ 
ಹೋಗಲು ಧೈರ್ಯವಿಲ್ಲದೆ ಅನುಮಾನಿಸುತ್ತಿದ್ದನು. ರಾಣಿಯು ಒಂದು 
ಮೇಳಿ ಎಚ್ಚರವಾಗಿ ತನ್ನನ್ನು ಯಾರೆಂದು ಪ್ರಶ್ನೆ ಮಾಡಿದರೆ ಏನನ್ನು 
ಹೇಳಬೇಕೆಂಬುದೇ ಮೊದಲಾದ ವಿಧವಿಧಾಲೋಚನೆಗಳು ಇವಳ ಮನಸ್ಸಿ 
ನಲ್ಲಿ ಉಂಟಾದುವು. ಹೇಗಾದರೂ ತನ್ನ ಪ್ರಾಣಕ್ಕೆ ಸೌದಾಮಿನಿ 


ದ್ವಿತೀಯ ತರಂಗ ೧೯ 


ಕಾದಂಬಿನಿಯರು ಹೊಣೆಯಾಗಿರುವರೆಂಬ ಭರವಸೆವು ಮಾತ್ರ ಆಗಾಗ 
ಇವಳಿಗೆ ಧೈರ್ಯವನ್ನು ೦ಟುಮಾಡುತ್ತಿದ್ದಿತು. ಹೀಗೆ ಸ್ವಲ್ಪ ಹೊತ್ತು 
ಆಲೋಚನೆಯಲ್ಲಿಯೇ ಸ್ತಬ್ಧಳಾಗಿ ಶೀಲವತಿಯ ಮಂಚದ ಬಳಿಯಲ್ಲಿ ನಿಂತಿ 
ದಳು. ಇಷ್ಟು ಹೊತ್ತಿಗೆ ಹನ್ನೆ ರಡು ಘಂಟಿ ಹೊಡೆಯಿತು. ರಾಜನು 
ಸಂಕೇತದಂತೆ ಅಂತಃ ಪುರಕ್ಕೆ ಬರುವುದರೊಳಗಾಗಿ ಕಾದಂಬಿನಿ ಸೌದಾ 
ಮಿನಿಯರೂ ಸಹ ಗೋಚರವಾದರು. ರಾಜನು ಮೆಲ್ಲನೆ ಇವರ ಬಳಿಗೆ 
ಬಂದನು. ಕಾದಂಬಿನಿಯು ರಾಜನ ಕೈಯನ್ನು ಹಿಡಿದು ಮೆಲ್ಲನೆ ಕಿಟಿಕಿಯ 
ಬಳಿಗೆ ಕರೆತಂದು ಸಣ್ಣ ಕಿ೦ಡಿಯಲ್ಲಿ ತೋರಿಸಿ, " ಪ್ರಿಯಾ! ಇದೋ ! 
ಅಂತಃಪುರದ ರಹಸ್ಯವು ಪ್ರ ತ್ಯಕ್ಷ ವಾಗಿರುವುದು " ಅವಲೋಕಿಸಬೇಕು. 
ಈಗಲಾದರೂ ನಮ್ಮ ಮಾತು ನಿಜವೋ ಅಥವಾ ಅಸೊಯಾಜನಿತ 
ವಾದುದೋ ಎಂಬುದನ್ನು ಚಿತ್ತಕ್ಕೆ ತರಬೇಕು'' ಎಂದಳು. ಅದಕ್ಕೆ 
ಸೌದಾಮಿನಿಯು “ ತಂಗೀ! ಕಾದಂಬಿನೀ ! ಪ್ರತ್ಯಕ್ಷವಾಗಿ ಕಾಣುತ್ತಿರುವ 
ವಿಷಯವನ್ನು ನೋಡಿದ ಮೇಲೆ ಆರ್ಯವುತ್ರನು ನಮ್ಮನ್ನು ಆಸೂಯಾಪರ 
ಕೆಂದು ಎಂದಿಗೂ ಭಾವಿಸೆಲಾರನು'' ಎಂದಳು. ರಾಜನಿಗೆ ಅವಮಾನವೂ 
ವ್ಯಸನವೂ ಕೋಪವೂ ಮೇರೆ ಮಾರಿದ್ದರೂ ವಿಷಯವು ಬಹಿರಂಗಪಡಿಸ 
ತಕ್ಕು ದಲ್ಲವಾದುದರಿಂದ, ಮಂತ್ರ ಬಂಧಿತವಾದ ಘಟಸೆರ್ಪದಂತೆ ತನ್ನಲ್ಲಿ 
ತಾನೇ ಕುದಿದು ಕುದಿದು ಸ್ತಬ್ದ ನಾಗಿ ನಿಂತಿದ್ದು, ಕಡೆಗೆ ಸಹಿಸಲಾರದೆ 
ಅಂತಃಪುರದ ಬಾಗಿಲನ್ನು ಬಲವಾಗಿ ಒದೆದು, “ ಬಾಗಿಲನ್ನು ತೆಕೆ'' ಎಂದು 
ಸಿಂಹಾರ್ಭಟಿದಿಂದ ಕೂಗಿದನು. ಗಾಢನಿದೈಯಲ್ಲಿದ್ದ ಶೀಲವತಿಯು 
ಬೆಚ್ಚು ಬಿದ್ದು ತಟ್ಟಿನೆ ಮೇಲಕ್ಕೆ ಏಳುವಷ್ಟರೊಳಗಾಗಿ ಸೆರಸಾಂಗನು 
ಹಿಂದಣಿಂದ ಫಕ್ಕನೆ ಮಂಚದ ಕೆಳಗೆ ಇಳಿಯ ಬಿದ್ದಿದ್ದ ತೆರೆಯಲ್ಲಿ ತೂರಿ 
ಮರೆಯಾದನು. ಶೀಲವತಿಯು ರಾಜನ ಧ್ವನಿಯನ್ನು ಕೇಳಿ ಬೇಗನೆ 
ಓಡಿ ಬಂದು ಕದವನ್ನು ತೆರೆದಳು. ಆ ಕೂಡಲೇ ಕಣ್ಣುಗಳಿಂದ ಕೆಂಡ 
ಗಳನ್ನು ಸುರಿಸುತ್ತ ರಾಜನು ಸಿಡಿಲಿನಂತೆ ಆರ್ಭಟಿಸಿ, ಶೀಲವತಿಯನ್ನು 


೨೦ ವಿಜಯ ವಿಲಾಸ 


ಹಿಡಿದು, ಶಿರಸ್ಸೆ ನ್ನ್ನ ಕಡಿಯುವುದಕ್ಕಾಗಿ ಸೊಂಟದಿಂದ ಕತ್ತಿ ಯನ್ನೆ ಳೆಯು 
ವಷ್ಟರಲ್ಲಿ ಸೌದಾಮಿನಿಯೂ ಕಾದ೦ಬಿನಿಯೂ ಬೇಗನೆ ಒಂದು ರಾಜನ 
ಕೈಗಳನ್ನು ಹಿಡಿದು, "" ಸೈರಿಸು, ಪ್ರಿಯಾ! ಸೈರಿಸು. ವಿಷಯವೇನೆಂಬು 
ದನ್ನು ವಿವರವಾಗಿ ವಿಚಾರಿಸದೆ ಅಕ್ಕನನ್ನು ಶಿಕ್ಷಿಸಬೇಡ. ಸ್ನಲ್ಪ ಸೈರಿಸು | 
ಎ೦ದು ಹೇಳಿ ಸಮಾಧಾನಪಡಿಸುವಂತೆ ನಟಿಸಿ, ಶೀಲವತಿಯನ್ನು ರಾಜನ 
ಕೈಯಿಂದ ಬಿಡಿಸಿ ದೂರವಾಗಿ ಕರೆದುಕೊಂಡು ಹೋದರು. ಸತ್ಯಶೀಲೆ 
ಯಾದ ಶೀಲವತಿಯು, ಇವರು ಪರಮ ಸತ್ಯವಂತರೂ, ದಯಾವಂತರೂ 
ಎಂದು ತಿಳಿದು, "" ಎಲೈ ತಂಗಿಯರಿರಾ! ನೀವೇ ನನ್ನ ಭಾಗದ ಭಾಗ್ಯ 
ದೇವತೆಯರು. ನನ್ನ ಪ್ರಾಣವನ್ನು ಳಿಸಿದ ಪುಣ್ಯಶೀಲೆಯರು ; ಆರ್ಯಪುತ್ರ 
ನಿಗೆ ನನ್ನ ಮೇಲೆ ಇಷ್ಟು ಆಗೃ ಹವುಂಟಾಗಲು ಕಾರಣವೇನು? ನಿಮಗೇ 
ನಾದರೂ ತಿಳಿದಿದ್ದ ರೆ ದಯವಿಟ್ಟು ತಿಳಿಸಿರಿ, ನನ್ನ ಅಸರಾಧಗಳೇನಾದರೂ 
ಇದ್ದಲ್ಲಿ ನಾನು ಆತನ ಪಾದಗಳ ಮೇಲೆ ಬಿದ್ದು ಕ್ಷಮೆಯನ್ನು ಬೇಡಿಕೊಳ್ಳು 
ವೆನು'' ಎಂದು ವಿನಯದಿಂದ ಕೇಳಿಕೊಂಡಳು. ಆಗ ಸೌದಾಮಿನಿಯು 
"" ಅಕ್ಕಾ! ಇದಕ್ಕೆ ಕಾರಣವೇನೆಂಬುದು ನಮಗೂ ತಿಳಿಯದು. ಆರ್ಯ 
ಪುತ್ರನು ಕೋಪದಲ್ಲಿರುವನು; ಈಗ ಆತನ ಎದುರಿಗೇ ನೀನು ನಿಲ್ಲಬೇಡ 
ಬಾ.'' ಎಂದು ದೂರವಾಗಿ ಕರೆದುಕೊಂಡು ಹೋದಳು. ಸರಸಾಂಗನು 
ಮಂಚದ ಕೆಳಗೆ ತೂರಿ ಅಡಗಿಕೊಂಡುದನ್ನು ಬಾಗಿಲ ಕಿಂಡಿಯಿಂದ 
ನೋಡಿದ್ದ ರಾಜನು ಮುಂದೆ ನುಗ್ಗಿ ಮಂಚದ ಮುಸುಕಿನೊಳಗಿದ್ದ ವೇಷ 
ಧಾರಿಯನ್ನು ಪುರುಷನೆಂದೇ ಭಾವಿಸಿ, ಹಿಡಿದೆಳೆದು ತರುವುದರೊಳಗಾಗಿ 
ಕಾದಂಬಿನಿಯು ಬೇಗನೆ ಬಂದು ರಾಜನ ಕೈಯನ್ನು ಹಿಡಿದು, "' ನಿಲ್ಲು, 
ನಿಲ್ಲು ಪ್ರಿಯಾ | ಇವನನ್ನು ವಧಿಸಬೇಡ. ಇನ್ನೂ ವಿಷಯಗಳೇನಿರುವುವೋ 
ನಾಳಿನ ದಿನ ಇವನನ್ನು ಕ್ರಮವಾಗಿ ರಹಸ್ಯದಲ್ಲಿ ವಿಚಾರಿಸಿ, ಇವನಿಗೆ 
ತಕ್ಕ ಶಿಕ್ಷೆಯನ್ನು ವಿಧಿಸಬಹುದು. ಇದು ಆಗ್ರಹದ ಸಮಯವು. ಈಗ 


ದುಡುಕು ವುದುಚಿತವಲ್ಲ; ಸ್ವಲ್ಪ ಸೈರಿಸು > ಎಂದು ಮಹಾವಿನಯ 


ತೃತೀಯ ತರಂಗೆ ೨೧ 


ದಿಂದ ರಾಜನ ಪಾದಗಳ ಮೇಲೆ ಬಿದ್ದು ಬೇಡಿಕೊಂಡಳು. ಆಗ ಬಾಜ 
ತನ್ನ ವಂಶಕ್ಕೇ ಕಲಂಕವುಂಬಾಗಿ ತಾನು ಮಹಾವಮಾನಕ್ಕೆ ಗುರಿಯಾದೆ 
ನೆಂದು ಖೇದಗೊಂಡಿದ್ದ ರೂ, ಕಿರಿಯ ಹೆಂಡತಿಯ ಬೇಳುವೆಯ ಮಾತುಗಳಿಗೆ 
ಸೋತು ಸ್ವಲ್ಪ ಹೊತ್ತು ಸ್ತಬ್ಧ ನಾಗಿದ್ದು ಕಡೆಗೆ ಅಪರಾಧಿಗಳಿಬ್ಬರನ್ನೂ 
ಕಾರಾಗೃಹದ ಬೇರೆಬೇರೆ ಕೊಟಡಿಗಳಲ್ಲಿ ಸೇರಿಸಿ ಬಲವಾದ ಬೀಗಗಳನ್ನು 
ಹಾಕಿ ಬೀಗದ ಕೈಗಳನ್ನು ತಾನೇ ತೆಗೆದುಕೊಂಡು ಅರಮನೆಗೆ ಬಂದನು. 
ಮತ್ತು, ಪತಿವ್ರತೆಯೆಂದು ತಾನು ನಂಬಿ ಪ್ರೀತಿಸುತ್ತಿದ್ದ ತನ್ನ ಪತ್ನಿಯು 
ಕುಲಟಿಯಾಗಿ ತನಗೆ ದೊ ಹಮಾಡಿ ತನ್ನ ವಂಶಕ್ಕೇ ಕಳಂಕವನ್ನು ತಂದ 
ಳಂಬ ದುಃಖಾವಮಾನಗಳಿಂದ ತಪ್ತನಾಗಿ ನಿದ್ರೆಯಿಲ್ಲದೆ ಆ ರಾತ್ರಿಯನ್ನು 
ಮಹಾ ವೃಥೆಯಿ೦ದಲೇ ಕಳೆದನು. 


ತೃತೀಯ ತರಂಗ 


ಬೆಳಗಾಯಿತು. ದಿನರಾಜನಾದ ಪ್ರಭಾಕರನು ತನ್ನ ಸಹಸ್ರಕಿರಣ 
ಗಳಿಂದ ಲೋಕಕ್ಕೆ ಆನಂದವನ್ನು ೦ಟುಮಾಡಿ ದಿಕ್ತಟಿಗಳನ್ನು ಬೆಳಗಲಾರಂಭಿ 
ಸಿದನು. ಜಯಶಾಲಿಯಾಗಿ ರತ್ನ ಬಾಣವನ್ನು ನಡೆಯಬೇಕೆಂಬ ಕುತೂ 
ಹಲದಿಂದಿದ್ದ ವಿಜಯನು ಎದ್ದು ಎಂದಿನಂತೆ ತಾಯಿಯಂತಃಫುರಕ್ಕೆ ಬಂದು 
ನೋಡಲು, ಅಲ್ಲಿ ಆಕೆ ಇರಲಿಲ್ಲ. ಆಶ್ಚರ್ಯದಿಂದ ವಿಚಾರಿಸುವಲ್ಲಿ, ರಾತ್ರಿ 
ನಡೆದ ಸಂಗತಿಯು ಅಲ್ಲಿದ್ದ ಜೇಟಿಯರಿಂದ ತಿಳಿಯಬಂತು. ತನ್ನ ತಾಯಿಯು 
ದುರಾಚಾರಿಣಿಯೆಂದು ರಾಜನು ಆಕೆಯನ್ನು ಕಾರಾಗೃಹದಲ್ಲಿಟ್ಟಿರುವನೆ೦ಬ 
ವಾರ್ತೆಯನ್ನು ಕೇಳಿದಕೂಡಲೆ ವಿಜಯನ ಕಿವಿಗಳಲ್ಲಿ ಕಾಯಿಸಿದ ಸೀಸವನ್ನು 
ಸುರಿದಂತಾಯಿತು. ಆದರೆ ತನ್ನ ತಾಯಿಯು ಮಹಾ ಪತಿವ್ರತೆಯೂ, 
ಶೀಲವತಿಯೆಂಬ ನಾಮಕ್ಕೆ ತಕ್ಕುಗುಣವತಿಯೂ ಎ೦ಬ ವಿಚಾರವು ಮಾತ್ರ 


ಎ೨ ವಿಜಯ ವಿಲಾಸ 


ವಿಜಯನ ಮನಸ್ಸಿನಲ್ಲಿ ದೃಢವಾಗಿತ್ತು. ಆದುದರಿಂದ ಆಕೆ ಅಂತಹ ದುರಾ 
ಚಾರಿಣಿ ಯಾಗಿರಲಾರಳೆಂದು ನಂಬಿ, ಕೂಡಲೇ ತಂದೆಯ ಬಳಿಗೆ ಹೋಗಿ 
ಮಸ್ಯೆರಿಸಿ, ""ಜನಕಾ! ಮಾತೆಯಾದ ಶೀಲವತಿಯ ಗುಣವನ್ನು ನೀನು 
ಪರೀಕ್ಸಿ ಸಿದರೆ ಆಕೆಯು ನಿರ್ದೋಷಿಯೆಂಬುದು ನಿನ್ನ ಗೋಚರಕ್ಕೆ ಬಾರದೆ 
ಇರದು. ಆ ಮಹಾ ಪತಿವ್ರತೆಯ ವಿಷಯದಲ್ಲಿ ನೀನು ದಯೆಯನ್ನು 
ತೋರಿಸು.'' ಎಂದು ಬೇಡಿಕೊಂಡನು. ಆದಕ್ಕೆ ರಾಜನು "" ಎಲವೋ! 
ವಿಜಯಾ! ನಿಮ್ಮ ತಾಯಿಯ ಶೀಲವನ್ನು ನಾನೇ ಪ್ರ ತ್ಯಶ್ಸ ವಾಗಿ ನೋಡಿ 
ದೆನು. ಆದಕಾರಣ ನಿನ್ನ ವಾದವು ನನಗೆ ಬೇಡ. ಆ ನೀಚಳನ್ನೀದಿನ 
ನಾನು ಶೂಲಕ್ಕೆ ಹಾಕಿ ಸುವೆನು' ಎಂದು ಗಜರಿದನು. ವಿಜಯನು 
ತಂದೆಯ ಪಾದಗಳನ್ನು ಹಿಡಿದು “ಜನಕಾ! ಇದು ಏನೋ ವಿಚಿತ್ರ 
ವಿಷಯವಾಗಿರುವುದು. ಆಳೆ ಅಂತಹ ದುಶ್ಶೀಲೆಯೆಂದು ನಿನಗೆ ಅಷ್ಟು 
ನಂಬುಗೆ ಇರುವುದಾದರೆ ಆಕೆಯು ಈ ವಿಚಾರವಾಗಿ ಏನು ಹೇಳುವ 
ಳೆಂಬುದನ್ನು ವಿಚಾರಿಸಿ ತಿಳಿದು, ಅನಂತರ ನಿನ್ನ ಇಷ್ಟಾನುಸಾರ ನಡೆಯಿಸ 
ಬಹುದು. ಅಪರಾಧಿನಿಯ ಮುಖದಿಂದ ಯಾವ ವಿಚಾರವನ್ನೂ ತಿಳಿಯದೆ 
ಹೀಗೆ ಮರಣದಂಡನೆಯನ್ನು ವಿಧಿಸುವುದು ನಿನ್ನಂತಹ ಸತ್ಯ ಪ್ರಭುವಿಗೆ 
ತಕ್ಕುದೇ ಎಂಬುದನ್ನು ದಯೆಯಿಟ್ಟು ಶಾಂತವಾಗಿ ಆಲೋಚಿಸಬೇಕು,” 
ಎಂದು ಕೈಮುಗಿದು ಬೇಡಿಕೊಂಡನು. ಅದಕ್ಕೆ ಆತನು ""ಎಲವೋ ! 
ಆ ಅಯೋಗ್ಯಳ ಮುಖವನ್ನೇ ನಾನು ನೋಡಲಾರೆನು. ಇನ್ನು ಅವಳ 
ಮುಖದಿಂದ ಕೇಳಬೇಕಾದ ವಿಚಾರವೇನು ತಾನೇ ಇರುವುದು? ಆದರೂ 
ನೀನು ಬಹಳವಾಗಿ ಪ್ರಾರ್ಥಿಸುವೆಯಾದುದರಿಂದ ಈ ದಿನ ಏರ್ಪಡಿಸಿರುವ 
ಶರವಿದ್ಯಾಪರೀಕ್ಸೆಯಲ್ಲಿ ನೀನು ಗೆಲ್ಲುವುದಾದರೆ ನಿನ್ನ ಇಷ್ಟದಂತೆ ಅವಳಿಗೆ 
ತನ್ನ ವಿಚಾರವಾಗಿ ನನ್ನೊ ಡನೆ ಮಾತನಾಡಲು ಅವಕಾಶ ಕೊಡುವೆನು,” 
ಎಂದನು. ಸದ್ಯಕ್ಕೆ ಇಷ್ಟು ಮಟ್ಟಿಗೆ ಆದುದೇ ಪುಣ್ಯವಶವೆಂದು ತಿಳಿದು 
ವಿಜಯನು ಆಗಬಹುದೆಂದು ಒಪ್ಪಿ ತಂದೆಗೆ ವಂದಿಸಿ ಹೊರಟನು. 

ಇತ್ತಲಾ ಸೌದಾಮಿನಿ ಕಾದಂಬಿನಿಯರು, ಸವತಿಗೆ ತಕ್ಕ ಶಿಕ್ಸ 
ಯನ್ನು ಮಾಡಿಸಲು ತಾವು ಮಾಡಿದ ಉಪಾಯವು ಫಲಿಸಿತೆಂದು ನಲಿ 
ಯುತ್ತಿದ್ದರು. ಇವರ ಮಕ್ಕಳಾದ ಭಾನುತೇಜನೂ ರಾಜಹೆಂಸನೂ 
ಸಹ ರತ್ನ ಬಾಣವನ್ನು ವಿಜಯನ ಬತ್ತಳಿಕೆಯಲ್ಲಿಟ್ಟಿದ್ದು ದರಿಂದ ಅವನನ್ನು 
ರಾಜನು ಕಳ್ಳನೆಂದು ಕ್ರೂರಶಿಕ್ಸೆಗೆ ಗುರಿಮಾಡುವನೆಂತಲೂ ರತ್ನ 
ಬಾಣವೂ, ರಾಜ್ಯಾಧಿಪತ್ಯವೂ, ರಮಣೀರತ್ನವೂ, ತಮ್ಮ ವಶವೇ ಆಗುವು 
ವೆಂತಲೂ ಹಿಗ್ಗಿ ಆನಂದಪಡುತ್ತ, ಅಸ್ತ್ರ ವಿದ್ಯಾ ಪರೀಕೆ ಗೆ ನಿಯಮಿತವಾಗಿದ್ದ 
ಕಾಲವನೆ ಸೇ ಅತಿಕುತೂಹಲದಿಂದ ee Es ದ್ದರು. 

pS ನಿಶ್ಚಿ ತವಾಗಿದ್ದ ತೆ ಮಧ್ಯಾಹ್ನ ವಾದ ಮೇಲೆ ಮೂರು 
ಘಂಟೆಯ ಸಮಯಕ್ಕೆ ಸರಿಯಾಗಿ ರಾಜನು, ಅರಮನೆಯ ಹಿಂದಣ 
ಉದ್ಯಾನದಲ್ಲಿ ಏರ್ಪಡಿಸಿದ್ದ ಲತಾಮಂಟಪ ಪ್ರ ದೇಶಕ್ಕೆ ಮಂತ್ರಿ 
ಪರಿವಾರ ಸೆಹಿತನಾಗಿ ಬಂದು ರತ್ನಾ ಸನದಲ್ಲಿ ಮಂಡಿಸಿದನು. ರಾಜನ 
ಬಲಗಡೆಯ ಭದ್ರಾ ಸನದಲ್ಲಿ ಮಂತ್ರಿವರ್ಯನಾದ ಧುರಂಧರನು ಕುಳಿತನು. 
ಮೂರು ಮಂದಿ ರಾಜಪುತ್ರರೂ ತಮ್ಮ ತಮ್ಮ ಧನುಸ್ಸುಗಳನ್ನೂ ಬತ್ತಳಿಕೆ 
ಗಳನ್ನೂ ತಂದು ಪರೀಕ್ಷೆಗೆ ಸಿದ್ಧ ರಾದರು. ರಾಜನು, ಮುಂದೆ ಕಾಣು 
ತ್ತಿದ್ದ ಒಂದು ಎತ್ತರವಾದ ಹಲಸಿನಮರದ ಮೇಲ್ಲಡೆಯ ಕೊಂಬೆಯಲ್ಲಿದ್ದ 
ಒ೦ದು ಬಲೆಗೆ ಕರಿಯ ಚುಕ್ಕೆಯ ಗುರುತನ್ನು ಇಡಿಸಿ, ಆ ಎಲೆ 
ಯನ್ನು ಒಂದೇ ಬಾಣದಿಂದ ಯಾವನು ಹೊಡೆದು ಉದರಿಸುವನೋ 
ಅವನಿಗೆ ರತ ಶ್ಲ ಬಾಣವನ್ನು ಕೊಡುವೆನೆಂದು ತಿಳಿಸಿದನು. ಆಗಬಹುದೆಂದು 
ಒಪ್ಪಿ, ಮೊಟ Mele ಬಾಣಪ ಶ್ರಯೋಗಮಾಡಿದನು. ಆದರೇನು ? 
ಗುರಿಯು ತಪ್ಪಿ ಬಾಣವು ವ್ಯರ್ಥವಾಯಿತು. ಅವನು ಜೋಲುಮುಖವನ್ನು 
ಹಾಕಿಕೊಂಡು ಹಿಂದಿರುಗಿದನು. ಭಾನುತೇಜನೂ ಅಟ್ಟಿ ಜಾ 
ಮುಂದೆ ಬಂದು ಧನುಷ್ಟಂಕಾರ ಮಾಡಿ ಬಿಲ್ಲಿಗೆ ಬಾಣವನ್ನು ಹೂಡಿ 
ಗುರಿನೋಡಿ ಹೊಡೆದನು. ಆದರೂ ಬಾಣವು ಗುರಿಯ ಸಮಾಪಕ್ಕೆ ಸ 

ಹೋಗದೆ ಬೇರೆ ಎಲೆಗಳು ಉದುರಿದವು. ತಮ್ಮನಂತೆಯೇ ಇವನ 
ಮುಖವೂ ಕಳೆಗುಂದಿತು. ಅಸೂಯಾಪರರೂ, ದುಷ್ಟರೂ ಆದ ಭಾನು 
ತೇಜ ರಾಜಹಂಸರ ಡಂಭವು ಅಡಗಿತು. ತೇಜವು ಕುಂದಿತು. ಆಸೆಯು 
ವ್ಯರ್ಥವಾಯಿತು. 

ಇಷ್ಟು ಹೊತ್ತಿಗೆ ರತ್ನಬಾಣವನ್ನೆಲ್ಲಿದ್ದರೂ ಕಂಡುಹಿಡಿದು ಅಪ 
ಹರಿಸಬೇಕೆಂದು ಮಾಯಾ ಗೃಧ ವೇಷಧಾರಿಯಾಗಿ ಅಗ್ನಿ ಶಿಖ ರಾಕ್ಸ್ಸ 
ಸನು ನಾನಾ ಪ್ರದೇಶಗಳನ್ನು ಸಂಚರಿಸಿ ವೇದವತೀ ನಗರದ ಮೇಲೆ 
ಹಾರಾಡುತ್ತ ಇದ್ದನು. 

ತಮ್ಮಂದಿರಿಬ್ಬರೂ ಸೋತನಂತರ, ವಿಜಯನು ಮುಂದೆ ಬಂದು 
ತಂದೆಯ ಪಾದಗಳಿಗೆ ನಮಸ್ಕರಿಸಿ ಧನುಷ್ಟಂಕಾರ ಮಾಡಿ ಬತ್ತಳಿಕೆಯಿಂದ 
ಬಾಣವನ್ನೆ ಳೆದು ಗುರಿಗೆ ಹೊಡೆದನು. ಆ ಸ್ಪೈಣವೇ ರಾಜನು ಕರಿಯ 
ಗುರುತನ್ನಿ ಡಿಸಿ ಗುರಿಯಾಗಿಟ್ಟಿದ್ದ ಎಲೆಯು ನೆಲಕ್ಕೆ ಉದುರಿತು. ವಿಜಯನು 
ಗೆದ್ದನೆಂದು ಎಲ್ಲರೂ ಕರತಾಡನಗಳನ್ನು ತ್ಸಾಹದಿ೦ದ ಮಾಡುತ್ತಿರುವಲ್ಲಿ 
ವಿಜಯನ ಧನುಸ್ಸಿನಿಂದ ಹೊರಟಿ ಬಾಣವು ರತ್ನಮಯವಾಗಿ ಥಳಥಳಿಸು 
ತ್ತಿದ್ದುದನ್ನು ರಾಜನು ನೋಡಿ, ಇದು ಯಾವ ಬಾಣವೆಂದಾಶ್ಚರ್ಯ 
ಪಡುತ್ತಿರುವಲ್ಲಿ, ಭಾನುತೇಒ ರಾಜಹ೦ಸರು ತಂದೆಯ ಬಳಿಗೆ ಬಂದು 
""ಜನಕಾ।! ಅದೋ! ಅದೋ! ವಿಜಯನು ನಿನ್ನ ರತ್ನ ಬಾಣವನ್ನು 
ಕದ್ದಿರುವನು ಎಂದು ತೋರಿಸಿದರು. ರಾಜನು ತಾನು ರತ್ನಬಾಣವನ್ನಿ 
ಟ್ವೈದ್ದ ಬತ್ತಳಿಕೆಯನ್ನು ತರಿಸಿ ನೋಡುವಲ್ಲಿ ಅದು ಬರಿಯದಾಗಿದ್ದಿತು. ಆಗ 
ವಿಜಯನು ಅದನ್ನು ಕದ್ದನೆಂಬುದೇ ರಾಜನ ಮನಸ್ಸಿನಲ್ಲಿ ದೃಢವಾಯಿತು. 
ಆ ಬಾಣವಾದರೋ ಗುರಿಯಾಗಿದ್ದ ಎಲೆಯನ್ನು ಉದುರಿಸಿದುದಲ್ಲದೆ 
ವಾಯುವೇಗದಿಂದ ಹೋಗಿ, ಮೇಲೆ ರತ್ನ ಬಾಣವನ್ನು ಕಂಡುಹಿಡಿಯಲು 
ಹಾರಾಡುತ್ತಿದ್ದ ಮಾಯಾಗೃಧ್ರರಾಜನ ಪಕ್ಕೆಗೆ ಜುಚ್ಚಿಕೊಂಡಿತು. 
ಆ ಹಕ್ಕಿಯ ಮೈಯಿಂದ ರಕ್ತದ ತೊಟ್ಟು ಗಳು ನೆಲಕ್ಕೆ ಬಿದ್ದುವೇ ಹೊರತು 

ಬಾಣವು ಮಾತ 3 ಕೆಳಗೆ ಬೀಳಲೇ ಇಲ್ಲ. ಆದರೆ ಹದ್ದು ಬಾಣದೊಡನೆ 
ಹಾರಿಹೋದುದನ್ನು ವಿಜಯನು ಕ೦ಡನು. ಅದು ಎಲ್ಲಿ ಹೋಯಿತೆಂಬುದು 
ತಿಳಿಯಲಿಲ್ಲ. ಗೃಧ್ರರಾಜನು ಬಾಣಹತಿಯಿಂದ ನೊಂದು ಬಹಳ ಕಷ್ಟದಿಂದ 
ಹಾಗೆಯೇ ಹಾರಿ ರತ್ನದಿ ಪ ಪ್ರಾಂತಕ್ಕೆ ಬಂದು ಸೇರಿ ತನ್ನ ನಿಜರೂಪ. 
ವನ್ನು ಪಡೆದನು. ಚುಚ್ಚಿ ಕೊಂಡಿದ್ದ ಬಾಣವನ್ನು ಮಾತ್ರ ಶರೀರದಿಂದ 
ಕೀಳಲು ಸಾಧ್ಯವಾಗಲಿಲ್ಲ. ಆದಕಾರಣ ಹಾಗೆಯೇ ಒಲು ನೋವಿನಿಂದ 
ನರಳುತ್ತ ಅಗ್ನಿ ಶಿಖನು ಹಾಸುಗೆ ಹತ್ತಿ ಮಲಗಿದನು. 
ಇತ್ತ, ಆ ಚಂದ್ರಸೇನರಾಜನು, ತಾನು ಕಷ್ಟಪಟ್ಟು ತಪಸ್ಸಿನಿಂದ 
ಶಂಕರನನ್ನು ಮೆಚ್ಚಿ ಸಿ ಪಡೆದ ಅಮೋಘವಾದ ರತ್ನ ಬಾಣವನ್ನು ವಿಜಯನು 
ಕದ್ದುದೂ ಅಲ್ಲದೆ, ಅದನ್ನು ಯಾರಿಗೂ ಇಲ್ಲದಂತೆ ಕಳೆದುಬಿಟ್ಟಿನೆಂದು ಅವನ 
ಮೇಲೆ ಕಿಡಿಕಿಡಿಯಾಗಿ ಕೆರಳಿದರು. ಆಗ ವಿಜಯನು ಕೋಪಗೊಳ್ಳದೆ 
ನಯದಿಂದ ತಂದೆಗೆ ಕೈಮುಗಿದು, ಅಪ್ಪಾ! ನಿಜಾಂಶವನ್ನು ದಯವಿಟ್ಟು 

ಲಿಸಬೇಕು. ರತ್ನ ಬಾಣವನ್ನು ನಾನು ಕದ್ದ ವನಲ್ಲ. ಅದು ನ ನನ್ನ ಬತ್ತ A 
ಹೇಗೆ ಬಂದು ಸೇರಿತೆಂಬುದೂ ನನಗೆ ತಿಳಿಯದು. ಅದು ಸ 
ಇರಲಿ. ರತ್ನ ಬಾಣವನ್ನು ತಂದು ನಿನ್ನ ಸನ್ನಿಧಿಗೆ ಅರ್ಪಿಸುವ ಭಾರವು ನನ 
ದಾಗಿರುವುದು. ಆದರೆ ಈಗ ಪರೀಸ್ಸೆ ಯಲ್ಲಿ ನಾನೇ ಜಯಶಾಲಿಯಾಗಿರು 
ವ್ರದರಿಂದ ನಿನ್ನ ವಾಗ್ದಾನದಂತೆ ನಮ್ಮ ತಾಯಿಯನ್ನು ಸರಿಯಾದ. 
ವಿಚಾರಣೆಯಿಲ್ಲದೆ ಶಿಕ್ಪಿ ಸಲಾಗದೆಂದು ಮತ್ತೆ ಬೇಡಿಕೊಳ್ಳು ಕ್ಲೀನೆ'' ಎಂದನು. 
ಅದಕ್ಕೆ ರಾಜನು "" ಎಲೈ ! ನೀನು ಪರೀಕ್ಷೆ ಯಲ್ಲಿ ಗೆದ್ದಿ ರುವುದರಿಂದ ನಾನು 
ನನ್ನ ವಾಗ್ದಾ ನವನ್ನೇನೋ ನಡೆಯಿಸಿಕೊಡುವೆನು. ಆದರೆ ಆ ಅಮೋಘ 
ವಾದ ಬಾಣವನ್ನು ನೀನು ನನಗೆ ಕ್ಸ್ಟಿವ ಪ್ರದಲ್ಲಿ ತಂದೊಪ್ಪಿ ಸಬೇಕು. ಇಲ್ಲವಾದರೆ 
ನಿನ್ನ ನ್ನೂ, ನಿನ್ನ "ತಾಯಿಯನ್ನೂ ಇಬ ರನ್ನೂ ಹಿಡಿದು ತಿರೆ ಫ್ಲೇದನ ಮಾಡಿ 
ಸುವನು ಕ ನ ಅದಕ್ಕೆ ಎ "" ಅಪ್ಪಾ! ಈ ದಿನ ಶುಕ್ಲಪ 
ಪಾಡ್ಯಮಿಯು. ಬರುವ ಪೂರ್ಣಿಮೆಯವರೆಗೂ ನನಗವಧಿಯನು ಸ 

ಅಷ್ಟರೊಳಗಾಗಿ ನಾನು ನಿನ್ನ ರತ್ನ ಬಾಣವೆಲ್ಲಿದ್ದರೂ ಹುಡುಕಿ ತಂದೊಪ್ಪಿ 
ಸುವೆನು. ಆವರೆಗೂ ನನ್ನ ತಾಯಿಯ ಪ್ರಾಣವನ್ನು ಮಾತ್ರ ಕಾಪಾಡಿರ 
ಬೇಕು. ಅವಧಿಯಲ್ಲಿ ನಾನು ಜಯಶಾಲಿಯಾಗಿ ಬಾರದಿದ್ದರೆ ನನ್ನ 
ತಾಯಿಯ ವಿಷಯದಲ್ಲಿಯೂ, ನನ್ನ ವಿಚಾರದಲ್ಲಿಯೂ ನಿನ್ನ ಚಿತ್ತಾನುಸಾರ 
ನಡೆಯಿಸಬಹುದು '' ಎಂದನು. ಅದಕ್ಕೆ ಧುರಂಧರನು, ಈ ಆಲೋಚನೆಯು 
ಸಮಂಜಸವಾಗಿರುವುದೆ೦ದು ರಾಜನೊಡನೆ ಹೇಳಿ, ಇದಕ್ಕೆ ಒಫು ಎನುದುಚಿತ 
ವೆಂದನು. ಅದರಂತೆ ರಾಜನು ಒಪ್ಪಿ ಹದಿನಾಲ್ಕು ದಿನಗಳ ಅವಧಿಯನ್ನು 
ಕೊಟ್ಟು ಕ ವಿಜಯನನ್ನು ಪ್ರಯಾಣಮಾಡಿಸಿ ಶೀಲವತಿಯನ್ನು ಪುನಃ 
ತನ್ನಾಜ್ಞೆ ಯಾಗುವವರೆಗೂ ಕಾರಾಗೃಹದಲ್ಲಿ ಎಚ್ಚರಿಕೆಯಿಂದ ನೋಡಿಕೊ 
ಳ್ಳುತ್ತಿ ರಬೇಕೆಂದು ಆಜ್ಞೆ ಮಾಡಿದನು. ಇದನ್ನ ರಿತು ಸೌದಾಮಿನಿ ಕಾದಂಬಿನಿ 
ಯರು ಶೀಲವತಿಯ ಜೀವಿತದ ಅವಧಿಯು ಹದಿನಾಲ್ಕು. ದಿನಗಳು 
ಹೆಚ್ಚಿದುದಕ್ಕಾಗಿ ಮನಸ್ಸಿನಲ್ಲಿ ಖೇದಗೊಂಡರು. ಆದರೆ ರತ್ನ ಬಾಣವನ್ನು 
ಹುಡುಕಿಕೊಂಡು ಹೋದ ವಿಜಯನು ಜಯಶಾಲಿಯಾಗಿ ಶರವನ್ನು ತರು 
ವುದು ಅಸ೦ಭವವೆಂದು ಇವರು ಮನಸ್ಸಿನಲ್ಲಿ ಸ್ಥಿರಮಾಡಿಕೊಂಡು ತಮ್ಮ 
ಮಕ್ಕಳಲ್ಲಿ ಯಾರಾದರೂ ಒಬ್ಬನಿಗೆ ರಾಜ್ಯಾ ಧಿಪತ್ಯವೂ, ಮತ್ತೊಬ್ಬನಿಗೆ 
ವಿದ್ಯಾಧರಿಯ ಪಾಣಿಗ್ರಹಣವೂ ಆಗುವಂತೆ ಸಂಧಾನಮಾಡಬೇಕೆಂತಲೂ, 
ಹಾಗೆ ಕ್ಸಿ ಪ್ರದಲ್ಲಿ ಏರ್ಪಡಿಸಿ ನಡೆಯಿಸಿದರೆ, ಅನಂತರ ವಿಜಯನು ಬಂದರೂ 
ಅವನಿಗೆ ಯಾವ ಪ್ರಯೋಜನವೂ ಆಗದೆ ತಮ್ಮ ಇಷಾ ಶರ್ಥವೇ ಫಲಿಸುವು 
ದೆಂತಲೂ ನಿಶ್ಚ ಯಿಸಿಕೊಂಡರು. ರಾಜನಿಗೂ ಸಹ ವಿಜಯನು ರತ್ನ ಶರ 
ವನ್ನು ತರುವ ವಿಷಯದಲ್ಲಿ ಸಂಪೂರ್ಣವಾದ ಸಂದೇಹವೇ ಉಂಟಾಗಿತ್ತು. 
ಹೇಗಾದರೂ ಅಯೋಗ್ಯಳಾದ ಶೀಲವತಿಯೂ, ಆ ದುಷ್ಟಳ ಮಗನಾದ 
ವಿಜಯನೂ ತನ್ನ ಎದುರಿಗಿಲ್ಲದೆ ತೊಲಗಿ ದರೆಂದು ಆಲೋಚಿಸಿ ತನ್ನ ವಾಗ್ದಾನ 
ದಂತೆ ಹದಿನಾಲ್ಕು ದಿನಗಳವರೆಗೂ ಶೀಲವತಿಯನ್ನು ಪ್ರಾಣದಿಂದಿಟ್ಟಿರ 


೨) 
ಬೇಕಾದುದವಶ್ಯವೆಂತಲೂ, ಅವಧಿಯ ಹದಿನಾಲ್ಕು ದಿನಗಳು ಕಳೆದ ಮಾರ 


ಚತುರ್ಥ ತರಂಗ ೨೭ 


ನೆಯ ದಿನವೇ ಶೀಲವತಿಯನ್ನು ತಮ್ಮ ಕುಲದೈವವಾದ ಮಹಾಕಾಳಿಗೆ 
ಬಲಿಯಾಗಿ ಒಪ್ಪಿಸಬೇಕೆಂತಲೂ ನಿಶ್ಚಯಿಸಿ, ರಾಜನು ಅಧಿಕಾರಿಗಳಿಗೆ 
ಆಜ್ಞೆ ಮಾಡಿದನು. ವಿದ್ಯಾಧರಿಯನ್ನು ತಮ್ಮ ಮಕ್ಕಳಲ್ಲಿ ಒಬ್ಬನಿಗೆ ತಂದು 
ವಿವಾಹಮಾಡಿಕೊಳ್ಳ ಬೇಕೆಂಬ ಕುತೂಹಲದಿಂದ ಇದ್ದ ಸೌದಾಮಿನಿ 
ಕಾದ೦ಬಿನಿಯರು, ವಿಜಯನು ವಿಜಯಶಾಲಿಯಾಗಿ ಬರುವುದು ಅಸಂಭವ 
ವೆ೦ತಲೂ, ಒಂದು ವೇಳೆ ಅವನು ಜೀವದಿಂದ ಬಂದರೂ ಆ ಕುಲಟೆಯ 
ಮಗನಿಗೆ ಮಂತ್ರಿ ಪುತ್ರಿಯಾದ ವಿದ್ಯಾಧರಿಯ೦ತಹ ಕನ್ಶೆಯನ್ನು ತಂದು 
ವಿವಾಹ ಮಾಡುವುದೂ ರಾಜ್ಯಾಧಿಪತ್ಯವನ್ನು ಕೊಡುವುದೂ ಸಮ್ಮತವಲ್ಲ 
ವೆಂತಲೂ, ಅದರಿಂದ ವಿದ್ಯಾಧರಿಯನ್ನು ಭಾನುತೇಜ ರಾಜಹಂಸರಲ್ಲಿ 
ಒಬ್ಬನಿಗೆ ವಿವಾಹಮಾಡಿ ಮತ್ತೊಬ್ಬನಿಗೆ ರಾಜ್ಯಾಧಿಪತ್ಯವನ್ನು ಕೊಡುವ 
ಸಂಕಲ್ಪಮಾಡಬೇಕೆಂತಲೂ, ಸೆಮಯವರಿತು ರಾಜನ ಮನಸ್ಸಿಗೆ ತಾಕುವಂತೆ 
ಆಗಾಗ ಒತ್ತಿ ಹೇಳುತ್ತ ಬಂದರು. ರಾಜನೂ ಸಹ ಇವರ ಮಾತುಗಳಿಗೆ 
ನಮೃನಾಗಿ ಅದರಂತೆ ಮಾಡಲು ಒಪ್ಪಿದನು. 

ಮಂತ್ರಿಯಾದ ದುರಂಧರನಾದರೋ ಮೂರು ಮಂದಿ ರಾಜಪುತ್ರ 
ರನ್ನೂ ಬಾಲ್ಯದಿಂದಲೂ ಚೆನ್ನಾಗಿ ಬಲ್ಲವನು. ವಿಜಯನ ಗುಣ, 
ಗಾಂಭೀರ್ಯ, ಚಾತುರ್ಯಗಳ ವಿಷಯದಲ್ಲಿ ಆತನಿಗೆ ಹೆಜ್ಜು ಗೌರವವೂ 
ಪ್ರೀತಿಯೂ ಇತ್ತು. ಇದರಿ೦ದ ಅವನಿಗೇ ತನ್ನ ಪುತ್ರಿಯಾದ ವಿದ್ಯಾಧರಿ 
ಯನ್ನು ಕೊಟು ಶೆ ವಿವಾಹಮಾಡಬೇಕೆಂಬ ಕುತೂಹಲವು ಆತನಿಗಿತ್ತು. 

ವಿದ್ಯಾಧರಿಯಾದರೋ ವಿಜಯನಲ್ಲಿ ಬದ್ಧಾ ನುರಾಗೆಯಾಗಿ ಸದಾ 
ಅವನ ನಾಮಸ್ಕರಣೆಯಲ್ಲಿಯೇ ಕಾಲವನ್ನು ಕಳೆಯುತ್ತ, ಚಿತ್ತದಲ್ಲಿ ಅವನ 
ಬಿಂಬವನ್ನೆ € ನೋಡುತ್ತ ವಿರಹವ್ಯಥೆಯಿಂದ ದಿನಗಳನ್ನು ಯುಗಗಳಂತೆ 
ನೂಕುತ್ತಿದ್ದಳು. 

ಭಾನುತೇಜನೂ, ರಾಜಹಂಸನೂ ವಿಜಯನು ಹೊರಟುಹೋದುದ 
ರಿಂದ ಬಹಳ ಸಂತೋಷಪಟ್ಟು ಅವನು ಬರುವುದರೊಳಗಾಗಿ ಹೇಗಾದರೂ 


೨೮ ವಿಜಯ ವಿಲಾಸ 


ವಿದ್ಯಾಧರಿಯ ಮನವನ್ನು ತಮ್ಮ ಕಡೆಗೆ ತಿರುಗಿಸಿಕೊಳ್ಳಬೇಕೆಂದು ನಾನಾ 
ಪ್ರಯತ್ನಗಳನ್ನು ಮಾಡುತ್ತ ಬಂದರು. ವಿದ್ಯಾಧರಿಯ ಚಿತ್ತವಾದರೋ 
ವಿಜಯನಲ್ಲಿಯೇ ಲೀನವಾಗಿ ಹೋಗಿದ್ದು ದರಿಂದ ಇವರ ಪ್ರಯತ್ನಗ 
ಳೊಂದೂ ಫಲಿಸಲಿಲ್ಲ. ಸೌದಾಮಿನಿ ಕಾದಂಬಿನಿಯರೂ ಸಹ ಇವಳಿಗೆ 
ನಾನಾ ರೀತಿಯಿಂದ ಬೋಧನೆಗಳನ್ನು ಮಾಡಿ ವಿಜಯನ್ನಲ್ಲಿ ದ್ವೇಷವನ್ನೂ, 
ಭಾನುತೇಜ ರಾಜಹಂಸರಲ್ಲಿ ಅನುರಾಗವನ್ನೂ ಹುಟಿ ಸಲು ವಿಧವಿಧವಾದ 
ಪ್ರಯತ್ನಗಳನ್ನು ಮಾಡುತ್ತ ಬಂದರು. 


ಚತುರ್ಥ ತರಂಗ 


ಇತ್ತಲಾ ವಿಜಯನು ರತ್ನ ಬಾಣದೊಡನೆ ಹಾರಿಹೋದ ಹದ್ದನ್ನು 
ಹುಡುಕಿಕೊಂಡು ಹೊರಟು, ಅದರ ಮೈಯಿಂದ ತೊಟ್ಟಿಕ್ಕಿದ್ದ ರಕ್ತದ 
ಗುರುತುಗಳನ್ನು ಅನುಸರಿಸಿ ಅದು ಹೋದ ಮಾರ್ಗವನ್ನು ಹಿಡಿದು ಬಹು 
ದೂರ ಹೋದನು. ಆದರೂ ಹದ್ದಿನ ನೆಲೆಯು ಮಾತ್ರ ತಿಳಿಯಲೇ ಇಲ್ಲ. 
ಹೀಗೆ ಅರಣ್ಯದಲ್ಲಿ ಬಹುದೂರ ಪ್ರಯಾಣಮಾಡಿ ಮಧ್ಯ್ಯಾಹ್ನಾ ಯಾಸವನ್ನು 
ಸಳೆಯಲು ವಿಶ್ರಮಿಸಿಕೊಳ್ಳಬೇಕೆಂದು ಒಂದು ವಟವೃಕ್ಸದ ಬಳಿಗೆ ಬಂದನು. 
ಅಷ ರಲ್ಲಿಯೇ, ಆಜಾನುಬಾಹುಗಳಾಗಿಯೂ, ಭಯಂಕರಾಕಾರರಾಗಿಯೂ 
ಇದ್ದ ಇಬ್ಬರು ಪುರುಷರು, ರೆಕ್ಕೆ ಗಳುಳ್ಳ ಒಂದು ದಿವ್ಯವಾದ ಕುದುರೆಯ 
ತಲೆಯನ್ನೊ ಬ್ಬನೂ, ಬಾಲವನ್ನೊ ಬ್ಬನೂ ಹಿಡಿದೆಳೆಯುತ್ತ, ಜಗಳವಾಡುತ್ತ 
ಸ್ವಲ್ಪ ದೂರದಲ್ಲಿ ಬರುತ್ತಿರುವುದನ್ನು ಕಂಡನು. ಈ ಸಮಯದಲ್ಲಿ 
ತಾನು ಇವರೊಡನೆ ಮಾತನಾಡಿ ತನ್ನ ಕಾರ್ಯಕ್ಕೆ ಸೌಕರ್ಯವನ್ನು 
ಕಲ್ಪಿಸಿಕೊಳ್ಳಲು ಸಾಧ್ಯವಾದೀತೇ ಎ೦ದಾಲೋಚಿಸುತ್ತ ಮುಂದೆ ಬೇಗನೆ 
ಬಂದು ಇಬ್ಬರಿಗೂ ಕೈಮುಗಿದು, "" ಮಹಾಪುರುಷರಿರಾ! ನಿಮ್ಮಿಬ್ಬ 


ಚತುರ್ಥ ತರಂಗ ೨೯ 


ರನ್ನೂ ನೋಡಿದರೆ ಅದ್ಭುತ ಸಾಹಸಿಗಳಾದ ಮಹಾನುಭಾವರಂತೆ ಕಾಣು 
ವಿರಿ ನೀವುಗಳು ಈ ರೀತಿಯಾಗಿ ಈ ಕುದುರೆಯನ್ನು ಹಿಡಿದೆಳೆದಾಡುತ್ತ 
ಬರಲು ಕಾರಣವೇನು? ದಯೆಯಿಟ್ಟು ತಿಳಿಸಿದರೆ ನಿಮ್ಮ ಜಗಳವನ್ನು 
ಸಾಧ್ಯವಾದರೆ ನಾನು ನ್ಯಾಯವಾಗಿ ತೀರಿಸುವೆನು '' ಎಂದನು. ವಿಜಯನ 
ಗಂಭೀರಾಕಾರದಿಂದಲೂ, ನಯವಾದ ಭಾಷಣದಿಂದಲೂ ಇವನನ್ನು 
ನೋಡಿದೊಡನೆಯೇ ಆ ಪುರುಷರಿಬ್ಬರಿಗೂ ಇವನಲ್ಲಿ ಪಿ ೀತಿ ಗೌರವಗಳುಂಬಾ 
ದುವು. ಅದರಿಂದ ಇವನ ಮಾತಿಗೆ ಸಂತೋಷದಿಂದ ಸಮ್ಮತಿಸಿ, ಅವರಲ್ಲಿ 
ಒಬ್ಬನು ತಮ್ಮ ಜಗಳದ ವೃತ್ತಾಂತವನ್ನು ಈ ರೀತಿಯಾಗಿ ಹೇಳಿದನು. 
ಕ ಎಲ್ಫೈ ಸೌಮ್ಯಾ ಕಾರನೇ ! ನಾವು ಇಲ್ಲಿಗೆ ಹತ್ತುಯೋಜನ ದೂರದಲ್ಲಿರುವ 
ಕ್ರೌಂಚ ದ್ವೀಪದಲ್ಲಿ ವಾಸಿಸುವ ಕುಂಭ ನಿಕುಂಭರೆಂಬ ರಾಕ್ಷಸರು, 
ನಾವಿಬ್ಬರೂ ಮಲಯಪರ್ವತ ಪಾ ೨) ೦ತ್ಯದಲ್ಲಿ ಪರಮಶಿವನನ್ನು ಕುರಿತು 
ಉಗ್ರತಪಸ್ಸನ್ನಾ ಚರಿಸಿದೆವು. ನಮ್ಮ ತಪಸ್ಸಿಗೆ ಮೆಚ್ಚಿ ಶಂಕರನು ವಾಯು 
ವೇಗವುಳ್ಳ ಕಾಮಗಾಮಿಯಾದ ಈ ಅಶ್ವವನ್ನು ನಮ್ಮ ವಶಕ್ಕೆ ಕೊಟ್ಟು 
ಇದನ್ನು ಹತ್ತಿ ಯಾವ ಸ್ಥಳಕ್ಕೆ ಹೋಗಬೇಕೆಂದು ಬಯಸಿದರೆ ಆ ಸ್ಥಳಕ್ಕೆ 
ಕರೆದುಕೊಂಡು ಹೋಗುವುದು. ನಿಮ್ಮಿಬ್ಬರಲ್ಲಿ ಯಾವನು ಹೆಚ್ಚು ಬಲ 
ಶಾಲಿಯೋ ಅವನು ಇದನ್ನು ತೆಗೆದುಕೊಳ್ಳಬಹುದು ’ ಎಂದು ಹೇಳಿ 
ಅಂತರ್ಧಾನನಾದನು. ಇದರಿಂದ ನಾವುಗಳು ಇದನ್ನು ಈ ರೀತಿಯಾಗಿ 
ಹಿಡಿದುಕೊಂಡಿದ್ದೆ ವೆ” ಎಂದನು. ಅದಕ್ಕೆ ವಿಜಯನು ಮನಸ್ಸಿನಲ್ಲಿ 
ತಮ್ಮ ತಂದೆಯ ತಪಸ್ಸಿನ ಕಥೆಯನ್ನು ಸ್ಮ ರಿಸಿಕೊಂಡು ಲೋಕರಕ್ಟ, ನಾದ 
ಶಂಕರನು ದುಷ್ಛಶಿಕ್ಸಣಾರ್ಥವಾಗಿ ಇಂತಹ ವರಗಳನ್ನು ಕರುಣಿಸುವ 
ನೆಂದಾಲೋಜಿಸಿ ಅವರನ್ನು ಈುರಿಶು, "" ಅಯ್ಯಾ ! ಮಹಾ ತಪಸ್ವಿಗಳಾಗಿ 
ಮಹಾದೇವನ ಅನುಗ್ರಹಕ್ಕೆ ಪಾತ್ರರಾಗಿರುವ ನಿಮಗೆ ಅಲ್ಪನಾದ ನಾನು 
ಏನನ್ನು ಹೇಳುವುದಕ್ಕೂ ಶಕ್ತನಲ್ಲ. ಆದರೂ ನಾನು ಹೇಳುವಂತೆ ನೀವು 
ನಡೆದರೆ ನಿಮ್ಮ ಜಗಳವು ಕಿ ಪ್ರದಲ್ಲಿಯೇ ಪರ್ಯವಸಾನ ಹೊಂದುವುದು. 


ಷ್ಲಿಂ ವಿಜಯ ನಿಲಾಸ 


ಹೇಗೆಂದರೆ, ನೀವಿಬ್ಬರೂ ಈ ಕುದುರೆಯನ್ನು ಇಲ್ಲಿ ನಿಲ್ಲಿಸಿ, ಇಲ್ಲಿಗೆ ಸುಮಾರು 
ಇನ್ನೂರು ಗಜಗಳ ದೂರದಲ್ಲಿ ಕಾಣುವ ಆ ವಟಿವೃಕ್ಚವನ್ನು ಮುಟ್ಟಿ 
ಮತ್ತೆ ಓಡಿ ಬನ್ನಿ. ಯಾರು ಮೊದಲು ಬರುವಿರೋ ಅವರೇ ಹೆಚ್ಚು ಶಕ್ತಿ 
ವಂತರೆಂದು ವ್ಯಕ್ತವಾಗುವುದರಿಂದ ಅವರೇ ಆ ಕುದುರೆಯನ್ನೇರಿ ಹೊರಟು 
ಹೋಗಿರಿ. ಇದರಿಂದ ನಿಮ್ಮ ಬಲವೂ ವ್ಯಕ್ತವಾದಂತಾಗುವುದು. ಸುಲಭ 
ವಾಗಿ ವ್ಯಾಜ್ಯವೂ ತೀರ್ಮಾನವಾಗುವುದು'' ಎಂದನು. ಮದಾಂಧರಾದ 
ರಾಕ್ಟಸರಿಬ್ಬರೂ ಆಗಬಹುದೆಂದು ಬಹಳ ಸಂತೋಷದಿಂದ ಸಮ್ಮತಿಸಿ, 
ಕುದುರೆಯನ್ನು ವಿಜಯನ ಬಳಿಯಲ್ಲಿ ನಿಲ್ಲಿಸಿ, ತಾವಿಬ್ಬರೂ ದೂರದಲ್ಲಿರುವ 
ವಟವೃಕ್ಸದ ಬಳಿಗೆ ಓಡಿಹೋದರು. ಅವರು ಹಿಂದುಮುಖನಾಗಿ ಓಡುತ್ತ 
ಆ ವೃಕ್ಷ ದಬಳಿ ಸೇರುವಷ್ಟರಲ್ಲಿ ವಿಜಯನು ಕುದುರೆಯನ್ನೇರಿ, 4 ರತ್ನ ಬಾಣ 
ವಿರುವ ಕಡೆಗೆ ನನ್ನನ್ನು ಕರೆದುಕೊಂಡು ಹೋಗು '' ಎಂದನು. ಆ ಸ್ಸ ಣವೇ 
ಹುದುರೆಯು ಆಕಾಶಕ್ಕೇರಿ ವಾಯುವೇಗದಿಂದ ರತ್ನ ದಿ ಶೀಪದ ಮಾರ್ಗವಾಗಿ 
ಹೊರಟಿತು. ವಟಿವೃಕ್ಸದ ಬಳಿಯನ್ನು ಸೇರಿ ಕುಂಭ ನಿಕುಂಭರಿಬ್ಬರೂ 
ಹಿಂದಿರುಗಿ ನೋಡಿ, ಕುಂಭಗಳಂತಿದ್ದ ತಮ್ಮು ಹೊಟೆ ಗಳನ್ನು ಚೆಚ್ಚಿ ಕೊಂಡು, 
ಸ ಅಯ್ಯಯ್ಯೋ ! ದುಷ್ಟನು ಎಂತಹ ಮೋಸ ಮಾಡಿದನು! ಅಯ್ಯೋ ! 
ಇಬ್ಬರ ಜಗಳವು ಮೂರನೆಯವನಿಗೆ ಲಾಭವಾಯಿತಲ್ಲಾ |! ಎಂದು 
ದುಃಖಿಸುತ್ತ, ತಮ್ಮ ಅವಜ್ಞತೆಗಾಗಿ ಪಶ್ಚಾತ್ತಾಪಪಡುತ್ತ ವ್ಯಥೆಯಿಂದ 
ಜೋಲು ಮುಖಗಳನ್ನು ಹಾಕಿಕೊಂಡು ತಮ್ಮ ನಗರವನ್ನು ಕುರಿತು 
ಪ್ರಯಾಣಮಾಡಿದರು. 

ವಿಜಯನು ದಿವ್ಯಾಶ್ವದ ಮೇಲೆ ವಾಯುವೇಗದಿಂದ ಪ್ರಯಾಣ 
ಮಾಡಿ ಸಂಧ್ಯಾಕಾಲಕ್ಕೆ ಆಗ್ನಿಶಿಖ ರಾಕ್ಷಸೇಂದ್ರನ ರಾಜಧಾನಿಯಾದ 
ರತ್ನಾ ವತಿಯ ಪ್ರಾಂತವನ್ನು ಸೇರಿ ನಗರದ ಹೊರಭಾಗದಲ್ಲಿ ಬಂದಿಳಿದನು. 
ಅನಂತರ ಕುದುರೆಯನ್ನು ಒಂದು ಪೊದರಿನ ಮರೆಯಲ್ಲಿ ಒಂದು ಮರಕ್ಕೆ 
ಕಟ್ಟಿಹಾಕಿ, ಅಲ್ಲಿಯೇ ಯಾರೂ ಕಾಣದಂತೆ ಸ್ವಲ್ಪ ಹೊತ್ತು ವಿಶ್ರಮಿಸಿ 


ಚತುರ್ಥ ತರಂಗ ೩೧ 


ಕೊಂಡಿದ್ದು ಕತ್ತಲಾದ ಒಡನೆಯೆ ಮೆಲ್ಲನೆ ನಗರವನ್ನು ಪ್ರವೇಶಿಸಿ, 
ಅರಮನೆಯ ಮಾರ್ಗವಾಗಿ ಹೋಗುತ್ತಿದ್ದ ನು. ಅಷ್ಟರಲ್ಲಿಯೇ ಪದ್ಧ ತಿಯಂತೆ 
ಅರಮನೆಗೆ ಪುಷ್ಪಮಾಲೆಗಳನ್ನೂ, ಸುಗಂಧಲೇಪನಗಳನ್ನೂ ಅಣಿಮಾಡಿ 
ಕೊಂಡು ಹೋಗುತ್ತಿದ್ದ ಸರೋಜಿನಿ ಎಂಬ ಮಾಲೆಗಾತಿಯು ಇವನಿಗೆ 
ಗೋಚರಳಾದಳು. ಇವಳ ಸಹಾಯದಿಂದ ಈ ನಗರದ ವಿಚಾರಗಳನ್ನು 
ತಿಳಿದು ತನ್ನ ಕಾರ್ಯಸಾಧನೆಗೆ ಪ್ರಯತ್ನ ಮಾಡಬೇಕೆಂದುದ್ದೆ (ತಿಸಿ 
ವಿಜಯನು ಆಕೆಯ ಬಳಿಗೆ ಬಂದನು. ದಿವ್ಯವಸ್ತ್ರಾಭರಣ ಭೂಷಿತನಾಗಿ 
ನವಮನ್ಮ ಥನ೦ತೆ ಪ್ರಕಾಶಿಸುತ್ತಿದ್ದ ಇವನನ್ನು ನೋಡಿ ಸರೋಜಿನಿಯು 
ಆಶ್ಚರ್ಯಪರವಶಳಾಗಿ ಅವನನ್ನು ಕುರಿತು, ""ಎಲ್ಫೈೆ ಸುಕುಮಾರನೇ ! ನೀನು 
ಯಾರು? ಹೊಸಬನಂತೆ ಕಾಣುವೆ? ನೀನು ಇಲ್ಲಿಗೆ ಬರಲೇನು ಕಾರಣ? 
ನೀನೇನು ಗಂಧರ್ವನೋ; ಕಿನ್ನರನೋ ? ಅಥವಾ ದಿಕ್ಬಾಲಕರಲ್ಲಿ ಒಬ್ಬನೋ 
ಯಾರು? '' ಎಂದು ಪ ತ್ನ ಮಾಡಿದಳು. ಆಗ ವಿಜಯನು ಆಕೆಗೆ ನಮಸ್ಕರಿಸಿ, 
"" ತಾಯಾ! ನಾನು ಗಂಧರ್ವನೂ ಅಲ್ಲ, ಕಿನ್ನರನೂ ಅಲ್ಲ. ದಿಕ್ಬಾಲಕನೂ 
ಅಲ್ಲ. ನಾನೊಬ್ಬ ರಾಜಪುತ್ರನು. ಬೇಟೆಯಾಡುತ್ತ ಮಾರ್ಗತಪ್ಪಿ ಇಲ್ಲಿಗೆ 
ಬಂದಿರುವೆನು. ನಿನ್ನನ್ನು ನೋಡಿದರೆ ಬಹಳ ದಯಾವತಿಯಂತೆ ಕಾಣುವೆ. 
ಆದುದರಿಂದ ನನಗೆ ಈ ನಗರದಲ್ಲಿ ನಿಲ್ಲಲು ಒಂದೆರಡು ದಿನಗಳು ಆಶ್ರಯ 
ವನ್ನು ಕೊಟ್ಟು, ಈ ನಗರದಲ್ಲಿನ ವಿಶೇಷಗಳನ್ನು ತಿಳಿದುಕೊಳ್ಳಲು ಅವಕಾಶ 
ವನ್ನು ಂಟುಮಾಡಿ ಕೊಡಬೇಕಾಗಿ ಬೇಡುತ್ತೇನೆ. ಇದೋ ನಿನ್ನ ಉಪಕಾರ 
ಕ್ಕಾಗಿ ಮೊದಲು ಈ ರತ್ನ ವಲಯವನ್ನು ತೆಗೆದುಕೋ '' ಎಂದು ಹೇಳಿ 
ತನ್ನ ಕೈಯ್ಯಲ್ಲಿದ್ದ ರತ್ನ ವಲಯವನ್ನು ಅವಳಿಗೆ ಕೊಟಿ ನು, ಮಾಲೆಗಾತಿಯು 
ಅತ್ಯಂತ ಸಂತೋಷದಿಂದ "" ಅಯ್ಯಾ ! ನಿನ್ನ ವೃತ್ತಾಂತವನ್ನು ಹೇಳಿ 
ಸಂತೋಷವಾಯಿತು. ಈ ನಗರವು ರತ್ನದ್ರೀಪಕ್ಕೆ ರಾಜಧಾನಿಯಾದ 
ರತ್ನಾ ವತಿಯು. ಇಲ್ಲಿಗೆ ಮಹಾ ಮಾಯಾವಿಯೂ ಕಾಮರೂಪಿಯೂ 
ಕ್ರೂರಶಾಸನನೂ ಆದ ಅಗ್ನಿ ಶಿಖನೆಂಬ ರಾಕ್ಸ ಸೇಂದ್ರನು ರಾಜನಾಗಿರು 


ಷಿ . ವಿಜಯ ವಿಲಾಸ 


ವನು. ಆತನು ಅಂತರಿಕ್ಷ ಮಾರ್ಗದಲ್ಲಿ ಗೃಧ್ರ ರೂಪದಿಂದ ಬರುತ್ತಿರುವಾಗ 
ಯಾರೋ ಹೊಡೆದ ಒಂದು ರತ್ನ ಖಚಿತವಾದ ಬಾಣವು ದೇಹದಲ್ಲಿ ನಟ್ಟು 
ತೊಂಡು ಕೀಳಲು ಬಾರದೆ ಇದೆ. ಈ ಬಾಧೆಯಿಂದ ಆತನು ಬಹಳವಾಗಿ 
ನರಳುತ್ತಿರುವನು. ವೈದ್ಯರು ಚಿಕಿತ್ಸೆಮಾಡುತ್ತಿರುವರು. ಆತನು ಬಹಳ ದಿನಗಳ 
ಹಿಂದೆ ಯಾವುದೋ ದೇಶದಿಂದ ಹೊತ್ತು ತಂದಿರುವ ಚಂದ್ರಲೇಖೆ ಎಂಬ 
ರಾಜಪುತ್ರಿಯು ಬಾಲ್ಯದಿಂದಲೂ ಆತನ ಬಳಿಯಲ್ಲಿಯೇ ಬೆಳೆದು, ಆತನನ್ನೇ 
ತಂದೆಯೆ೦ದು ಭಾವಿಸಿಕೊಂಡು ಉಪಚರಿಸುತ್ತಿರುವಳು. ಆಕೆಯ ಸೌಂದ 
ರ್ಯವನ್ನು ನಾನು ಅಷ್ಠ ಷ್ಟೆಂದು ಬಣ್ಣಿ ಸಲಾರೆನು. ಆಕೆಯೊಬ್ಬಳು ಬಳಿಗೆ 
ಹೋದರೆ ಸೌಮ್ಯನಾಗಿ ಮಾತನಾಡುವನು. ಇತರರು ಹೋದರೆ ಬಾಧೆಯ 
ಕೋಪದಿಂದ ಅವರ ಮೇಲೆ ರೇಗಿರೇಗಿ ಬೀಳುವನು. ಹೀಗೆ ಮಿತಿಮಾರಿದ 
ಬಾಧೆಯಿಂದ ಅಗ್ನಿ ಶಿಖನು ನರಳುತ್ತಿರುವನು. ಆತನ ಅರಮನೆಯೂ 
ವೈಭವವೊ ನೀನು ನೋಡತಕ್ಕುವಾಗಿರುವುವು '' ಎಂದಳು. ರತ್ನಬಾಣವು 
ರಾಕ್ಚ ಸೇಂದ ನ ದೇಹದಲ್ಲಿ ನೆಟ್ಟಿರುವುದೆಂಬ ವಾರ್ತೆಯನ್ನು ತಿಳಿದೊಡನೆಯೇ 
ಬಹಳ ಸಂತೋಷಪಟ್ಟು ವಿಜಯನು ಹೇಗಾದರೂ ತನ್ನ ಕಾರ್ಯವನ್ನು 
ಸಾಧಿಸಿಕೊ೦ಂಡೇ ಹೋಗಬೇಕೆಂದು ಮನಸ್ಸಿನಲ್ಲಿ ನಿರ್ಧರಿಸಿಕೊಂಡು ಮಾಲೆ 
ಗಾತಿಯನ್ನು ನೋಡಿ, ""ತಾಯಾ | ನಿನ್ನಿಂದ ಈ ವಿಚಾರಗಳನ್ನು ತಿಳಿದು 
ಬಹಳ ಸಂತೋಷವಾಯಿತು. ನೀನು ಯಾರು? ನಿನ್ನ ವೃತ್ತಾಂತವೇನು? 
ದಯೆಯಿಟ್ಟು ತಿಳಿಸಬೇಕು '' ಎಂದು ಕೇಳಲು ಆಕೆಯ "" ಅಯ್ಯಾ | 
ನಾನು ಅರಮನೆಗೆ ಸುಗಂಧದ್ರವ್ಯಗಳನ್ನೂ ಪುಷ್ಪಮಾಲಿಕೆಗಳನ್ನೂ ಒದಗಿಸಿ 
ಕೊಡುವ ಸೈರಂಧ್ರಿಯು. ಪದ್ಧ ತಿಯಂತೆ ಈ ದಿನ ರಾಜಪುತ್ರಿ ಗಾಗಿ 
ಮಾಲೆಗಳನ್ನೂ, ಅನುಲೇಪನಗಳನ್ನೂ ತೆಗೆದುಕೊಂಡು ಹೋಗುತ್ತಿರುವೆನು'' 
ಎಂದಳು. ಅದಕ್ಕೆ ವಿಜಯನು, " ತಾಯಾ! ನೀನು ನನಗೆ ದೊರೆತುದು 
ಮಹಾನಿಧಿಯು ದೊರೆತಂತಾಯಿತು. ಹಾಗೆಯೇ ಅರಮನೆಯಲ್ಲಿ ನನಗೆ 
ಯಾರನ್ನಾದರೂ ಪರಿಚಯಮಾಡಿಸುವುದರಲ್ಲಿ ಆಕ್ಸೇಪಣೆಯುಂಟೇ pt 


ಚತುರ್ಥ ತರಂಗ ೩ಿಷಿ 


ಎಂದನು. ಅದಕ್ಕೆ ಆ ಸೈರಂಧ್ರಿಯು, “ರಾಜಕುಮಾರಾ ! ನನ್ನಂತಹ 
ರಾಜಪುತ್ರನ ಪರಿಚಯವನ್ನು ಅರಮನೆಯ ಜನರಿಗೆ ಮಾಡಿಸುವುದರಲ್ಲಿ 
ಆತಂಕಪವೇನು ? ನಾಳಿನದಿನ ಪ್ರಯತ್ನಿಸಿ ನೋಡುವೆನು. ಈಗ ಬಾ 
ನಮ್ಮ ಮನೆಗೆ ಹೋಗೋಣ '' ಎಂದು ಹೇಳಿ ಅ ನನ್ನು ಕರೆದುಕೊಂಡು 
ತನ್ನ ಮನೆಗೆ ಹಿಂದಿರುಗಿ ಬಂದು ಆತನಿಗೆ ವಿಶ್ರಮಿಸಿಕೊಳ್ಳುವಂತೆ ಹೇಳಿ 
ತಾನು ಅರಮನೆಗೆ ಹೋದಳು. 

ಮಾಲೆಗಾತಿಯು ಕಾಲಕ್ಕೆ ಬರಲಿಲ್ಲವೆಂದು ಅರಮನೆಯಲ್ಲಿ ರಾಜ 
ಪುತ್ರಿಯು ನಿರೀಕ್ಸಿಸಿಕೊ೦ಡಿರುವ ಸಮಯಕ್ಕೆ ಸರೋಜಿನಿಯು ಗಂಧ 
ಪುಷ್ಪಾದಿಗಳೊಡನೆ ಅ೦ತಃಘುರವನ್ನು ತಲಪಿದಳು. ಆಗ ರಾಜಪುತ್ರಿಯು 
ಈ ದಿನ ವಿಳಂಬವಾದುದಕ್ಕೆ ಕಾರಣವೇನೆಂದು ಕೇಳಲು, ಸರೋಜಿನಿಯು 
ವೇದವತೀ ನಗರದ ರಾಜಕುಮಾರನು ಮಾರ್ಗತಪ್ಪಿ ಬಂದು ತನ್ನ ಮನೆ 
ಯಲ್ಲಿ ಇಳಿದಿರುವನೆಂತಲೂ, ಆತನು ಮಾರ್ಗದಲ್ಲಿ ತನ್ನ ನ್ನ್ನ ಸಂಧಿಸಿ ಮಾತ 
ನಾಡುತ್ತಿದ್ದಕಾರಣ ತಾನು ಒರುವುದು ವಿಳಂಬವಾಯಿತೆಂತಲೂ ಆತನ 
ವೃತ್ತಾಂತವನ್ನು ವಿವರಿಸಿ ಹೇಳಿ, ಕ್ಸಮಿಸಬೇಕಾಗಿ ಬೇಡಿಕೊಂಡಳು. 
ರಾಜಕುಮಾರಿಯು ವೇದವತೀನಗರವೆಂದೊಡನೆಯೇ ಸಂತೋಷಪಟ್ಟು, 
ಕ ಅಮ್ಮಾ : ನೇದವತೀನಗರದ ರಾಜನ ತಂಗಿಯೇ ನಮ್ಮ ತಾಯಿ 
ಯೆಂತಲೂ, ನಮ್ಮ ಜನಕ ತಂದೆಯು ಅಗ್ನಿಶಿಖ ರಾಕ್ಟ್ರಸೇಂದ ನೊಡನೆ ಯುದ್ದ 
ಮಾಡಿ ಮೃತನಾಗಲು, ನನ್ನನ್ನು ಒಬ್ಬ ದಾದಿಯ ವಶದಲ್ಲಿ ಬಟು ಕೆ ನಮ್ಮ 
ತಾಯಿಯು ಅಗ್ನಿ ಪ್ರವೇಶಮಾಡಿದಳೆಂತಲೂ, ಆಗ ಈತನು, ಶಿಶುವಾಗಿದ್ದ 
ನನ್ನ ನ್ನ್ನ ಬಲಾತ್ಕಾರದಿಂದ ಆ ದಾದಿಯ ಕೈಯಿಂದ ಕಿತ್ತು ತೆಗೆದುಕೊಂಡು 
ಬಂದನೆಂತಲೂ ನಮ್ಮ ವೃದ್ದ ಸರಿಚಾರಿಣಿಯರಲ್ಲಿ ಒಬ್ಬಳಾದ ಶಾಂತ 
ಮತಿಯು ಹೇಳುತ್ತಿದ್ದ ಳು. ನೀನು ಹೇಳುವ ರಾಜಕುಮಾರನ ವಿಷಯವನ್ನು 
ಕೇಳಿದರೆ ಆತನು ನಮ್ಮ ಸೋದರಮಾವನ ಮಗನೆಂದು ತೋರುವುದು. 
ಹೇಗಾದರೂ ನೀನು ನನಗೆ ಆತನ ದರ್ಶನವನ್ನು ಮಾಡಿಸಬೇಕು'' ಎಂದು 

ಬಹಳವಾಗಿ ಬೇಡಿಕೊಂಡಳು. ಸರೋಜಿನಿಯು ಸಂತೋಷಪಟು “ನೀನು 
ಚಿಂತಿಸಬೇಡ, ನಾಳಿನದಿನ ಸಂಧ್ಯಾಕಾಲಕ್ಕೆ ನೀನು ಉದ್ಧಾನದಲ್ಲಿರುವೆ 
ಯಷ್ಟೆ ! ಅಲ್ಲಿಗೆ ನಾನು ಆತನನ್ನು ಕರೆತರುವೆನು'' ಎಂದಳು. ಆಗ 
ರಾಜವುತ್ರಿಯು ದೈವಾನುಗ್ರಹದಿಂದ ತನಗೆ ಬಂಧನಿಮೋಚನೆಯ ಕಾಲವು 
ಸಮಿಾಪಿಸಿತೆಂದಾಲೋಚಿಸಿ ಆ ವಾರ್ತೆಯನ್ನು ಹೇಳಿದ ಸೈರಂಧಿಗೆ ಪಾರಿ 
ತೋಷಿಕವನ್ನು ಕೊಟ್ಟು ಕಳುಹಿಸಿದಳು. 

ಸರೋಜಿನಿಯು ಮನೆಗೆ ಬ೦ದು ಅರಮನೆಯಲ್ಲಿ ನಡೆದ ವೃತ್ತಾಂತವೆಲ್ಲ 
ವನ್ನೂ ವಿಜಯನಿಗೆ ತಿಳಿಸಿ, '" ನಾಳಿನದಿನ ಸಂಧ್ಯಾಕಾಲದಲ್ಲಿ ನೀನು ರಾಜ 
ಪುತ್ರಿಯಾದ ಚಂದ್ರಲೇಖೆಯನ್ನು ಕಾಣಬೇಕು'" ಬಂದು ಹೇಳಿದಳು. 
ಅದನ್ನು ಕೇಳಿದೊಡನೆಯೇ ವಿಜಯನು ಪರಮಾನಂದಭರಿತನಾಗಿ ಆ ರಾತ್ರಿ 
ಯನ್ನು ಕುತೂಹಲದಿಂದ ತನ್ನ ವಿಜಯಾಲೋ ಚನಗಳಿಂದಲೇ ಕಳೆದನು. 


ಪಂಚಮ ತರಂಗ 


ಪಕ್ಕೆಯಲ್ಲಿ ಚುಚ್ಚಿ ಕೊಂಡಿದ್ದ ರತ್ನ ಬಾಣವನ್ನು ತೆಗೆಯಲು ಬಾರದೆ 
ಬಹಳವಾದ ನೋವಿನಿಂದ ಹಾಸುಗೆ ಹತ್ತಿ ಮಲಗಿದ್ದ ಅಗ್ನಿ ಶಿಖ ರಾಕ್ಸ್ಸ 
ಸೇಂದ್ರನಿಗೆ ಅರಮನೆಯ ವೈದ್ಯನಾದ ಚರಕಾಚಾರ್ಯನು ಚಿಕಿತ್ಸೆ ಮಾಡು 
ತ್ತಿದ್ದನು. ಪುತ್ರಿಯಾದ ಚಂದ್ರಲೇಖೆಯು ಯಾವಾಗಲೂ ತಂದೆಯ ಬಳಿ 
ಯಲ್ಲಿಯೇ ಉಪಜಚರಿಸುತ್ತ ಕುಳಿತಿರುವಳು. ಗುಣಶಾಲಿನಿಯಾದ ಚಂದ್ರ 
ಲೇಖೆಯನ್ನು ರಾಕ್ಟಸೇಂದ್ರನೂ ಬಹಳ ಪ್ರೀತಿಯಿಂದ ಕಂಡುಕೊಂಡಿದ್ದನು. 
ಚರಕಾಚಾರ್ಯನು, ದೇಹದಿಂದ ಬಾಣವು ಸೆಡಿಲಿ ಬೀಳುವಂತೆ ಔಷಧವನ್ನು 
ಹಾಕಿ, ನಾಳಿನದಿನ ಪ್ರಾತಃಕಾಲ ಬಾಣವನ್ನು ದೇಹದಿಂದ ಹೊರಗೆ 
ತೆಗೆಯುವುದಾಗಿ ಹೇಳಿದ್ದ ನು. ಅದರಂತೆ ರಾಕ್ಸ ಸೇಂದ್ರನು ಬಹಳ ನೋವಿ 


ಪಂಚಮ ತರಂಗೆ ೩೫ 


ನಿಂದ ರಾತ್ರಿಯನ್ನು ಒ೦ದು ಯುಗದಂತೆ ಕಳೆಯುತ್ತ, ಎಂದಿಗೆ ಬೆಳಗಾದೀ 
ತೆಂಬ ಆತುರದಿಂದ ಸೂರ್ಯೋದಯವನ್ನು ನಿರೀಕ್ಸಿ ಸುತ್ತಿದ್ದ ನು. ಚಂದ್ರ 
ಲೇಖೆಯು ಮಾಲೆಗಾತಿಯ ಮಾತಿನಂತೆ ನೂತನ ರಾಜಕುಮಾರನ ದರ್ಶನ 
ಕುತೂಹಲದಿಂದ ಆ ರಾತ್ರಿಯನ್ನು ಕಳೆದಳು. 

ಬೆಳಗಾಗುತ್ತ ಬಂತು. ಮನೋಹರವಾದ ತಂಗಾಳಿಯು ಮೆಲ್ಲನೆ ಸುಳಿ 
ಯಲಾರಂಭಿಸಿತು. ಪೂರ್ವದಿಕ್ಕಿನಲ್ಲಿ ಕೆಂಪು ಮೂಡಿತು. ಚಂದ್ರಲೇಖೆಯು, 
ಮೋಹಾಲೋ ಚನೆಗಳಿಂದ ರಾತ್ರಿ ನಿದ್ರೈಯಿಲ್ಲದಿದ್ದರೂ, ಪದ್ಧತಿಯಂತೆ 
ಉಷಃಕಾಲಸ್ಕೆ ಎದ್ದು, ಮಿಂದು ತಂದೆಯನ್ನು ಪಚರಿಸಲು ಸಿದ್ಧ ಳಾದಳು. 
ಇಷ್ಟು ಹೊತ್ತಿಗೆ, ರಾಕ್ಷ ಸೇಂದ್ರನ ತಾಪಾಂಧಕಾರವನ್ನೂ ಚಂದ್ರಲೇಖೆಯ 
ವಿರಹಾಂಧಕಾರವನ್ನೂ, ವಿಜಯನ ಚಿಂತಾಂಧಕಾರವನ್ನೂ ನಿವಾರಿಸ 
ಲೆಂಬಂತೆ ಅರುಣಕಿರಣ ಮನೋಹರನಾದ ಸೂರ್ಯದೇವನು ಉದಯಪರ್ವತ 
ವನ್ನೇರಿ ತನ್ನ ತೇಜದಿಂದ ಲೋಕಾಂಧಕಾರವನ್ನು ಪರಿಹರಿಸಿ ದಿಕ್ಕಟ 
ಗಳನ್ನು ಚಿಳಗಿದನು. 

ಚರಕಾಚಾರ್ಯನು ಹಿಂದಿನ ದಿನ ಹೇಳಿದ್ದ ಮೇರೆಗೆ ಬಂದು, ರಾಕ್ಚ್ಸ 
ಸೇಂದ್ರನ ಸ್ಥಿತಿಯನ್ನು ಪರೀಕ್ಷಿಸಿ, ತಾನು ತ೦ದಿದ್ದ ದ್ರಾವಕವನ್ನು, 
ಬಾಣವು ಚುಚ್ಚಿ ಕೊಂಡಿದ್ದ ಸ್ಥಳದಲ್ಲಿ ಸವರಿ, ಮೆಲ್ಲಮೆಲ್ಲನೆ ಬಾಣವನ್ನು 
ದೇಹದಿಂದ ಬಿಡಿಸಿ ತೆಗೆಯಲು ಪ್ರಯತ್ನಿ ಸಿದನು. ಆದರೂ ರಾಕ್ಸಸೇಂದ್ರನಿಗೆ 
ನೋವು ಮಾತ ಬಹಳವಾಗಿ, ಬಾಣವು ಹೊರಗೆ ಬರುವ ವೇಳೆಗೆ ಆತನು 
ಮೂರ್ಛೆಬಿದ್ದು ಬಿಟ್ಟಿ ನು. ಚಂದ್ರಲೇಖೆಯು ಕಾತರಳಾಗಿ ದುಃಖಿಸತೊಡಗಿ 
ದಳು. ಆಚಾರ್ಯನು, ಆಕೆಗೆ ಬೆದರಬೇಡವೆಂದು ಧೈರ್ಯಹೇಳಿ, ಔಷಧೋಪ 
ಚಾರಗಳಿಂದಾತನನ್ನೆ ಬಸಿ, ಗಾಯಕ್ಕೆ ಮತ್ತೆ ಔಷಧವನ್ನು ಹಾಕಿ ಕಟ್ಟಿ, 
ಆತನಿಗೆ ಸ ಲ್ಪ ಆಹಾರವನ್ನು ಇಸೊಡಿಸಿದನು. ಆಹಾರವನ್ನು ಸೇವಿಸಿದಮೇಲೆ 
ಅಗ್ನಿ ಶಿಖನು ಸ್ವಲ್ಪ ಜೈತನ್ಯ ಹೊಂದಿ ಗೆಲುವಾದನು. ಅನ೦ತರ, ತನ್ನ ಶರೀರ 
ದಿಂದ ತೆಗೆದಿದ್ದ, ರಕ್ತಮಯವಾದ ರತ್ನ ಬಾಣವನ್ನು ತೊಳೆಯಿಸಿ ತರಿಸಿ, 

ಅದನ್ನು ಕೈಗೆ ತೆಗೆದುಕೊ೦ಡು ನೋಡುತ್ತ, ಈಶ್ವರದತ್ತವಾದ ರತ್ನ ಬಾಣವು 
ಈಡೆಗೆ ಹೇಗಾದರೂ ತನಗೇ ಲಭಿಸಿತಲ್ಲಾ 1 ಎಂದು ಸಂತೋಷಪಟ್ಟು, 
ಅದನ್ನು ಬಹಳ ಎಚ್ಚರಿಕೆಯಿಂದ ಪೆಟ್ಟಿಗೆಯಲ್ಲಿಟ್ಟಿರುವಂತೆ ಚಂದ್ರಲೇಖೆಯ 
ಕೈಯಲ್ಲಿ ಕೊಟ್ಟನು. ಆಕೆಯು ಅದರಂತೆ ಅದನ್ನು ಪೆಟ್ಟಿಗೆಯಲ್ಲಿ ಒಚ್ಚೆಟ್ಟಳು. 
ಇತ್ತಲಾ ವಿಜಯನು ರಾತ್ರಿಯೆಲ್ಲವನ್ನೂ ತನ್ನ ವಿಜಯಾಲೋ ಚನೆ 
ಗಳಿಂದಲೇ ಕಳೆದು, ಚಂದ್ರಲೇಖೆಯ ಮುಖಚಂದ್ರದರ್ಶನ ಕುತೂಹಲದಿಂದ 
ತಹತಹಪಡುತ್ತ ಕ್ಪಣಗಳನ್ನೆ ಣಿಸುತ್ತಿ ದ್ದನು. ಚಂದ್ರಲೇಖೆಯೂ ಸಹ 
ವಿಜಯನ ಮುಖಚಂದ್ರ ದರ್ಶನಾತುರಳಾ :» ಚಕೋರಿಯಂತೆ ತಪಿಸುತ್ತ 
ಮಧ್ಯಾಹ್ನ ವನ್ನು ಕಳೆದು ಸಂಧ್ಯಾಸಮಯ ನಿರೀಕ್ಷ್ಣಣೆಯಿಂದಿದ್ದ ಛು, 
ಪರಜೀವನವನ್ನ ಪಹರಿಸುವ ಪ್ರತಾಪಶಾಲಿಯಾದ ರಾಕ್ಷ್ಸ ಸೇಂದ್ರನ 
ತೇಜವೂ ಹೀಗೆಯೇ ಕ್ಸೀಣವಾಗಿ ಅವನೂ ದುಃಖಾಂಬುಧಿಗೆ ಬೀಳುವ 
ನೆಂಬಂತೆ, ಪ್ರಭಾಮಯನಾದ ಪ್ರಭಾಕರನು ಅಸ್ತ ಪರ್ವತದೆಡೆಯಲ್ಲಿ, ಕೋಣ 
ತೇಜದಿಂದ ಪಶ್ಚಿ ಮಸಮುದ್ರದಲ್ಲಿ ಬಿದ್ದು ಹೋಗುತ್ತಿ ದ್ದ ನು, ಸಂಕೇತದಂತೆ 
ಉದ್ಯಾನದ ಲತಾಮಂ೦ಟಪದಲ್ಲಿ, ಚಂದ್ರಲೇಖೆಯು ಸರೋಜಿನಿಯನ್ನು 
ರಾಜಕುಮಾರನೊಡನೆ ಎದುರುನೋಡುತ್ತ ಅತಿಕುತೂಹಲದಿಂದ ಕಾದಿ 
ದ್ವಳು. ಸ್ವಲ್ಪ ಹೊತ್ತಿನಲ್ಲಿಯೇ ಸರೋಜಿನಿಯು ಪುಷ್ಪಮಾಲಿಕಾಹಸ್ಮಳಾಗಿ 
ವಿಜಯನೊಡನೆ ಅಲ್ಲಿಗೆ ಬಂದಳು. ಚಂದ್ರಲೇಖೆಯು, ನವಮನ್ಮ ಥನಂತಿದ್ದ 
ವಿಜಯನ ಸಂದರ್ಶನವಾದೊಡನೆಯೇ ಅವನ ಸೌಂದರ್ಯ ಸೌಭಾಗ್ಯದಿಂದ 
ಬೆರಗಾಗಿ ದಿಕ್ಕುತೋರದೆ ಸ್ತ ಬ್ಲಳಾಗಿ ನಿಂತು ಕಣ್ಣಿನಲ್ಲಿ ಆನಂದಬಾಷ್ಟ 
ಗಳನ್ನು ತಂದಳು. ವಿಜಯನು ಚಂದ್ರ ಲೇಖೆಯ ನಿರುಪಮಲಾವಣ್ಯ ವೈಭವ 
ದಿಂದ ಆಶ್ಚ ರ್ಯಾ ನಂದಭರಿತನಾಗಿ, ಮುಂಬರಿದು ಕೈಹಿಡಿಯಲು ಕುತೂಹಲಿ 
ಯಾದರೂ, ಧೀರೋದಾತ್ತನಾದುದರಿಂದ, ಸ ಶೈಭಾವವಾದ ವಿಷಮೇ ಕದಿಂದಲೂ 
ಕರ್ಶವ್ಯಲಕ್ಷ $ದಿಂದಲೂ ಚಿತ್ತ ವನ್ನು ಸ್ವಿರಪಡಿಸಿಕೊಂಡು ನಿಂತಿರಲು, 
ಕಣ್ಣಿ ನಿಂದ ಆನಂದಾಶ್ಯಾಗಳು ತಾವಾಗಿಯೇ ಧಾರೆಗಳಾಗಿ ಸುರಿದವು. ಆಗ 


ಪಂಚಮ ತರಂಗೆ ನಿ 


ಆ ರಮಣಿಯು ಅರೆಬಿರಿದ ಕಮಲದಂತಿರ.ವ ಮುಗುಳ್ನಗೆಯಿಂದ ಮನೋಹರ 
ವಾದ ಚೆಂದುಟಿಗಳ ನಡುವೆ ಮುತ್ತುಗಳಂತೆ ಬೆಳಗುವ ದಂತಗಳ ಕಾಂತಿ 
ಗಳನ್ನು ವಿಸ್ತರಿಸಿ, ಅಂತರಂಗದ ಮೋಹಾತಿಶಯನ್ನು ಬಾಯಿಂದ ಹೇಳ 
ಲಾರದೆಯೂ, ಒಳಗೆ ಆಚ್ಛ್ರಾದಿಸಲಾರದೆಯೂ ಕರ್ತವ್ಯವನ್ನ ರಿಯದೆ, 
ಮುಗ್ಧ ತೆಯಿ೦ದ ನಿಂತಳು. ಪಲವಾದ ಮೋಹಕರ ಕಟಾಕ್ಟ ವೀಕ್ಷ ಣ 
ಗಳಿಂದ ಕಂಗೊಳಿಸುತ್ತ, ಮುಖಚಂದ್ರನ ಕಳೆಯಿಂದ ತನ್ನ ಹೃದಯದ 
ಸಂತೋಷಾಂಬುಧಿಯನ್ನು ಉಕ್ಕಿ ಸುತ್ತಿರುವ ಆ ರಮಣೀರತ್ನ ವನ್ನು ನೋಡಿ, 
ವಿಜಯನೂ ತಾನು ದೇವಲೋಕದ ರಂಭೆಯ ಸನ್ನಿ ಧಿಯಲ್ಲಿರುನೆಂಬ ಭ್ರಾಂತಿ 
ಯಿಂದ ಮುಗ ನಾದನು. 

ಮೊಳಕಾಲಿನವರೆಗೂ ದಟ್ಟಿ ವಾಗಿಯೂ ನೀಳವಾಗಿಯೂ ಬಿದ್ದಿರುವ 

ಆ ಸುಂದರಿಯ ಕೇಶಪಾಶಗಳ ಸೌಂದರ್ಯ ಸೌಭಾಗ್ಯವು ವಿಜಯನ 
ಹೃದಯವನ್ನು ಕಾಮಪಾಶಗಳಿಂದ ಕಟ್ಟಿ ಹಾಕಿತು. ಆಕೆಯ ದೇಹಕಾಂತಿ 
ಯೆಂಬ ಮಿಂಚಿನ ಬೆಳಕಿನಲ್ಲಿ ಬೆರಗಾಗಿ ನಿಂದ ಆತನ ಕಣ್ಣಿಗೆ ಆ ದಿವ್ಯಾಕೃತಿ 
ಯೊಂದಲ್ಲದೆ ಪ್ರಪಂಚದ ಇತರ ಯಾವ ವಸ್ತುಗಳೂ ತಾಸ ಹೋದವು. 
ಒಂದು ರ ರತ್ನ ಬಾಣಕ್ಕಾಗಿ ಒಂದ ಆತನ ಎದೆಗೆ ಒಂದು ಕೋಟಿ ಕಾಮಬಾಣ 
ಗಳು ಏಕಕಾಲದಲ್ಲಿ ತಗ.ಲಿದವು. ಚಂದ್ರಲೇಖೆಯ ಕಣ್ಣಿಗೆ ವಿಬಯನೂ, 
ವಿಜಯನ ಕಣ್ಣಿಗೆ ಚಂದ್ರಲೇಖೆಯೂ ಮಾತ್ರವೇ ಕಂಡರಲ್ಲದೆ ಇನ್ನು ಉಳಿದ 
ಜಗತ್ತೆಲ್ಲವೂ ಅವರ ಭಾಗಕ್ಕೆ ಶೂನ್ಯವಾದಂತೆ ಇತ್ತು. ಚಂದ್ರಲೇಖೆಗೆ 
ಲಜ್ಜೆಯು ಅಂಕುರಿಸಿ ಬರುತ್ತಿ ದ್ದ ರೂ ಮೋಹವ್ರ ಆ ಲಜ್ಜೆ ಯನ್ನು ಬಡಿದು 
ಹಿಂದಕ್ಕೆ ತಳ್ಳಲಾರಂಭಿಸಿತು. ವಿಜಯನ ಮಿತಿಮಾರಿದ ಕುತೂಹಲವು ಅವನ 

ವಿವೇಕವನ್ನು ಮುಂಒರಿಯದಂತೆ ನಿರೋಧಿಸುತ್ತಿ ದ್ವಿತು. 

ಇ.ವರಿಬ್ಬರ ರೀತಿಯನ್ನು ನೋಡಿ ಇಂಗಿತಜ್ಞ ಳಾದ ಸರೋಜಿನಿಯು 
ಇವರಿಗೆ ರಾಕ್ಬಸರಿಂದ ಅಪಾಯವೊದಗೀತೆಂಬ ಭೀತಿಯಿಂದ ಉಭಯರಿಗೂ 
ಎಚ್ಚರವನ್ನು ಹೇಳಿ ಚ೦ದ್ರಲೇಖೆಯನ್ನು ಕುರಿತು, "" ತಾಯಿಹಾ, ನಿನ್ನ 

ಇಷ್ಟದಂತೆ ರಾಜಪುತ್ರನ ದರ್ಶನವನ್ನು ಮಾಡಿಸಿರುವೆನು. ಅಪ್ಪಣೆಯಾದರೆ 
ನಾನಿನ್ನು ಹೊರಡುವೆನು. ರಾಕ್ಸಸರಿಂದ ನಮ್ಮ ರಾಜಕುಮಾರನಿಗೆ 
ಅಸಾಯಬಾರದಂತೆ ನೋಡಿಕೊಳ್ಳುವ ಭಾರವು ನಿನ್ನದು ” ಎಂದು ಹೇಳಿ 
ಹೊರಟುಹೋದಳು. 
ಈವರೆಗೆ ಮೋಹಾವೇಶವು ಚಂದ್ರಲೇಖೆಯ ಲಜ್ಜೆ ಯನ್ನು ಪೂರ್ಣ 
ವಾಗಿ ಓಡಿಸಿಬಿಟ್ಟಿದ್ದ ಕಾರಣ ಆ ಯುವತಿಯು ಓಡಿ ಬಂದು, ವಿಜಯನ 
ಷಾದಗಳಮೇಲೆ ಬದ್ದು, “ಹೋಹನಾಂಗಾ! ನಾನು ನಿನ್ನನ್ನು ನ್ನು ನನ್ನ ಭಾಗದ 
ದೈವವೂ ನನ್ನ ಅರ್ಧಪ್ರಾ ಣವೂ ಎಂದು ಭಾವಿಸಿ ನನ್ನ ಇಸಬು 
ನಿರ್ಧರಿಸಿರುವೆನು. ನನ್ನನ್ನು ಕೈಬಿಡದೆ ಕಾಪಾಡುವ ಭಾರವು ನಿನ್ನಮ'' 
ಎ೦ದು ಹೇಳಿ ಆತನ ಎರಡು ಕೈಗಳನ್ನೂ ಹಿಡಿದು ಕಣ್ಣಿ ನಲ್ಲಿ ನೀರು ತಂದಳು. 
ವಿಜಯನ ಮನಸ್ಸಿನಲ್ಲಿ ಮೋಹಕ್ಕೂ ವಿವೇಕಕ್ಟೂ ಬಹಳವಾಗಿ 
ಹೊಡೆದಾಟಿ ನಡೆದು ಕಡೆಗೆ ಮೋಹವೇ ಜಯ ಹೊಂದಿದ್ದ ಕಾರಣ, 
ಡೋಲಾಯಮಾಾನವಾಗಿದ್ದ ಅವನ ಮನವು ಚಂದ್ರಲೇಖೆಯ ಪ್ರಾರ್ಥನೆಗೆ 
ವಶವಾಗಿ ಬಿಟ್ಟಿತು. ಉಭಯರೂ ಸರಸಾಲಾಪಗಳಿಂದ ಸ್ವಲ್ಪ ಹೊತ್ತನ್ನು 
ತಳೆದು ಪರಸ್ಪರ ವೃತ್ತಾಂತಗಳನ್ನು ವಿಸ್ತರಿಸಿ ತಿಳಿಸಿದರು. ವಿಜಯನ 
ಅಪೇಸ್ಸೆ ಯಂತಿ ಚಂದ್ರಲೇಖೆಯು ತಮ್ಮ ತಂದೆಯ ಒಳೆಯಲ್ಲಿರುವ ರತ್ನ 
ಬಾಣವನ್ನು ತಾನು ಶಂದುಳೊಡುವುದಾಗಿ ಒಪ, ತನ್ನನ್ನು ಕೈವಿಡಿದು 
ತನ್ನ ಬಂಧುಗಳ ಬಳಿಗೆ ಕರೆದುಕೊಂಡು ಹೋಗಬೇಕೆಂದು ವಿಜಯನನ್ನು 
ಪ್ರಾರ್ಥಿಸಿಕೊಂಡಳು. ಈ ಪ್ರಾರ್ಥನೆಯಿಂದ ವಿಜಯನಿಗೆ ವಿಜಯ 
ಲಕ್ಷ್ಮಿಯೂ ಭಾಗ್ಯಲಕ್ಷ್ಮ್ಮಿಯೂ ಸಹ ಏಕಕಾಲದಲ್ಲಿ ಭುಜಗಳನ್ನ ಂಕರಿಸಿ 
ಹು ದರಿಂದ ಮ ಸಂತೋಷದಿಂದ ಸಮ್ಮ ತಿಸಿದನು 
ರಾತ್ರಿ ಮತ್ತೆ ತಂದೆಯ ಉಪಚಾರಕ್ಕಾಗಿ ಹೋಗಬೇಕಾಗಿದ್ದ 
ಕರ್ತವ್ಯವು ಚಂದ್ರಲೇಖೆಯನ್ನು ಆಕಡೆಗೆ ಸೆಳೆಯುತ್ತಿತ್ತು. ರಾಕ್ಚಸ 
ರಿಂದೇನಾದರೂ ಅಪಾಯವೊದಗಿ ತನ್ನ ಕಾರ್ಯಕ್ಕೆ ಭಂಗವ್ರಂಟಾದೀತೆಂಬ 

ಭಯವು ವಿಜಯನನ್ನು ಚಪಲಗೊಳಿಸಿತ್ತು. ಇದರಿಂದ ಇಬ್ಬರೂ ಅಲ್ಲಿಂದ 
ಹೊರಡಲುದ್ಯುಕ್ತರಾದರು. ಹೃದಯಗಳು ಒಂದನ್ನೊಂದು ಅಗಲದೆ 
ಇದ್ದುದರಿಂದ ಶರೀರಗಳು ಆ ಸ್ಥಳದಿ೦ದ ಚಲಿಸುವುಡೇ ಕಷ್ಟವಾಯಿತು. 
ತಡೆಗೆ ಬೇರೆ ಉಪಾಯವಿಲ್ಲದೆ ಇಬ್ಬರೂ ಹೊರಡಲೇ ಬೇಕಾಯಿತು. 
ಮಾರನೆಯ ದಿನ ತಾನು ಒಂದು ವೇಳೆ ಹೇಳಿ ಕಳುಹಿಸಿದರೆ ಅರಮನೆಗೆ 
ಬರಬೇಕೆಂದು ಕೇಳಿಕೊಂಡ ಚಂದ್ರಲೇಖೆಯ ಪ್ರಾರ್ಥನೆಗೆ ವಿಜಯನು 
ಒಪ್ಪಿ, ಅಲ್ಲಿಂದ ತನ್ನ ಶರೀರವನ್ನು ಬಲಾತ್ಕಾರವಾಗಿ ಎಳೆದುಕೊಂಡು 
ಸರೋಜಿನಿಯ ಮನೆಗೆ ಬಂದನು. ಚಂದ್ರಲೇಖೆಯೂ ವಿಜಯನಮೇಲೆ 
ನಟ್ಬಿದೃಷ್ಟಿಗಳನ್ನು ಕೀಳಲಾರದೆ ಬಹು ಪ್ರಯತ್ನ ದಿಂದ ಹೊರಟು ಅರಮನೆಗೆ 
ಬಂದು ತಂದೆಯ ಉಪಚಾರದಲ್ಲಿ ನಿರತಳಾದಳು. 

ರಾತ್ರಿಯೆಲ್ಲವೂ ಉಭಯರಿಗೂ, ಆ ದಿನ ತಮಗೊದಗಿದ ಪರಸ್ಪರ 
ಸ್ನೇಹಾನಂದಗಳ ಸ್ಮರಣೆಯಿಂದಲೂ ಮುಂದಿನ ಆಲೋಜನೆಗಳಿಂದಲೂ, 
ನಿದ್ರೆಯೇ ಹತ್ತಲಿಲ್ಲ. ಸ್ವಲ್ಪ ಮಂಪರವೇನಾದರೂ ಹತ್ತಿದರೂ ಅದರಲ್ಲಿಯೂ 
ತಮ್ಮ ವಿಲಾಸ ವಿನೋದಗಳ ವಿಧವಿಧವಾದ ಸ್ವಪ್ನ ಗಳೇ ಕಾಣುತ್ತಿದ್ದವು. 

ರಾಕ್ಸ ಸೇಂದ್ರನಿಗೆ ಆ ದಿನ ಗಾಯದ ನೋವು ಕಡಿಮೆಯಾಗಿ 
ಎಂದಿಗಿಂತಲೂ ಚೆನ್ನಾಗಿ ನಿದ್ದೆ ಹತ್ತಿತು. ಬೆಳೆಗಾದ ಮೇಲೆ ಎಂದಿನಂತೆ 
ತನ್ನನ್ನು ಉಪಚರಿಸಲು ಬಂದ ಮಗಳೊಡನೆ ಆತನು ಸಂತೋಷದಿಂದ 
ಮಾತನಾಡುತ್ತ, ""ಮಗೂ, ನಿನ್ನ ಪ್ರೀತಿಯಿಂದ ನನಗೆ ಬಹಳ ಸಂತೋಷ 
ವಾಯಿತು. ನನ್ನ ಕಷ್ಟಕಾಲದಲ್ಲಿ ನನಗೆ ನೀನು ಮಾಡಿದ ಉಪಚಾರ 
ದಿಂದ ನಾನು ಅತ್ಯಾನಂದಭರಿತನಾಗಿದ್ದೇನೆ. ನಿನ್ನ ಇಷ್ಟಾರ್ಥವೇನು 
ಹೇಳು. ಅದನ್ನು ನಡೆಯಿಸಿ ಕೊಡುವೆನು'' ಎಂದು ಮುಡಿದಡವಿ ಕೇಳಿದನು. 

ಸಮಯೋಚಿತವಾಗಿ ತಂದೆಯ ಮುಖದಿಂದ ಹೊರಟ ಈ ಪ್ರಶ್ನೆ 
ಯಿಂದ ಆನಂದಭರಿತಳಾದ ಚಂದ್ರ ಲೇಖೆಯು, ತನ್ನ ಇಷ್ಟಾರ್ಥವನ್ನು 
ಸಾಧಿಸಿಕೊಳ್ಳಲು ಇದೇ ಸುಸಮಯವೆಂದು ಮನಸ್ಸಿನಲ್ಲಿ ನಲಿದು, ರಾಕ್ಸ್ಸ 


೪೦ ವಿಜಯ ವಿಲಾಸ ` 


ಸೇಂದ್ರನನ್ನು ನೋಡಿ ವಿನಯದಿಂದ, "" ತಂದೆಯೇ, ನೀನು ನನ್ನಲ್ಲಿಟ್ಟಿರುವ 
ಪ್ರೀತಿಗಾಗಿ ನಾನು ನಿನಗೆ ಎಷ್ಟು ಸೇವೆಯನ್ನು ಮಾಡಿದರೆ ತಾನೆ 
ಸಾಕಾದೀತು ! ನನ್ನ ಕರ್ತವ್ಯದಂತೆ ನಾನು ನಿನಗೆ ಸಾಮಾನ್ಯವಾಗಿ 
ಉಪಚಾರ ಮಾಡಿದೆನು. ನೀನು ನನ್ನ ದೋಷಗಳನ್ನು ಎಣಿಸದೆ ನನಗೆ 
ಈ ರೀತಿ ಪ್ರಸನ್ನ ನಾಗಿ ವರಪ್ರದಾನ ಮಾಡಿದುದರಿಂದ ಬಹಳ ಸಂತೋಷ 
ವಾಯಿತು. ಆದರೆ...'' ಎಂದು ಅರ್ಧೋಕ್ಕಿಯಲ್ಲಿ ಸುಮ್ಮನಾಗಿ ಲಜ್ಜೆ 
ಯಿಂದ ತಲೆಯನ್ನು ತಗ್ಗಿಸಿ, ನೆಲವನ್ನು ಉಂಗುಟಿದಿಂದ ಒರೆಯುತ್ತ 
ನಿಂತಳು. ಆ ಮುದ್ದು ಮೋಹನೆಯಂ ನಿಂತಿದ್ದ ಅಂದವನ್ನೂ ಅವಳಿಗೆ 
ತನ್ನಲ್ಲಿರುವ ಗೌರವ ಲಜ್ಜಾಭಾವಗಳನ್ನೂ ಸಹ ನೋಡಿ ದಾನವೇಂದ್ರ 
ನಿಗೆ ಮತ್ತ ಷ್ಟು ಪ್ರೀತಿಯು ಉಕ್ಕಿ, "" ಮಗೂ, ಸಂದೇಹವೇಕೆ ? ನಿನ್ನ 
ಇಪ್ಟಾರ್ಥವೇನಿದ್ದ ರೂ ಸಂಕೋಚವಿಲ್ಲದೆ ಹೇಳು. ನಾನು ನಿಸ್ಸಂದೇಹ 
ವಾಗಿ ನಡೆಯಿಸಿಕೊಡುವೆನು. ತಂದೆಯಾದ ನನ್ನಲ್ಲಿಯೂ ನೀನು ಲಜ್ಜೆ 
ಪಡಬೇಕೇ? ಸಾಕು; ಮಾತನಾಡು '' ಎಂದನು. ಅದಕ್ಕ ಆ ರಮ 
ಣಿಯು " ಅಪ್ಪಾ, ಮತ್ತೇನೂ ಇಲ್ಲವು. ಎಲ್ಲ ಹೆಣ್ಣು ಮಕ್ಕಳೂ ಯಾವ 
ಇಷ್ಟಾರ್ಥವನ್ನು ತಂದೆಗಳಲ್ಲಿ ಹೇಳಲು ನಾಚುವರೋ ಅದನ್ನು ನೀನು 
ಬಲ್ಲವನಾಗಿಯೇ ಇರುವೆ. ಆ ವಿಷಯದಲ್ಲಿ ನೀನು ಮೊದಲೇ ಆಲೋಚಿ 
ಸುತ್ತಿ ರುವೆಯಷ್ಟೆ |ಘ' ಎಂದಳು. ಅದಕ್ಕೆ ರಾಕ್ಚಸೇಂದ್ರನು, "ಮಗೂ, 
ತಿಳಿಯಿತು, ನಿನ್ನ ಭಾವವು ತಿಳೆಯಿತು. ನಿನ್ನ ವಿವಾಹ ವಿಚಾರವು ತಾನೇ! 
ಆಗಲಿ ಆ ವಿಷಯವಾಗಿ ನಿನ್ನ ಭಾವವೇನೆಂಬುದನ್ನು ತಿಳಿಸು, ನಡೆಯಿಸು 
ವೆನು; ಲಜ್ಜೆ ಯೇಕೆ?'' ಎಂದು, ಬಳಿಯಲ್ಲಿ ನಿಂತಿದ್ದ ವಳನ್ನು ಕೈಹಿಡಿದು 
ತನ್ನ ಸಮಾಸದಲ್ಲಿ ಕುಳ್ಳಿರಿಸಿಕೊಂಡನು.  ಚಂದ್ರಲೇಖೆಯ ಮನಸ್ಸಿನಲ್ಲಿ 
ಧೈರ್ಯ ಸಂತೋಷಗಳು ಹೆಚ್ಚು ತ್ತ ಬಂದವು. ಆಗ ತಲೆಯನ್ನು ತಗ್ಗಿಸಿ 
“ ಅಪ್ಪಾ ! ನಾನು ಒಪ್ಪುವ ವರನಿಗೇ ನನ್ನನ್ನು ವಿವಾಹ ಮಾಡಿಕೊಡ 
ಬೇಕೆಂಬುದೇ ನನ್ನ ಪ್ರಾರ್ಥನೆಯು'' ಎಂದು ಸುಮ್ಮನಾದಳು. 

ಆಣಿಮುತ್ತುಗಳಂತೆ ಗಂಭೀರವಾಗಿ ಪುತ್ರಿಯ ಮುಖದಿಂದ ಹೊರಟಿ 
ನುಡಿಗಳನ್ನು ಹೇಳಿ ರಾಕ್ಸ ಸೇಂದ್ರನಿಗೆ ಸಂತೋಷವಾಯಿತು. ಆಗ ಮುಡಿ 
ದಡವಿ, ""ಮಗೂ, ಇದು ಯಾವ ಪ್ರಬಲವಾದ ವಿಚಾರವೆಂದು ಇಷ್ಟು 
ಭಯ ಸೆಂಕೋಚ ದೈನ್ಯಗಳಿಂದ ಕೇಳಿಕೊಂಡೆ! ನಿನ್ನ ಇಷ್ಟದಂತೆಯೇ 
ಆಗಲಿ, ನೀನು ಒಪ್ಪುವ ವರನಿಗೇ ನಿನ್ನನ್ನು ಕೊಟ್ಟು ವಿವಾಹ ಮಾಡುವೆನು. 
ಅಂತಹ ವರನು ಯಾರಾದರೂ ನಿನ್ನ ಮನಸ್ಸಿಗೆ ಬಂದಿರುವನೇ?? '' ಎಂದು 
ಕೇಳಿದನು. ಅದಕ್ಕೆ ಸಂತೋಷದಿಂದ ಆ ಮೋಹನೆಯು, " ಅಪ್ಪಾ, ರೂಪ 
ದಲ್ಲಿ ಮನ್ಮಧನನ್ನು ತಿರಸ್ಕರಿಸುವ ತರುಣನೊಬ್ಬನು ಮಾರ್ಗವಶದಿಂದ 
ನಮ್ಮ ಅರಮನೆಯ ಕಡೆಗೆ ಬರುತ್ತಿದ್ದುದನ್ನು ಕ ಉಪ್ಪರಿಗೆಯ ಮೇಲಿದ್ದ 
ನಾನು ನೋಡಿ ಅವನ ಸೌಂದರ್ಯ ಗಾ೦ಭೀರ್ಯಗಳಿ೦ದಾಶ್ಚರ್ಯಪಟ್ಟು ಎ 
ದಾಸಿಯರ ಮೂಲಕ ಆತನ ವೃತ್ತಾಂತವನ್ನು ವಿಚಾರಿಸುವಲ್ಲಿ ಆತನು 
ದೇಶಸ೦ಚಾರಾರ್ಥವಾಗಿ ಬಂದಿರುವ ಯಾವನೋ ರಾಜಪ್ರತ್ರನೆಂದು 
ತಿಳಿಯಿತು. ಆತನ ರೂಪಗಾಂಭಿರ್ಯಗಳನ್ನು ನೋಡಿದರೆ ಮಹಾ 
ತೇಜಒಸಿ ಯಾಗಿ ಕಾಣುವನು. ಅಪ್ಪಣೆಯಾದರೆ ದಾಸಿಯರ ಮೂಲಕ 
ಆತನನ್ನು ನಿನ್ನ ಸನ್ನಿಧಿಗೆ ಕರೆಯಿಸುವೆನು ನೋಡಬಹುದು'' ಎಂದಳು. 

ರಾಕ್ಸಸೇಂದ್ರನು ಆಗಬಹುದೆಂದು ತನ್ನ ಒಪ್ಪಿಗೆಯನ್ನು ಕೊಡಲು 
ಚಂದ್ರಲೇಖೆಯು ಸಂತೋಷದಿಂದ, ಆ ಕೂಡಲೇ ರಾಜಕುಮಾರನನ್ನು 
ಕರೆತರುವಂತೆ ದಾಸಿಯರಮೂಲಕ ಸರೋಜಿನಿಗೆ ಹೇಳಿ ಕಳುಹಿಸಿದಳು. 

ತ್ತಲಾ ಸೆರೋಜಿನಿಯ ಮನೆಯಲ್ಲಿ, ಚಂದ್ರಲೇಖೆಯ ಲೀಲಾ 
ವಿಲಾಸಗಳನ್ನೇ ನೆನೆ ನೆನೆದು, ಆಕೆಯು ಯಾವಾಗ ತನಗೆ ಹೇಳಿ ಕಳುಹಿಸು 
ವಳೋ ಎಂಬ ಆತುರದಿಂದಿದ್ದ ವಿಜಯನಿಗೆ ದಾಸಿಯರ ಮೂಲಕ ಬಂದ. 
ಆಹ್ವಾ ನದಿಂದ ಪರಮಾನ೦ದವುಂಟಾಯಿತು. ಆ ಕೂಡಲೇ ಸರೋಜಿ 
ನಿಯು ಹೇಳಿದ ಮೇರೆಗೆ, ರಾಜಯೋಗ್ಯವಾದ ಉಡುಪನ್ನು ಧರಿಸಿ ಆಕ 
ಯೊಡನೆ ಅರಮನೆಗೆ ಹೊರಟು ಬಂದನು. 


೪೨ ವಿಜಯ ವಿಲಾಸ 


ವಿಜಯನಾಗಮನವನ್ನು ಅತಿ ಕುತೂಹಲದಿಂದ ನಿರೀಕ್ಷ ಸಿಕೊಂಡಿದ್ದ 
ಚಂದ್ರಲೇಖೆಯು ಆತನನ್ನು ತನ್ನ ತಂದೆ ಇರುವ ಸ್ಥ ಳಕ್ಕ ಬರಮಾಡಿದಳು. 
ಆತನು ಭಯಂಕರಾಕಾರನಾದ ಅಗ್ನಿ ಶಿಖನ ಮುಖವನ್ನು ನೋಡಿ ಬೆರಗಾ 
ದರೂ, ಸರ್ಪದ ಶಿರಸ್ಸಿನಲ್ಲಿರುವ ಜೀವರತ್ನವನ್ನು ಪಡೆಯಲಾತುರನಾದ 
ವೀರನು ಆ ಸರ್ಪದ ಘೋರಾಕಾರಕ್ಕೂ ಭೀಕರ ಫೂತ್ಯಾರಕ್ಕೂ ಹೆದರದೆ 
ಮುಂಬರಿಯುವಂತೆ, ರತ್ನ ಬಾಣವನ್ನೂ ಕನ್ಯಾರತ್ನ ವನ್ನೂ ಸಾಧಿಸುವ 
ಕುತೂಹಲದಿಂದಿದ್ದ ವಿಜಯನು ಲೇತವೂ ಹಿಂದೆಗೆಯದೆ ಧೀರನಾಗಿ ಮುಂದೆ 
ಬಂದು ರಾಕ್ಟ ಸೇಂದ್ರ ನಿಗೆ ನಮಸ್ಕರಿಸಿದನು. 

ನ್‌ ಮುಖವನ್ನು ನೋಡಿದ ಕೂಡಲೆ ಅಗ್ನಿ ಶಿಖನಿಗೆ, ತನ ನ್ನು 
ರತ್ನ ಬಾಣದಿಂದ ಹೊಡೆದ ವ್ಯಕ್ತಿಯು ಬಂದು ಎದುರಿಗೆ ನಿಂತಿತು. 
ಏತಕ್ಕೆಂದರೆ, ಆ ರಾಕ್ಷಸೇಂದ್ರನು ಮಾಯಾ ಗೃಧ್ರರೂಪದಿಂದ ರತ್ನ 
ಬಾಣವನ್ನು ಹುಡುಕಲು ಹೋಗಿದ್ದಾ ಗ, ವೇದವತೀನಗರ ಪ್ರಾಂತದಲ್ಲಿ 
ಇದೇ ವಿಜಯನು ರತ ಶ್ಲ ಬಾಣವನ್ನು ತನ್ನ ಕಡೆಗೆ ಹೊಡೆದುದನ್ನು ತನ್ನ 
ತೀಕ್ಷ್ಣ ೧ ದೃಸ್ಟಿ ಯಿಂದ ಆತನು ಸ್ಪಷ್ಟವಾಗಿ ನೋಡಿದ್ದನು. ಆದಕಾರಣ 
ಇ ತನಗೆ ಇಷ್ಟು ಅನರ್ಥವನ್ನು ೦ಟುಮಾಡಿದ ದ್ರೋಹಿಯೆಂದು 
ರಾಕ್ಚ್ರಸನ ಮನಸ್ಸಿನಲ್ಲಿ ಕ್ರೋಧಾಗ್ನಿಯು ಪ್ರ ಜ್ವಲಿಸಿತು. ಅನಂತರ 
ಅವನ ಚರಿತ್ರೆಯನ್ನು ವಿಚಾರಿಸುತ್ತಲೇ, ವಿಜಯನು ಮೇದವತೀನಗರದರಸ 
ನಾದ ಚಂದ್ರ ಸೇನರಾಯನ ಮಗನೆಂದೂ ತಿಳಿಯಿತು. ಆ ಚಂದ್ರಸೇನನೇ 
ತನ್ನನ್ನು ತೈಲಾಸವರ್ವತ ಪ್ರಾಂತದಲ್ಲಿ ಮಲ್ಲಯುದ್ದದಲ್ಲಿ ಸೋಲಿಸಿ 
ಈಶ್ವ ರದತ್ತವಾದ ರತ್ನ ಬಾಣವನ್ನು ಹೊತ್ತುಕೊಂಡು ಕೋದವನೆಂಬುದೂ 
ಅವನ ಮನ ಸ್ಸಿಗೆ ಚ ಅವನ ಆಗ ಹವು ಇಮ್ಮ ಡಿನಿತು. ಆ 
ಕೂಡಲೇ ವಿಜಯನನ್ನು ಶೂಲಕೆ ಸೇರಿಸಬೇಕೆಂಬ ಸ ಮನಸಿ ನಲ್ಲಿ 
ಹುಟ್ಟಿದರೂ, ಅವನು ತನ್ನ ಪುತ್ರಿಯು ಒಪ್ಪಿದ ವರನಾದುದರಿಂದ, ಅವಳಿಗೆ 
ತಾನು ಕೊಟ್ಟ ವಾಗ್ದಾನವನ್ನು ಆ ಕ್ಷಣವೇ ವ್ಯರ್ಥಮಾಡಿದಂತೆ ತೋರ್ಪ 


ಪಂಚಮ ತರಂಗ ೪ಷ್ಟಿ 


ಡಿಸಿಕೊಳ್ಳಬಾರದೆಂದಾಲೋಚಿಸಿ, ಉಕ್ಕಿಬಂದ ಮಹಾ ಕ್ರೋಧವನ್ನು 
ಹಾಗೆಯೇ ನುಂಗಿಕೊಂಡು, ಪ್ರತ್ರಿಯೊಡನೆ ಸಂತೋಷವನ್ನು ನಟಿಸಿ, 
ವಿಜಯನ ರೂಪಲಕ್ಸ ಣಗಳನ್ನು ಅವಳ ತೃಪ್ತಿ ಗಾಗಿ ಹೊಗಳಿ, ಅವರಿಬ್ಬರೂ 
ಪರಸ್ಪರ ಅನುರೂಪರಾದ ವಧೂವರರೆಂದು ಬೂಟಾಟಕದ ಮೆಚ್ಚಿಕೆಯನ್ನು 
ತೋರ್ಪಡಿಸಿ ಉಭಯರನ್ಫೂ ಬೆರಗುಮಾಡಿದನು. ಚಂದ್ರಲೇಖೆಗೂ 
ವಿಜಯನಿಗೂ ತಾವಿಬ್ಬರೂ ಸತಿಪತಿಯರಾದಂತೆಯೇ ಸಂಪೂರ್ಣವಾದ 
ಭರವಸೆಯುಂಟಾಯಿತು. ರಾಕ್ಚಸೇಂದ್ರನು ತಾನು ರಾಜಕುಮಾರನ 
ಶಕ್ತಿ ಚಾತುರ್ಯಗಳನ್ನು ನೆಪಮಾತ್ರಕ್ಕೆ ಪರೀಕ್ಷಿಸಿ ಅನಂತರ ಕನ್ಯೆ 
ಯನ್ನು ಕೊಟು ಲ ವಿವಾಹ ಮಾಡುವುದಾಗಿ ಹೇಳಿ, ಮಧ್ಯಾಹ್ನದ 
ಮೇಲೆ ವರಪರೀಕ್ಸೆಯನ್ನೇೇರ್ಪಡಿಸಿದನು. 

ರಾಕ್ಸಸೇಂದ್ರನ ಮಾಯಾಮಂತ್ರ ತಂತ್ರಕೃತ್ರಿಮಾದಿಗಳೆಲ್ಲವನ್ನೂ 
ಚೆನ್ನಾಗಿ ತಿಳಿದಿದ್ದ ಚಂದ್ರಲೇಖೆಯು, ಪರೀಕ್ಸೆ ಯಲ್ಲಿ ಒಂದು ವೇಳೆ ತನ್ನ 
ಮನೋವಲ್ಲಭನು ಸೋತು ವಿಫಲನಾದಾನೆಂಬ ಸಂದೇಹದಿಂದ, ವಿಜಯ 
ನನ್ನು ತನ್ನ ಆಪ್ಮದಾಸಿಯ ಮೂಲಕ, ಗುಟ್ಟಾಗಿ ಉದ್ಯಾನದ ಅತಾಗೃಹಕ್ಕೆ 
ಕರೆಯಿಸಿ, ಅಲ್ಲಿ ಆತನಿಗೆ ಕೆಲವು ಮಾಯಾ ಮಂತ್ರತಂತ್ರಗಳ ಮರ್ಮಗಳನ್ನು 
ಸಾಧ್ಯವಾದ ಮಟ್ಟಿಗೆ ತಿಳಿಸಿದುದಲ್ಲದೆ, ತನ್ನ ಬಳಿಯಲ್ಲಿದ್ದ ಆಪ್ತ ಸಖಿಯಾದ 
ಮಾಧುರಿಯು ರಾಕ್ಚಸ ಮಾಯಾ ಮಂತ್ರಾದಿಗಳನ್ನು ಚೆನ್ನಾಗಿ ಒಲ್ಲವ 
ಳಾದುದರಿಂದ ಅವಳನ್ನು ಕರೆದು, "ಮಾಧುರೀ, ಈ ನನ್ನ ಪ್ರಿಯನಿಗೆ, ನಾನಿಲ್ಲ 
ದಿರುವಾಗ ರಾಕ್ಚ ಸೆಮಾಯಾ ಮಂತ್ರಾದಿಗಳಿಂದ ಯಾವ ಅಪಾಯವೂ, 
ಪ್ರತಿಕೂಲವೂ ನಡೆಯದಂತೆ, ನೀನು ಆತನ ಬಳಿಯಲ್ಲಿಯೇ ಗುಟ್ಟಾಗಿದ್ದು, 
ಸಮಯೋಚಿತವಾದ ಎಚ್ಚರಿಕೆಗಳನ್ನು ರಹಸ್ಯ ಸಂಕೇತಗಳಿಂದ ಸೂಚಿಸುತ್ತ 
ಜಾಗರೂಕತೆಯಿ೦ಂದಿರಬೇಕು'' ಎಂದು ಹೇಳಿ ನಿಯಮಿಸಿ ಕಳುಹಿಸಿದಳು. 

ರಾಕ್ಸಸೆರಾಜನು ಹೇಳಿದ್ದ ಮೇರೆಗೆ ಮಧ್ಯಾಹ್ನಾತ್ಬರ ಸುಮಾರು 
ಮೂರು ಘಂಟಿಯ ಸಮಯಕ್ಕೆ ಆತನು ವಿಜಯನನ್ನು ಕರೆಯಿಸಿ ಅರಮನೆಯ 


೪೪ ವಿಜಯ ವಿಲಾಸ 


ವಿಲಾಸ ಮಂದಿರದಲ್ಲಿ ನಿಲ್ಲಿಸಿ, ಪುತ್ರಿಯಾದ ಚಂದ್ರಲೇಖೆಯನ್ನು ಬರುವಂತೆ 
ಕೂಗಿದನು. ಆ ಕೂಡಲೇ ಪರಸ್ಪರ ಲೇಶ ವ್ಯತ್ಯಾಸವೂ ಇಲ್ಲದ ಐದು ಮಂದಿ 
ಚಂದ್ರಲೇಖೆಯರು ಒಂದೇ ಸಮನಾದ ನಡೆನುಡಿ ದೃಷ್ಟಿ ಚಲನೆಗಳಿಂದ 
ಬಂದು ವಿಜಯನ ಎದುರಲ್ಲಿ ನಿಂತರು. ಉಡುಪಿನಲ್ಲಿಯಾಗಲಿ, ರೂಪಿನ 

ಯಾಗಲಿ, ಧ್ವನಿಯಲ್ಲಿಯಾಗಲಿ, ಅಂಗಚೇ ಷ್ಟೈಗಳಲ್ಲಿಯಾಗಲಿ, ಸ್ವಲ್ಪವೂ ಭೇದ 
ವಿಲ್ಲದೆ ಪರಸ್ಪರ ಛಾಯೆಗಳಂತಿದ್ದ ಸರ್ವಾಲ೦ಕಾರಭೂಪಿತೆಯರಾದ ಐದು 
ಮಂದಿ ಮೋಹಿನಿಯರನ್ನು ನೋಡಿ ವಿಜಯನು ವಿಭ್ರಾಂತನಾದನು. ಆಗ 
ಅಗ್ನಿ ಶಿಖನು, "" ವಿಜಯಕುಮಾರಾ, ಇವರಲ್ಲಿ ನೀನು ಮೆಚ್ಚಿರುವ ಚಂದ್ರ 
ಲೇಖೆಯನ್ನು ಆರಿಸಿ ಕರೆದುಕೊ'' ಎಂದನು. ರಾಕ್ಟ್ರಸನು ತನಗೆ ಮೋಸ 
ಮಾಡಲು ಈ ರೀತಿಯಾಗಿ ಒಂದೇ ಆಕಾರವುಳ್ಳ ಚಂದ್ರಲೇಖೆಯರನು 
ತನ್ನ ಮಾಯಾಶಕ್ತಿಯಿಂದ ಸೈಪ್ಟಿಸಿರುವನೆಂಬದು ವಿಜಯನ ಮನಸಿ 


ಮ 


೪ 
ಗೋಚರವಾಯಿತು. ಆ ಐದು ಮಂದಿಯಲ್ಲಿ ನಿಜವಾದ ಚಂದ್ರಲೇಖೆ 


ಯಾರೆಂದು ಗುರುತಿಸಲಾರದೆ ಆತನು ಸ್ತಬ್ದನಾಗಿ ನಿಂತು ನೋಡುತ್ತಿರು 
ವಲ್ಲಿ, ವಿಜಯನ ಎದುರಾಗಿ ದೂರದಲ್ಲಿ ನಿಂತಿದ್ದ ಮಾಧುರಿಯು ಗಟ್ಟಿಯಾಗಿ 
ಸೀನಿದಳು. ಆ ಸೀನಿನ ಶಬ್ದದಿಂದ ವಿಜಯನ ದೃಷ್ಟಿಯು ಅವಳಮೇಲೆ 
ಬಿತ್ತು. ಆ ಕೂಡಲೆ ಮಾಯಾಮರ್ಮಗಳನ್ನು ಒಲ್ಲ ಚತುರೆಯಾದ 
ಮಾಧುರಿಯು ತನ್ನ ಬಲಗೈಯ ತರ್ಜನಿಯ ಬೆರಳಿನಿಂದ ಹಣೆಯ ಕುಂಕುಮ 
ವನ್ನು ಸರಿಮಾಡಿಕೊಳ್ಳುವಂತೆ ನಟಿಸಿ ವಿಜಯನ ಮುಖವನ್ನು ನೋಡಿ 
ಬಲಗೈ ಬೆರಳುಗಳನ್ನೆ ತ್ತಿ ತೋರಿಸಿದಳು. ಇದರಿಂದ ಇಂಗಿತಜ್ಞ ನಾಗಿಯೂ 
ಚಂದ್ರಲೇಖೆಯಿಂದ ಮಾಯಾಸಂಕೇತಗಳನ್ನು ಬಲ್ಲವನಾಗಿಯೂ ಇದ್ದ 
ವಿಜಯನು, ಎದುರಿಗಿದ್ದ ಮಾಧುರಿಯ ತರ್ಜನಿಯ ಬೆರಳು ತನ್ನ ಎಡಗಡೆ 
ಯಿಂದ ನಾಲ್ಕನೆಯದಾದ ಕಾರಣ, ಅಲ್ಲಿ ನಿಂತಿದ್ದ ಐದು ಮಂದಿ ಚಂದ್ರ 
ಲೇಖೆಯರಲ್ಲಿ ತನ್ನ ಎಡಭಾಗದಿಂದ ನಾಲ್ಕುನೆಯವಳೇ ನಿಜವಾದ ಚಂದ್ರಲೇಖೆ 
ಯೆಂದು ನಿರ್ಧರಿಸಿ ರಾಕ್ಚ ಸೇಂದ್ರನ ಮುಖವನ್ನು ನೋಡಿ, ""ರಾಜೀಂದ್ರಾ! 


2೨ 
KO 


ಪಂಚಮ ತರಂಗ ೪೫ 


ಇದೋ ಇವಳೇ ನಾನು ಮೆಚ್ಚಿರುವ ಚಂದ್ರಲೇಖೆಯು '' ಎಂದು ಆಳೆ 
ಯನ್ನು ತೋರಿಸಲು ಅವಳೇ ನಿಒವಾದ ಚಂದ್ರಲೇಖೆಯಾಗಿದ್ದ ಳು. ತನ್ನ 
ಮೋಸವು ಫಲಿಸಲಿಲ್ಲವೆಂದು ಅಗ್ನಿ ಶಿಖನ ಮುಖವು ಕಳೆಗೆಟ್ಟಿತು. ವಿಫಲ 
ನಾದೆನೆಂಬ ವ್ಯಸನದಿಂದ ವಿಜಯನಮೇಲೆ ಕ್ರೋಧವು ಮತ್ತಷ್ಟು ಹೆಚ್ಚಿ ತು. 
ಆದರೂ ಮಗಳಿಗೂ ವಿಜಯೆನಿಗೂ ತನ್ನ ಆಂತರ್ಯವನ್ನು ಬಿಡದೆ ಹೇಗಾ 
ದರೂ ಉಪಾಯದಿಂದಲೇ ಇವನನ್ನು ನಿವಾರಿಸಿಕೊಳ್ಳ ಬೇಕೆಂದಾಲೋ ಚಿಸಿ, 
ರಾಕ್ಚ್ಪಸನು ವಿಜಯನನ್ನು ನೋಡಿ, ""ಅಯ್ಯಾ ! ವಿಜಯಕುಮಾರ, 
ನಿನ್ನ ಬುದಿ ಕೌಶಲ ಟ್ಟ ನಾನು ಮೆಚ್ಚಿ ದೆನು, ನಿನ್ನನ್ನು ವಿನೋದಕ್ಕಾಗಿ 
ಪರೀಕ್ಸಿ ಸಲು ಈ ರೀತಿ ಮಾಯಾ ಕನ್ಕೈಯರು ನಾಲ್ವರನ್ನು ನಿರ್ಮಿಸಿ 
ನಿಲ್ಲಿಸಿದ್ದೆ ನು. ನೀನು ನಿಜವಾದ ನಮ್ಮ ಚಂದ್ರಲೇಖೆಯನ್ನು ಗುರುತು 
ಹಿಡಿದ ಕಾರಣ ಆಕೆಯು ನಿನ್ನ ವಳೇ ಆಗಿರುವಳು. ನಾನು ಈ ನಿಮ್ಮಿಬ್ಬರ 
ವಿವಾಹ ಮಹೋತ್ಸ ವವನ್ನು ಅತಿ ವಿಜೃಂಭಣೆಯಿಂದ ನಡೆಯಿಸೆಬೇಕೆಂದು 
ಸಂಕಲ್ಪಿ ಸಿರುವೆನು. ಅದಕ್ಕಾಗಿ ನಮ್ಮ ಬಂಧುವರ್ಗವೆಲ್ಲವನ್ನೂ ಬರಮಾಡ 
ಬೇಕಾಗಿರುವುದು. ಇಲ್ಲಿಗೆ ದಕ್ಷಿಣ ದಿಕ್ಕಿನಲ್ಲಿ ಒ೦ದುಯೋಜನ ದೂರದಲ್ಲಿ 
ರುವ ದುರ್ಗಾವತೀ ನಗರದ ಹೊರಗಣ ಪರ್ವತದ ಗವಿಯಲ್ಲಿ ನಮ್ಮ 
ಅಣ್ಣನಾದ ವೀರಭೈರವನೆಂಬ ರಾಕ್ಷ್ನ ಸೇಂದ್ರನು ಯಜ್ಞ ವನ್ನು ಮಾಡು 
ತ್ತಿರುವನು. ಅದು ನಾಳೆಗೆ ಪೂರಯಿಸುವುದು. ನಾನು ಕೂಡುವ ಲಗ್ನ 
ಪತ್ರಿಕೆಯನ್ನು ನೀನು ತೆಗೆದುಕೊ೦ಡು ಹೋಗಿ ಆತನಿಗೆ ಕೊಟ್ಟು ವಿವಾಹಕ್ಕೆ 
ಪರಿವಾರ ಸಹಿತನಾಗಿ ಒರುವಂತೆ ನಾನು ಪ್ರಾರ್ಥಿಸಿಕೊಂಡೆನೆಂದು ಹೇಳಿ 
ಪ್ರತ್ಯುತ್ತರವನ್ನು ತರಬೇಕು. ಅವರೆಲ್ಲರೂ ಬಂದ ಮಾರನೆಯ ದಿನವೇ 
ನಿಮ್ಮ ವಿವಾಹಮಂ೦ಗಳವು ನೆರವೇರುವುದು '' ಎ೦ದನು. ಅದಕ್ಕೆ ವಿಜಯನು 
ಬೇರೆ ಉಪಾಯವನ್ನ ರಿಯದೆ ಸಮ್ಮ ತಿಸಲೇ ಬೇಕಾಯಿತು. ಈ ವಿಚಾರ 
ವೆಲ್ಲವೂ, ಅಲ್ಲಿದ್ದ ಮಾಧುರಿಯ ಮೂಲಕ ಕ್ಚಣಮಾತ್ರದಲ್ಲಿ, ಚಂದ್ರಲೇಖೆಯ 
ಕಿವಿಯನ್ನು ಮುಟ್ಟಿತು. 


೪೬ ವಿಜಯ ವಿಲಾಸ 


ಅಗ್ನಿ ಶಿಖನು ಮಾಯಾಚಂದ್ರಕಳೆಯರನ್ನು ನಿರ್ಮಿಸಿ ಮಾಡಿದ ವರ 
ಪರೀಕ್ಷೆ ಯಿಂದಲೇ ಚಂದ್ರಕಳಿಗೆ ತನ್ನ ತಂದೆಯ ವಿಷಯದಲ್ಲಿ ಸಂದೇಹ 
ವ್ರಂಬಾಗಿ, ಆತನು ತನ್ನ ಪ್ರಿಯನಾದ ವಿಜಯನಿಗೆ ಕೇಡನ್ನು ತರಲು 
ಪ್ರಯತ್ನಿ ಸುತ್ತಿರಬಹುದೆ೦ದು ತೋರಿತ್ತು. ಈ ಎರಡನೆಯ ಆಜ್ಞೆಯನ್ನು 
ಕೇಳಿದ ಕೂಡಲೆ, ಅವಳ ಮನಸ್ಸಿನಲ್ಲಿ ತಂದೆಯ ಕೃತ್ರಿಮವು ದೃಢ 
ಪಟ್ಟಿತು. ಆದುದರಿಂದ ಹೇಗಾದರೂ ವಿಜಯನನ್ನು ರಕ್ಷಿಸಬೇಕೆಂದು 
ಸಂಕಲ್ಪಿಸಿ, ಮಾಧುರಿಯ ಮೂಲಕ ಅವನನ್ನು ತನ್ನ ಅಂತಃಪುರಕ್ಕೆ 
ಗುಟ್ಟಾಗಿ ಬರಮಾಡಿಕೊಂಡು, ಅವನಿಗೆ ರಾಕ್ಸಸೇಂದ್ರನ ದ-ಸ್ಸೈ ಭಾವ 
ವನ್ನು ಕುರಿತು ಎಚ್ಚರಿಕೆಗಳನ್ನು ಕೊಟು ದಲ್ಲದೆ, ಇನ್ನೂ ಅನೇಕ 
ಮಂತ್ರ ಮಾಯಾಮರ್ಮಗಳನ್ನು ಬೋಧಿಸಿ, ಸ್ವಲ್ಪ ಬೂದಿಯನ್ನೂ 
ಒಂದು ಕಲಶದಲ್ಲಿ ನೀರನ್ನೂ ಕೆಲವು ಕಲ್ಲುಗಳನ್ನೂ ಕ್ರಮವಾಗಿ ಆಗ್ಗೆ 
ಯಾಸ್ತ್ರ ವಾರುಣಾಸ್ತ್ರ ಪರ್ವತಾಸ್ತ್ರ ಮಂತ್ರಗಳಿಂದ ಅಭಿಮಂತಿ ಸಿ, ಅವನ 
ಕೈಗೆ ಕೊಟ್ಟು, kk ಪ್ರಿಯಾ ನೀನು, ಆ ವೀರಭೈರವನ ಬಳಿಗೆ ಹೋಗಿ 
ಬರುವಷ್ಟರಲ್ಲಿ ನಿನಗೇನಾದರೂ ಅಪಾಯವು ಸಂಭವಿಸುವುದಾದರೆ ಇವು 
ಗಳಲ್ಲಿ ಯಾವುದನ್ನಾದರೂ ನಾನು ಹೇಳಿಕೊಟ್ಟಿರುವ ಆಯಾ ಮಂತ್ರ 
ಗಳಿಂದ ಅಭಿಮಂತ್ರಿಸಿ ಎರಚು, ಆಗ ಬೂದಿಯನ್ನೆ ರಚಿದರೆ ಬೆಂಕಿಯೂ, 
ನೀರನ್ನೆ ರಚಿದರೆ ಸಮುದ್ರವೂ ಕಲ್ಲನ್ನೆ ಸೆದರೆ ಬೆಟ್ಟಗಳೂ ನಿನ್ನ ಶತ್ರುವಿಗೆ 
ಅಡ್ಡಲಾಗಿ ನಿಂತು ನಿನ್ನನ್ನು ರಕ್ಷಿಸುವುವು '' ಎಂದು ಹೇಳಿ ಮತ್ತೆ ಅನೇಕ 
ವಿಧವಾದ ಎಚ್ಚರಿಕೆಗಳನ್ನು ಕೊಟ್ಟು ಅವನನ್ನು ಬೀಳ್ಕೊಟ್ಟಳು. 


ಷಷ್ಟ ತರಂಗ ೪೭ 


ಷಷ್ಠ ತರಂಗೆ 


ಈವರೆಗೆ ಅನೇಕ ಯಕ್ಸಿಣೀ ಮಾಯಾ ಮಂತ್ರತಂತ್ರಗಳನ್ನು 
ಗ್ರಹಿಸಿಕೊಂಡಿದ್ದ ವಿಜಯನು, ದೇವರು ತನ್ನ ನ್ನು ಕೈಬಿಡದೆ ಕಾಪಾ 
ಡುವನೆಂಬ ಧೈರ್ಯದಿಂದ ಹೊರಟು, ಸೆರೋಜಿನಿಯ ಮನೆಗೆ ಬಂದು, 
ನಡೆದ ಸಂಗತಿಯನ್ನಾ ಕೆಗೆ ತಿಳಿಸಿ, ತನ್ನ ಮಾಯಾತುರಗವನ್ನೇರಿ ದುರ್ಗಾ 
ವತಿಯನ್ನು ಕುರಿತು ಪ್ರಯಾಣಮಾಡಿದನು. ಅನಂತರ ವಾಯುವೇಗ 
ದಿಂದ ಕುದುರೆಯಮೇಲೆ ಹೋಗಿ, ಮಾರನೆಯ ದಿನ ಮಧ್ಯಾಹ್ನ 
ಕಾಲಕ್ಕೆ ದುರ್ಗಾವತಿಯ ಪಾ )೦ತವನ್ನು ಸೇರಿದನು. ಅಗ್ನಿ ತಿಖನು ಹೇಳಿದ್ದ 
ಪರ್ವತದ ಗವಿಗೆ ಹೋಗಿ ನೋಡಲು, ಅಲ್ಲಿ ವೀರಭೈರವನು ಚಂಡಭೈರವ 
ನಾಗಿ ಅಗ್ನಿಯ ಮುಂದೆ ಕುಳಿತು ಕಲವು ಮಂದಿ ಮಾನವರನ್ನು ಮಾರಣ 
ಮಾಡುವಷ್ಟರಲ್ಲಿದ್ದನು. ದುರ್ಗಾದೇವಿಯ ಮುಂದೆ ಇದ್ದ ವಧಸ್ತಂಭದ 
ಬಳಿಯಲ್ಲಿ ಎಂಟು ಮಂದಿ ತರುಣ ಮಾನವರು, ಯಮದೂತರಂತಹ 
ಭಯಂಕರ ರಾಕ್ಷಸರಿಂದ ಹಿಡಿಯಲ್ಪಟ್ಟು ವಧೆಗೆ ಸಿದ್ಧರಾಗಿದ್ದರು. 
ದುರ್ಗಿಯ ಮುಂದೆ ರಕ್ತಪ್ರವಾಹವೂ ಮಾಂಸದ ರಾಶಿಗಳೂ ಭಯಂಕರ 
ವಾಗಿದ್ದುದಲ್ಲದೆ ನೂರಾರು ಕುರಿಕೋಣಗಳು ಹತವಾಗಿ ಬಿದ್ದಿದ್ದುವು. 
ಮನುಷ್ಯರ ತಲೆಬುರುಡೆಗಳ ಸಂಖ್ಯೆಗೆ ಪಾರವೇ ಇಲ್ಲ. ಇಂತಹ ಭೀಕರ 
ವಾದ ನೋಟದಿಂದ ವಿಜಯನ ಬಖದೆಯು, ಢಕ್ಕೆ೦ದರೂ, ಧೀರನಾದ 
ಅವನು ಮನಸ್ಸನ್ನು ಸ್ಲಿರಮಾಡಿಕೊಂಡು ಮುಂದೆ ನುಗ್ಗಿ ನಮಸ್ಕರಿಸಿ, 
ಅಗ್ನಿ ಶಿಬನು ಕೊಟ್ಟಿದ್ದ ಪತ್ರವನ್ನು ಅಲ್ಲಿದ್ದ ರಾಕ್ಚಸರ ಮೂಲಕ 
ವೀರಭೈರವನ ಕೈಗೆ ಕೊಟ್ಟು ತಾನು ಬಂದ ಕಾರ್ಯ ಗೌರವವನ್ನು ವಿಜ್ಞಾ ಫಿ 
ಸಿದನು. ಅದರಲ್ಲಿ ರಾಕ್ಚ ಸಲಿಪಿಯಿ೦ದ ಬರೆದಿದ್ದ ವಿಷಯವನ್ನು ವೀರ 
ಭೈರವನು ಓದಿಕೂಂಡು ಸಂತೋಷಪಟ್ಟು, ತಾನು, ಅದರಲ್ಲಿ ಬರೆದಿರುವ 


೪೮ ವಿಜಯ ವಿಲಾಸ 


ಕಾರ್ಯವನ್ನು ಕೂಡಲೆ ನೆರವೇರಿಸುವಂತೆ ಪ್ರತ್ಯಕ್ಷವಾಗಿ ಹೇಳದೆ ಮತ್ತೊಂದು 
ಪತ್ರವನ್ನಾ ಗಲೆ ಬರೆದು, ಬಳಿಯಲ್ಲಿದ್ದ ರಕ್ತಮುಖನ ಕೈಗೆ ಕೊಟ್ಟನು. 
ರಕ್ತಮುಖನು ಅದನ್ನು ತನಗೆ ಬರೆದ ಪತ್ರವೆಂದರಿಯದೆ, ಈ ತರುಣನು 
ತಂದಿದ್ದ ಪತ್ರಕ್ಕೆ ಪ್ರತ್ಯುತ್ತರಪತ್ರವೆಂದು ತಿಳಿದು, ಎದ್ದು ಬಂದು 
ಅದನ್ನು ದೂರದಲ್ಲಿ ನಿಂತಿದ್ದ ವಿಜಯನ ಕೈಗೆ ಕೊಟ್ಟು ತಾನು ಕಾರ್ಯಾಂತರ 
ದಿಂದ ಹೊರಗೆ ಒಂದನು. ಅಗ್ನಿಯ ಮುಂದೆ ಇದ್ದ ವೀರಭೈರವನಿಗೆ 
ಇದು ಗೋಚರವಾಗಲಿಲ್ಲ. ಪತ್ರವನ್ನು ತೆಗೆದುಕೊಂಡು ವಿಜಯನು, 
ತಾನು ಇನ್ನು ಇಲ್ಲಿ ನಿಂತರೆ ಚ೦ದ್ರಲೇಖೆಯು ಹೇಳಿದ್ದ ೦ತೆ ಅಪಾಯ 
ವೇನಾದರೂ ಸಂಭವಿಸೀತೆಂದು ಅಲ್ಲಿನ ದೃಶ್ಯದಿಂದ ಸಂದೇಹಪಟ್ಟು 
ಆ ಕೂಡಲೇ ಹೊರಡಲು ನಿಶ್ಚಯಿಸಿ, ಮುಂದೆ ಬಂದು ವೀರಭ್ಯರವನಿಗೆ 
ಮತ್ತೆ ನಮಸ್ಕಾರ ಮಾಡಿ, ತನ್ನ ಪ್ರಯಾಣಕ್ಕೆ ಅಪ್ಪಣೆಯನ್ನು ಬೇಡಿ 
ದನು. "" ನಮ್ಮ ರಕ್ತಮುಖನ ಜೊತೆಯಲ್ಲಿ ಹೋಗಿ ಅವನು ಹೇಳು 
ವಂತೆ ಕೇಳು'' ಎಂದು ಆಜ್ಞೆಯಾಯಿತು. ಅನಂತರ ಗವಿಯಿಂದ ಹೊರಗೆ 
ಬಂದಿದ್ದ ರಕ್ತ ಮುಖನನ್ನು ನೋಡಲು, ಆತನು, "" ದಾನವೇಂದ್ರನು 
ಬರೆದ ಪ್ರತ್ಯುತ್ತರವನ್ನು ನಿನಗೆ ಕೊಟ್ಟಿರುವೆನಷ್ಟೆ ! ಅದನ್ನು ನೀನು 
ಎಚ್ಚರಿಕೆಯಿಂದ ತೆಗೆದುಕೊಂಡು ಹೋಗಿ ಅಗ್ನಿಶಿಖ ರಾಕ್ಸ ಸೇಂದ್ರನಿಗೆ 
ಇೂಡಬೇಕು'' ಎಂದು ಗರ್ಜಿಸಿ ಹೇಳಿದನು. ಅದನ್ನು ಫೇಳಿದ ಕೂಡಲೆ 
ಸದ್ಯಕ್ಕೆ ಬದುಕಿದೆನೆಂದು ವಿಜಯನು ಕುದುರೆಯನ್ನು ಹತ್ತಿ ಪ್ರಯಾಣ 
ಮಾಡಿದನು. ಅನ೦ತರ ರಕ್ತಮುಖನು ವೀರಭೈರವನ ಬಳಿಗೆ ಬಂದು 
ಪತ್ರವನ್ನು ಕೊಟ್ಟು ಈಳುಹಿಸಿದೆನೆಂದು ವಿಜ್ಞಾ ಪಿಸಿದನು. ಅದನ್ನು 
ಹೇಳಿದ ಕೂಡಲೇ ವೀರಭೈರವನ ಮುಖವು ಪ್ರಳಯಕಾಲ ಭೈರವನ 
ಮುಖದಂತಾಯಿತು. ಆಗ ಅವನು ಕಿಡಿಕಿಡಿಯಾಗಿ, "" ಎಲವೋ ರಕ್ತ 
ಮುಖಾ, ಪತ್ರವನ್ನ ವನಿಗೇತಕ್ಕೆ ಕೂಟ್ಟೆ?'' "" ಅವನನ್ನು ಹಿಡಿದು, 
ದುರ್ಗಿಯ ಬಲಿಗಾಗಿ ನೆಲಮಾಳಿಗೆಯಲ್ಲಿ ಕೂಡಿರು'' ಎಂದು ನಿನಗಲ್ಲವೇ 

ನಾನು ಪತ್ರವನ್ನು ಬರೆದುಕೊಟ್ಟುದು ? ಅವನಿಗೆ ನನ್ನ ಮಾತು ಕೇಳ 
ಬಾರದೆಂದು ನಿನಗೆ ಪತ್ರದ ಮೂಲಕ ತಿಳಿಸಲು ಆ ರೀತಿ ಬರೆದು 
ಕೊಟ್ಟೆನು. ಛೀ! ಛೀ ! ನೀನೆಂತಹ ಕೆಲಸಮಾಡಿದೆ! ಕೈಗೆ ಸುಲಭವಾಗಿ 
ಸಿಕ್ಕಿದ್ದ ಬಲಿಯನ್ನು ಬಿಟ್ಟುಬಿಟ್ಟೆಯಲ್ಲಾ » ಎಂದು ಕೈಕ್ಸೈ ಹಿಸುಕಿ ಕೊಂಡು 
ಅಲ್ಲಿದ್ದ ರಾಕ್ಚಸರನ್ನು ನೋಡಿ, "" ಎಲವೋ ! ಓಿಡಿರಿ, ಬೇಗನೆ ಓಡಿರಿ, ಆ 
ಬಡಮಾನವನು ಇನ್ನೆಷ್ಟು , ದೂರತಾನೆ ಹೋಗಿದ್ದಾ ನು! ಬೆನ್ನಟ್ಟಿ 
ಹೋಗಿ ಆ ನರಾಧಮನನ್ನು ಈಗಲೇ ಸೆಳೆದು ತನ್ನಿ ಈ ಜನರನ್ನಿಲ್ಲಿಯೆ 
ಬಿಡಿ, ನಾನಿವರನ್ನು ನೋಡಿಕೂಳ್ಳುವೆನು. ನೀವು ಮೊದಲು ಹೊರಡಿ ” 
ಎಂದು ಕಾತುರನಾಗಿ ಗರ್ಜಿಸಿದನು. ಇದನ್ನು ಹೇಳಿದ ಕೂಡಲೇ ಆ 
ರಾಕ್ಟ್ರಸ ದೂತರು ತಾವು ಹಿಡಿದಿದ್ದ ಒಲಿಜನರನ್ನ ಲ್ಲಿಯೇ ಬಿಟ್ಟು ಓಡಿದರು. 
ರಕ್ತಮುಖನೂ ಓಡಿದನು. ವೀರಭೈರವನು ಕೈಗೆ ಸಿಕ್ಕಿದ್ದ ಬಲಿಯು 
ತಪ್ಪಿಹೋಯಿತಲ್ಲಾ 1 ಎಂದು ಆಗ್ರಹ ಕುತೂಹಲಗಳಿಂದ ತಾನು ಗವಿಯ 
ಬಾಗಿಲಿಗೆ ಬಂದು ಓಡುತ್ತಿದ್ದವರ ಮಾರ್ಗವನ್ನೇ ನೋಡುತ್ತ ನಿಂತನು. 
ಈ ವರೆಗೆ ವಿಜಯನು ಕುದುರೆಯಮೇಲೆ ವೇಗವಾಗಿ ಹೋಗುತ್ತಿ ದ್ಧ ನು. 

ಇತ್ತಲಾ ಗವಿಯಲ್ಲಿ ಬಲಿಗಾಗಿ ನಿಲ್ಲಿಸಲ್ಪಟ್ಟಿದ್ದ ತರುಣರು ಹೊರಗೆ 
ತಪ್ಪಿಸಿಕೊಂಡು ಹೋಗದಂತೆ ಭಯಂಕರಾಕಾರನಾದ ವೀರಭೈರವನು, 
ಗವಿಯ ಬಾಗಿಲಲ್ಲಿಯೇ ಕಾವಲಾಗಿ ನಿಂತಿದ್ದ ನಷ್ಟೆ! ಆಗ ಆ ಬಡಮಾನವರು 
ಪರಸ್ಪರ ಸಂಕೇತಗಳಿಂದ ಮುಖಗಳನ್ನು ನೋಡಿಕೊಂಡು ಮೆಲ್ಲನೆ ಒಟ್ಟಾಗಿ 
ಗವಿಯ ಬಾಗಿಲಿಗೆ ಬಂದರು. ವಿಜಯನ ಮತ್ತು ರಾಕ್ಚಸದೂತರ ಮಾರ್ಗ 
ವನ್ನೇ ನೋಡುತ್ತಿದ್ದ ವೀರಭೈರವನ ಗಮನವು ಗವಿಯಲ್ಲಿದ್ದ ಬಲಿಜನರ 
ಮೇಲೆ ಬೀಳಲಿಲ್ಲ. ಆಗ ಅವರೆಲ್ಲರೂ, ಹಿಂದು ಮುಂದಾಗಿ ಅಜಾಗ 
ರೂಕತೆಯಿಂದ ನಿಂತಿದ್ದ ಭೈರವನ ಹಿಂದೆ ಬಂದು ಫಕ್ಕನೆ ಅವನ ಭುಜ 
ಗಳನ್ನೂ ಕಾಲುಗಳನ್ನೂ ತಲೆಯನ್ನೂ ಹಿಡಿದು ಮರ್ದಿಸಲಾರಂಭಿಸಿದರು. 
ಸ್ನಭಾವ ಬಲಶಾಲಿಯಾದ ಅವನು ಅವರೊಡನೆ ಪ್ಲಬಲವಾಗಿ ಹೋರಾಡಿ, 

ಮೈಮುರಿಯುವಂತೆ ಒದೆಗಳನ್ನು ತಿಂ ದು ಕಡೆಗೆ ಪ್ರಾಣವುಳಿದರೆ 
ಸಾಕೆಂದು, ಅವರಿಂದ ಬಿಡಿಸಿಕೊಂಡು ತನ್ನ ದೂತರು ಓಡುತ್ತಿ ದ್ಧ 
ಮಾರ್ಗವನ್ನೇ ಅನುಸರಿಸಿ ತಾನೂ ವಿಜಯನನ್ನು ಬೆನ್ನ ಟ್ಟಿದನು. ಇತ್ತಲಾ 
ಎ೦ಟು ಮಂದಿಯೂ ಮೃತ್ಯುವಿನ ದವಡೆಗೆ ಸಿಕ್ಕಿ ತಪ್ಪಿ ಬಂಡೆವೆಂದು 
ಸಂತೋಷದಿಂದ ತಮ್ಮಭಾಗದ ದೇವರಾಗಿ ಬಂದ ವಿಜಯನನ್ನು 
ಸ್ತೋತ್ರಮಾಡುತ್ತ ಓಡಿಹೋಗಿ ಪ್ರಾಣಗಳನ್ನು ಉಳಿಸಿಕೊಂಡರು. 
ವಿಜಯನಾದರೋ ವಾಯುವೇಗದಿ೦ದ ಕುದುರೆಯಮೇಲೆ ಓಡು 
ತ್ತಿದ್ದನು. ರಕ್ತಮುಖನೇ ಮೊದಲಾದ ರಾಶಕ್ಸ್ಚಸರು ಕುದುರೆಗಿಂತಲೂ 
ವೇಗವಾಗಿ ಓಡುತ್ತ, ಕುದುರೆಗೆ ಕಲ್ಲುಗಳನ್ನು ಬೀರುತ್ತ ಬೆನ್ನಟ್ಟಿ ಒಹು 
ದೂರ ಹೋದರು. ಕಲ್ಲುಗಳು ಕಾಲುಗಳಿಗೆ ತಗುಲಿ ರಕ್ತವು ಸುರಿಯುತ್ತಿ 
ದ್ದರೂ ಆ ಜಾತ್ಯಶ್ವವ್ರ ಸ್ವಲ್ಪವೂ ಶಕ್ತಿ ಕುಂದದೆ ಒಂದೇ ಸಮವಾದ 
ವೇಗದಿಂದ ಓಡುತ್ತಿತ್ತು. ಸ್ವಲ್ಪ ಶೊತ್ತಿನೊಳಗಾಗಿ ವೀರಭೈರವನೂ 
ಹಿಂದಣಿಂದ ಓಡಿಒಂದು ಈ ಗುಂಪನ್ನು ಸೇರಿದನು. ಇವರೆಲ್ಲರೂ 
ಕಣಕ್ಷಣಕ್ಕೂ ಉಕ್ಕು ವ ರೋಷಾವೇಶದಿಂದ ಓಡಿ ಕಟ್ಟಿ ಕಡೆಗೆ ವಿಜಯನ 
ಕುದುರೆಯನ್ನು ಅಡ್ಡ ಗಟ್ಟಿದರು. ವಿಜಯನು ಹೆದರದೆ ಕುದುರೆಯನ್ನು 
ಅವರ ಮೇಲೆ ಹಾರಿಸಿಕೊಂಡು ನಡೆದನು. ವಿಫಲರಾದ ಅವರ ರೋಷವು 
ಮತ್ತೆ ಮತ್ತೆ ಉಕ್ಕಿ ಬರುತ್ತಿದ್ದರೂ ವಿಜಯನನ್ನು ಹಿಡಿದು ನಿಲ್ಲಿಸಲು 
ಸಾಧ್ಯವಾಗಲಿಲ್ಲ. ಅದರಿಂದ ವೀರಭೈರವನು ಒಳಲಿ ಬೆಂಡಾಗಿ ಬೇಸತ್ತು 
ಕಡೆಗೆ ತನ್ನ ಮಂತ್ರ ಮಾಯಾಶಕ್ತಿಗಳನ್ನು ಪ್ರಯೋಗಿಸಲೇಬೇಕಾಗಿ 
ನಿರ್ಧರಿಸಿದನು. ತಕ್ಕ ಸಲಕರಣೆಗಳು ಯಾವುವೂ ತತ್ಕಾಲದಲ್ಲಿ ಬಳಿಯಲ್ಲಿರ 
ಲಿಲ್ಲ. ಆದರೂ ಮಾರ್ಗದಲ್ಲಿ ಬೆಳೆದಿದ್ದ ಮುಳ್ಳುಗಿಡವೊಂದನ್ನು ಕಿತ್ತು 
ಮಂತ್ರಿಸಿ ವಿಜಯನ ಕಡೆಗೆ ಎಸೆದನು. ಆ ಕೂಡಲೇ ಅವನ ಸುತ್ತಲೂ 
ಅಗಾಧವಾದ ಮುಳ್ಳುಗಿಡಗಳ ಪೊದೆಯು ಆವರಿಸಿ ಅವನನ್ನು ಮುಂದಕೆ. 


ks 
ಹೋಗದಂತೆ ಮಾಡಿತು. ವಿಜಯನು ದಿಕ್ಕು ತೋರದೆ ಸ್ವಲ್ಪ ನಿಲ್ಲುವಷ ಸೆ 

ರಲ್ಲಿ ರಾಕ್ಷಸರು ಸಮಾಪಗತರಾದರು. ಆಗ ವಿಜಯನು ಸ್ವಲ್ಪ ಭಸ್ಮ 
ವನ್ನು ತೆಗೆದು ಮಂತ್ರಿಸಿ ಸುತ್ತಲೂ ಎರಚಿದನು. ಆ ಕ್ಷಣವೇ ಅದ್ಭುತ 
ವಾದ ಬೆಂಕಿಯು ಹುಟ್ಟಿ ಆ ಮುಳ್ಳು ಪೊದೆಗಳೆಲ್ಲವನ್ನೂ ಸುಟ್ಟು 
ಭಸ್ಮಮಾಡಿತು. ಈವರೆಗೆ[ವಿಜಯನ ಸಮಿನಾಪಕ್ಕೆ ಬರುತ್ತಿದ್ದ ರಾಕ್ಟ ಸರಲ್ಲಿ 
ಇಬ್ಬರು ಆ ಅಗ್ನಿಗೆ ಸಿಕ್ಕಿ: ಭಸ್ಮವಾದರು. ಅನ೦ತರ ಕಲಶದ ನೀರನ್ನು 
ತೆಗೆದು ಒಂದು ಹನಿಯಷ್ಟನ್ನು ಮಂತ್ರಿಸಿ ಎರೆಜೆದ ಕೂಡಲೇ ಅದು 
ನೀರಿನ ಪ್ರವಾಹವಾಗಿ ಸುತ್ತಲೂ ಇದ್ದ ಬೆಂಕಿಯನ್ನಾ ರಿಸಿತು. ಆಗ 


ವಿಜಯನು ರತ್ನದ್ವೀಪದ ಮಾರ್ಗವನ್ನ ನುಸರಿಸಿ ಮೇಗದಿಂದ ಪ್ರಯಾಣ 
ಮಾಡಿದನು. ಭೈರವಾದಿ ರಾಕ್ಚಸರು ತಮ್ಮ ಮಾಯಾಮಂತ್ರಗಳೂ ವಿಫಲ 
ವಾದುದನ್ನು ಕಂಡು ವಿಜಯನ ಮಂತ್ರಶಕ್ತಿಗೆ ಆಶ್ಚ ರ್ಯಪಟ್ಟಿ ರೂ ಅವ 
ನನ್ನು ಹೇಗಾದರೂ ಹಿಡಿದು ಬಲಿಯಿಕ್ಕಬೇಕೆಂದು ನಿರ್ಧರಮಾಡಿಕೊಂಡು 
ಮತ್ತೆ ಅವನನ್ನು ಬಿಡದೆ ಹಿಂಬಾಲಿಸುತ್ತಲೇ ಹೋದರು. ಕುದುರೆಯ 
ಕಾಲಿಗೆ ರಾಕ್ಷಸರ ಕಲ್ಲುಗಳ ಪೆಟ್ಟುಗಳು ಬಲವಾದುವು. ಇನ್ನೂ ಇವರ 
ಹಾವಳಿ ತಪ್ಪಲಿಲ್ಲವೆಂದು ವಿಜಯನು ಮತ್ತೆ ತನ್ನ ಕಲಶವನ್ನು ತೆಗೆದು 
ಒಂದು ಹಿಡಿಯಷ್ಟು ಜಲವನ್ನು ಮಂತ್ರಿಸಿ ಅವರ ಕಡೆಗೆ ಚೆಲ್ಲಿದನು. ಆ 
ಕೂಡಲೇ ಅದು ಸಮುದ್ರದಂತೆ ರಾಕ್ಸಸರ ಮುಂದೆ ನಿಂತಿತು. ಮಾಯಾ 
ವಿದ್ಯಾವಿಚಕ್ಟಣರಾದ ವೀರಭೈರವಾದಿಗಳಿಗೆ ಇವನ ಮಂತ್ರಶಕ್ತಿಯು 
ಮತ್ತ ಷ್ಟು ಕ್ರೋಧಾಸೊಯೆಗಳನ್ನೂ ಹಠವನ್ನೂ ಉಕ್ಕಿಸಿತು. ಅವ 
ರೆಲ್ಲರೂ ಆ ನೀರಿನಲ್ಲಿಯೇ ವೇಗವಾಗಿ ಈಜುತ್ತ ಸ್ನಲ್ಪ ದೂರ ಬಂದರು. 
ಅವನನ್ನು ಹಿಡಿಯಲು ಮಾತ್ರ ಸಾಧ್ಯವಾಗಲಿಲ್ಲ. "ಕಡೆಗೆ ಆ ನೀರಿನಲ್ಲಿದ್ದ 
ಮೊಸಳೆಗಳನ್ನು ಹಿಡಿದು ತಮ್ಮ ಮಂತ್ರಶಕ್ತಿಯಿಂದ ಅವುಗಳನ್ನು ತಾವು 
ಹೇಳಿದಂತೆ ಕೇಳುವ ಹಾಗೆ ಮಾಡಿಕೊಂಡು ಎಲ್ಲರೂ ಅವುಗಳ ಮೇಲೆ 
ಕುಳಿತು ಮೊಸಳೆಗಳನ್ನು ವೇಗವಾಗಿ ಓಡಿಸುತ್ತ ಬಂದು ಸಮುದ್ರ 
ತೀರವನ್ನು ಸೇರಿದರು. 

ಈವರೆಗೆ ಆಯಾಸಪಟ್ಟಿದ್ದ ವಿಜಯನು ಕುದುರೆಯ ವೇಗವನ್ನು 
ಕಡಿಮೆಮಾಡಿ, ಸ್ವಲ್ಪ ವಿರಾಮವು ಸಿಕ್ಕಿತೆಂದು ಒಂದು ಮರದ ಕೆಳಗೆ 
ಮಿಶ್ರಮಿಸಿಕೊಳ್ಳಬೇಕೆಂದಿರುವಷ್ಟರಲ್ಲಿ ರಾಕ್ಷಸರ ಗುಂಪು ಘೋರಾರ್ಭಟಿ 
ದಿಂದ ಸಮುದ್ರವನ್ನು ದಾಟಿ ಬರುತ್ತಿರುವುದು ಗೋಚರವಾಯಿತು. 
ಅವರನ್ನು ಮತ್ತೆ ನೋಡಿದೊಡನೆಯೇ ಅವನಿಗೆ ಅತ್ಯಾಶ್ಚ ರ್ಯವೂ ಭಯವೂ 
ಉಂಟಾದರೂ ಬೆದರಿದ್ದ ಮನವನ್ನು ಸ್ಥಿರಪಡಿಸಿಕೊಂಡು, ಎದೆಗುಂದದೆ 
ಕುದುರೆಯನ್ನು ಮತ್ತೆ ವೇಗವಾಗಿ ಓಡಿಸುತ್ತ ತನ್ನಲ್ಲಿದ್ದ ಕಲ್ಲುಗಳಲ್ಲಿ 
ಒಂದನ್ನು ತೆಗೆದು ಮಂತ್ರಿಸಿ ರಾಕ್ಷಸರ ಕಡೆಗೆ ಬೀಸಿ ಎಸೆದನು. ಆ 
ಕಣೇ ಅದು ದೊಡ್ಡ ಬೆಟ್ಟಿ ವಾಗಿ ರಾಕ್ಟ ಸರಿಗೆ ಅಡ್ಡ ಲಾಗಿ ನಿಂತಿತು. 
ಭೈರವನೂ ರಾಕ್ಷಸರೂ ಸಹ ಮಹಾಕ್ರೋಧದಿಂದ ಅದನ್ನೂ ಹತ್ತಿ ಇಳಿ 
ಯುತ್ತ ಬ೦ದರು. ಮುಖ್ಯವಾಗಿ ನಾನಾ ಯಕ್ಷ್ನಣೀ ಮಂತ್ರ ಮಾಯೆ 
ಗಳನ್ನು ಬಲ್ಲ, ಇವನನ್ನು ಹಿಡಿದು ವಧಿಸದೆ ಬಿಟ್ಟರೆ ಮುಂದೆ ಇವನಿಂದ 
ತನ್ನ ತಮ್ಮ ನಾದ ಅಗ್ನಿ ಶಿಖನಿಗೂ ತನಗೂ ಅಪಾಯವೇ ಸಂಭವಿಸುವುದೆಂಬ 
ಸಂದೇಹವು ಪ್ರಬಲವಾದುದರಿಂದ, ಎಷ್ಟು ಕಷ್ಟಪಟ್ಟಾದರೂ ಅವನನ್ನು 
ಬಲಿದೆಗೆದುಕೊಳ್ಳಬೇಕೆಂದು ವೀರಭೈರವನು ಮನಸ್ಸಿನ ಸ್ಕಿರಸೆಂಕಲ್ಪ 
ಮಾಡಿಕೊಂಡನು. ವಿಜಯನು ವಾಯುವೇಗದ ತುರಗದ ಮೇಲೆ ಓಡುತ್ತ 
ಹಿಂದಿರುಗಿ ನೋಡುವಲ್ಲಿ ಈ ಪಿಶಾಚ ಸಂಘವು ಬೆನ್ನಟ್ಟಿ ಬರುತ್ತಲೇ ಇತ್ತು. 
ಅವರು ಆ ಬೆಟ್ಟವನ್ನು ಇಳಿದು ಬರುವಷ್ಟರಲ್ಲಿ ವಿಜಯನು ದಟ್ಟವಾದ 
ಒಂದು ಅರಣ್ಯಕ್ಕೆ ಬಂದು ಅವರ ಕಣ್ಣಿಗೆ ಮರೆಯಾದನು. ಇಷ್ಟು 
ಹೊತ್ತಿಗೆ ಅವನಿಗೆ ಆಯಾಸವು ಮಿತಿಮಾರಿತು. ವಿಶ್ರಮಿಸಿಕೊಳ್ಳಬೇಕೆಂದು 
ಕುದುರೆಯಿಂದಿಳಿದು ಒಂದು ಮರದ ಕೆಳಗೆ ಸ್ವಲ್ಪ ಕುಳಿತುಕೊಳ್ಳುವಷ್ಟರಲ್ಲಿ 
ಮೃತ್ಯು ದೇವತೆಗಳಂತೆ ರಾಕ್ಷಸರು ಅದ್ಭು ತಾರ್ಭಟಿದಿಂದ ಸವಿಸಾಪಗಶ 
ರಾದರು. ಇನ್ನು ಬೇರೆ ಉಪಾಯವಿಲ್ಲವೆ೦ದಾಲೋಜಚಿಸಿ ಆ ಕ್ಟಣವೇ 
ಮತ್ತೆ ಕುದುರೆಯ ಮೇಲೆ ಹಾರಿ ಕುಳಿತು, ತನ್ನ ಚೀಲದಲ್ಲಿದ್ದ ಬೂದಿಯಲ್ಲಿ 


ಸಪ್ತಮ ತರಂಗ ೫ತ್ಟಿ 


ಒಂದು ಹಿಡಿಯಷ್ಟನ್ನು ತೆಗೆದು ಚಂದ್ರಲೇಖೆಯು ಹೇಳಿಕೊಟ್ಟಿದ್ದ ಆಗ್ನೇ 
ಯಾಸ್ತ್ರ ಮಂತ್ರದಿಂದಭಿಮಂತ್ರಿಸಿ ಅವರ ಕಡೆಗೆರಚಿದನು. ಆ ಕೂಡಲೇ 
ಆ ಅರಣ್ಯವೆಲ್ಲಕ್ಕೂ ಬೆಂಕಿ ಹತ್ತಿ ಪ್ರಳಯಾಗ್ನಿ ಯಂತೆ ಉರಿಯುತ್ತ ರಾಕ್ಷಸರ 
ಗುಂಪಿಗೆ ಅಡ್ಡ ವಾಯಿತು. ಭೈರವನು ಅಗ್ನಿ ಸ್ಲಂಭನವನ್ನು ಬಲ್ಲವನಾದರೂ 
ತಕ್ಕ ಮಾಯಾಮಂತ್ರ ವಸ್ತುಗಳ ಸಹಾಯವಿಲ್ಲದೆ ಏನನ್ನೂ ಮಾಡಲಾರದೆ 
ಹೋದನು. ಇದರಿಂದ ವಿಜಯನನ್ನು ಹಿಡಿಯುವುದು ಅಸಾಧ್ಯವೆಂದೇ 
ಅವನ ಮನಸ್ಸಿಗೆ ತೋರಿತು. ಆದಕಾರಣ ಅಗ್ನಿ ಜ್ವಾಲೆಯನ್ನು ನಿವಾರಿಸಿ 
ಕೊಳ್ಳಲು ಸಾಧ್ಯವಿಲ್ಲದೆ ಕ್ಸ ಕೈಗಳನ್ನು ಹಿಸಿಕಿ ಕೊಳ್ಳುತ್ತ ರಾಕ್ಷಸ ದೂತ 
ರೊಡನೆ ಜೋಲುಮುಖವನ್ನು ಹಾಕಿಕೊಂಡು ಹಿಂದಿರುಗಬೇಕಾಯಿತು. 
ಇಷ್ಟು ಹೊತ್ತಿಗೆ ವಿಜಯನು ಬಹುದೂರ ಪ್ರಯಾಣಮಾಡಿ ಸಂಧ್ಯಾ 
ಸೆಮಯಕ್ಕೆ ರತ್ನ ದ್ವೀಪದ ವಲ್ಲೆ ಯನ್ನು ಸೇರಿದನು. ಕುದುರೆಯೂ ತಾನೂ 
ಒಹಳ ದಣಿದಿದ್ದ ಕಾರಣ ಸ್ವಲ್ಪ ವೇಗವನ್ನು ಕಡಿಮೆಮಾಡಿ ರತ್ನಾ ವತೀ 
ಪ್ರಾಂತವನ್ನು ಸೇರಲು, ಸೂರ್ಯನು ಅಸ್ತೆಂಗತನಾದನು. ವಿಜಯನು ಕತ್ತ 
ಲಾದಮೇಲೆ ನಗರವನ್ನು ಪ್ರವೇಶಿಸಿ ಗುಟ್ಟಾಗಿ ಸರೋಜಿನಿಯ ಮನೆಗೆ 
ಹೋಗಿ, ಆಕೆಗೆ ತನ್ನ ವೃತ್ತಾಂತವೆಲ್ಲವನ್ನೂ ತಿಳಿಸಿ ಆ ರಾತ್ರಿ ಅಲ್ಲಿ 
ವಿಶ್ರವಿಸಿಕೊಂಡು ಮಾರ್ಗಾಯಾಸವನ್ನು ಪರಿಹರಿಸಿಕೊಂಡನು. 


ಸಪ್ತಮ ತರಂಗ 
ಇತ್ತ ರತ್ನಾವತಿಯ ಅರಮನೆಯಲ್ಲಿ ಮಾರನೆಯ ದಿನ ಅಗ್ನಿಶಿಖ 
ರಾಕ್ಸಸೇಂದ್ರನು ತನ್ನ ಪತ್ರದಂತೆ ಈವರೆಗೆ ವೀರಭೈರವನು ವಿಜಯನನ್ನು 
ದುರ್ಗಿಗೆ ಬಲಿಗೊಟ್ಟೇ ಇರುವನೆಂಬ ದೃಢವಾದ ನಂಬಿಕೆಯಿಂದ ಶತ್ರು 
ನಿವಾರಣೆಯಾಯಿತೆಂದು ತನ್ನ ಲ್ಲಿ ತಾನು ಸಂತೋಷಪಟ್ಟು ಕೊಂಡಿದ್ದ ನು. 
ಆದಿನ ಶುಕ್ರವಾರವಾದುದರಿಂದ ಪದ್ದತಿಯಂತೆ ತಾನು ಆ ಊರಿಗೆ ಸ್ವಲ್ಪ 


೫೪ ವಿಜಯ ವಿಲಾಸ 


ದೂರದಲ್ಲಿ ಸುವರ್ಣಾದ್ರಿಯ ಮೇಲೆ ಇದ್ದ ತಮ್ಮ ಕುಲದೈವವಾದ 
ಮಹಾಕಾಳಿಯ ದರ್ಶನಕ್ಕೆ ಮಂತ್ರಿ ಪರಿವಾರಸಹಿತನಾಗಿ ಹೋಗಿ ಬರ 
ಬೇಕಾಗಿತ್ತು. ಇದರಿಂದ ಎಲ್ಲವನ್ನೂ ಸಿದ್ದ ಪಡಿಸಿಕೊಂಡು, ಪುತ್ರಿಯಾದ 
ಚಂದ್ರಲೇಖೆಗೆ ಎಚ್ಚರಿಕೆಯನ್ನು ಹೇಳಿ, ತಾನು ಬೆಟ್ಟದಮೇಲೆಯೇ ಆ ದಿನ 
ವೆಲ್ಲವೂ ವಿನೋದವಾಗಿದ್ದು ಮಾರನೆಯ ದಿನ ಪ್ರಾತಃಕಾಲಕ್ಕೆ ಮನೆಗೆ 
ಬರುವುದಾಗಿ ತಿಳಿಸಿ ಪರಿವಾರದೊಡನೆ ಹೊರಟು ನಿಂತಿದ್ದನು. ಆ 
ಸಮಯಕ್ಕೆ ಸರಿಯಾಗಿ ಪತ್ರಹಸ್ತನಾದ ವಿಜಯನು ಬಂದು ನಮ 
ಸ್ವರಿಸಿದನು. ಅವನ ಮುಖವನ್ನು ನೋಡಿದೊಡನೆಯೇ ಅಗ್ನಿ ಶಿಖ 
ನಿಗೆ ಆಶ್ಚರ್ಯಕ್ರೋಧಗಳು ಮಿತಿಮಾರಿದವು ಶವನು ನಿಜವಾಗಿಯೂ, 
ದುರ್ಗಾವತಿಗೆ ಹೋಗದೆ ತನಾ ಜ್ಞ ಯನ್ನು ಲ್ಲಂಘಿಸಿರಬೇಕೆಂಬ ಸಂದೇಹವು 

ಮನಸ್ಸಿನಲ್ಲಿ ಉಂಟಾಯಿತು. ಆದರೆ ಪತ್ರವನ್ನು ಬಿಚ್ಚಿನೋಡುವಲ್ಲಿ, 
ಅದರಲ್ಲಿ ತನ್ನ ಅಣ್ಣನಾದ ವೀರಭೈರವನ ಲಿಖಿತವೇ ಇತ್ತು. ಮತ್ತು ತಾನು 
ಬರೆದಿದ್ದ ವಿಷಯಗಳಿಗೆ ತಕ್ಕಂತೆ | ವಿಜಯನನ್ನು ದುರ್ಗಿಯ ಬಲಿಗಾಗಿ 
ನೆಲಮಾಳಿಗೆಗೆ ಸೇರಿಸು'' ಎಂದು ಬರೆದಿತ್ತಲ್ಲದೆ ಮತ್ತೆ (ನೂ ಇರಲಿಲ್ಲ. 
"ದರಿಂದ ವೀರಭೈರವನು ತನ್ನ ದೂತನಿಗೆ ಬರೆದ ಪತ್ರವನ್ನು ಇವನು 
ಅಪಹರಿಸಿ ಅವರ ಕೈಯಿಂದ ತಪ್ಪಿಸಿಕೊಂಡು ಕಳ್ಳತನದಿಂದ ಓಡಿಬಂದಿರುವ 
ನೆಂಬುದೇ ಅಗ್ನಿ ಶಿಖನ ಮನಸ್ಸಿನಲ್ಲಿ ನಿರ್ಧರವಾಯಿತು. ಆಗ ತನ್ನ 
ಪ್ರಯತ್ನವು ಈ ಸಲವೂ ವ್ಯರ್ಥವಾಯಿತೆಂಬ ಕ್ರೋಧದಿಂದ ಹುಬ್ಬು 
ಗಂಟಿಕ್ಕಿ, ಕಣ್ಣುಗಳಲ್ಲಿ ಬೆಂಕಿಯನ್ನು ಸುರಿಸುವನಂತೆ ದುರುದುರನೆ ನೋಡಿ, 
"“ ಎಲವೋ, ಈ ಪತ್ರವನ್ನು ನಿನಗೆ ಕೊಟ್ಟವರು ಯಾರು? ನಿಜವಾದ 
ಸಮಾಚಾರವೆಲ್ಲವನ್ನೂ ವಿವರವಾಗಿ ತಿಳಿಸು '' ಎಂದು ಗರ್ಜಿನಿ ಕೇಳಿದನು. 
ಅದಕ್ಕೆ ವಿಜಯನು ದುರ್ಗಾವತಿಯ ಗವಿಯಲ್ಲಿ ನಡೆದ ವಿಷಯಗಳನ್ನು 
ಮಾತ್ರ ತಿಳಿಸಿ, ಆ ಪತ್ರ ವನ್ನು ರಾಕ್ಸ ಸನೊಬ್ಬನು ತಂದು ತನ ಕೈಗೆ ಕೊಟ್ಟಿ 
FAR ಅದನ್ನು ತ ೫20 ತ ಕೂಡಲೆ ಹೊರಟು ಜಿ 


ಸಪ್ತಮ ತರಂಗ ೫೫ 


ನೆಂತಲೂ ಮತ್ತು ತನ್ನನ್ನು ರಾಕ್ಚಸರು ಅಟ್ಟಿ ಬಂದು ಹಿಡಿಯಲಾರಡೆ' 
ವಿಫಲರಾಗಿ ಹಿಂದಿರುಗಿದರೆಂತಲೂ ಮಾತ್ರ ತಿಳಿಸಿದನೇ ಹೊರತು, ಚಂದ್ರ 
ಲೇಖೆಯು ತನಗೆ ಉಪದೇಶಮಾಡಿದ ಮಂತ ) ಮಾಯಾಶಕ್ತಿ ಸಾಧನಗಳಿಂದ 
ತಾನು ರಾಕ್ಸಸರಿಂದ ತಪ್ಪಿಸಿಕೊಂಡು ಬ೦ದೆನೆಂಬ ವಿಚಾರವನ್ನು ಮಾತ್ರ 
ಅವನು ತಿಳಿಸಲಿಲ್ಲ. ವೀರಭೈರವನ ಭಟಿರಕ್ಕಗೆ ಸಿಕ್ಕದೆ ಇವನು ತಪ್ಪಿಸಿ 
ಹೊಂಡ ವಿಚಾರವನ್ನು ಫೇಳಿ ಅಗ್ನಿ ಮುಖನಿಗೆ ಪರಮಾಶ್ಚರ್ಯವೂ, ಇವನ 
ವಿಷಯದಲ್ಲಿ ತಾನು ಮಾಡಿದ ಎರಡು ಪ್ರಯತ್ನ ಗಳೂ ಭಗ್ನ ವಾದುವಾದುದ 
ರಿಂದ ಮಹಾಕ್ರೋಧವೂ ಉಕ್ಕಿ ಬಂದರೂ, ತನ್ನ ಅಂತರಂಗಭಾವವು 
ತನ್ನ ಪುತ್ರಿಗೆ ತಿಳಿಯಬಾರದೆಂದು ಮುಖದಲ್ಲಿ ಮಾತ್ರ ಸೌಮ್ಯಭಾವವನ್ನೇ 
ತೋರಿಸುತ್ತ, ಅಲ್ಲಿದ್ದ ಕೆಲವು ಮಂದಿ ಸೇವಕರನ್ನು ಕರೆದು, "" ಚಂದ್ರ 
ಲೇಖೆಗೆ ತಿಳಿಯದಂತೆ ಇವನನ್ನು ಕಾರಾಗೃಹದಲ್ಲಿ ಸೇರಿಸಿ ಚಿತ್ರಹಿಂಸೆ 
ಮಾಡುತ್ತಿರಿ. ನಾಳೆ ಪ್ರಾತಃಕಾಲಕ್ಕೆ ನಾನು ಬಂದು ಇವನ ವಿಷಯವಾಗಿ 
ಬೇರೆ ಆಜ್ಞೆ ಮಾಡುವೆನು > ಎಂದು ರಾಕ್ಟಸಭಾಷೆಯಿಂದ ಹೇಳಿ, ವಿಜಯ 
ನನ್ನು ಬಳಿಗೆ ಕರೆದು ವಿನಯದಿಂದ, ""ಏಿಜಯಕುಮಾರಾ, ನಿನ್ನ ಸಾಹಸಕ್ಕೂ 
ಚಾತುರ್ಯಕ್ಕೂ ನಾನು ಮೆಚ್ಚಿದೆನು. ನಿನ್ನ ೦ತಹ ವರನು ನನ್ನ ಈುಮಾರಿಗೆ 
ದೊರೆತುದರಿಂದ ನನಗೆ ಬಹಳ ಸಂತೋಷವಾಯಿತು. ನೀನು ಬಹಳ 
ಆಯಾಸಪಟ್ಟು ಬಂದಿರುವಂತೆ ಕಾಣುವೆ; ಹೋಗು, ನಮ್ಮ ಪರಿಚಾರಕರು 
ನಿನ್ನನ್ನು ಪಚರಿಸುವರು, ನಾನು ಸುವರ್ಣಗಿರಿಗೆ ಹೋಗಿ ಸಂಧ್ಯ್ಯಾಕಾಲಕ್ಕೆ 
ಬ೦ದು ಮತ್ತೆ ನಿನ್ನನ್ನು ಕಾಣುವೆನು '' ಎ೦ದು ಹೇಳಿ ಪರಿವಾರ ಸಹಿತ 
ನಾಗಿ ಸುವರ್ಣಗಿರಿಗೆ ಹೊರಟುಹೋದನು. ಇ.ಷ್ಟೆಲ್ಲವೂ ನಡೆಯುವಾಗ 
ಮಾಯಾವಿನಿಯಾದ ಮಾಧುರಿಯು ಯಾರಿಗೂ ಕಾಣದಂತೆ ಬಾಗಿಲ 
ಹಿಂಭಾಗದಲ್ಲಿ ನಿಂತು ಎಲ್ಲ ವಿಷಯಗಳನ್ನೂ ಗ್ರಹಿಸಿದ್ದಳು. ಆದುದರಿಂದ 
ಅಗ್ಲಿ ಶಿಖನು ಹೊರಟುಹೋದ ಕೂಡಲೇ ಅವಳು ವಿಜಯನಿಗೆ ಗೋಚರ 
ಳಾಗಿ, ಆ ಸೇವಕರ ಹಿಂದೆ ಹೋಗಬೇಡವೆಂದು ಸಂಜ್ಞೆಮಾಡಿ ಹೇಳಿ: 


೫೬ ವಿಜಯ ವಿಲಾಸ 


ಆ ಕ್ಷಣವೇ ಹೋಗಿ ನಡೆದ ವೃತ್ತಾಂತವೆಲ್ಲವನ್ನೂ ಚಂದ್ರಲೇಖೆಗೆ ತಿಳಿಸಿ 
ದಳು. ವಿಜಯನು ದುರ್ಗಾವತಿಯಿಂದ ಸುರಕ್ಸಿತನಾಗಿ ಬ೦ದನೆಂದವಳಿಗೆ 
ಸಂತೋಷವಾದರೂ ಮುಂದೆ ತಮ್ಮ ತಂದೆಯಿಂದ ಅವನಿಗೆ ನಾಶವೇ 
ಸೆಂಭವಿಸುವುದೆಂಬುದು ಅವಳ ಮನಸ್ಸಿಗೆ ನಿರ್ಧರವಾಯಿತು. ಅಲ್ಲದೆ ತಾನು 
ಈ ಕಾಲದಲ್ಲಿ ಸುಮ್ಮನಿರುವುದಾದರೆ ಮುಂದೆ ತನಗೂ ಇದರಿಂದ ಅನರ್ಥ 
ಗಳೇ ಉಂಟಾಗುವುವೆಂಬ ಭೀತಿಯೂ ಸಹ ಪ್ರಬಲವಾಗಿ ತೋರಿತು. 
ಆದುದರಿಂದ ಕಾತುರಳಾಗಿ ಮಾಧುರಿಯನ್ನು ಕರೆದು, ಯಕ್ಸಿಣೀ ವಸ್ಸು 
ಗಳನ್ನು ಸಿದ್ಧ ಪಡಿಸಿಕೊಂಡು ಬರುವಂತೆ ಹೇಳಿ, ತಾನೂ ತನ್ನ ಯಕ್ಸಿಣೀ 
ಸಾಮಗ್ರಿಗಳೊಡನೆ ವಿಜಯನನ್ನು ಕಾಪಾಡಲು ಹೊರಟಳು. 

ಈ ವರೆಗೆ ರಾಕ್ಸಸ ಭಟರು ಹಿರಿದ ಕತ್ತಿಗಳಿ೦ದ ವಿಜಯನನ್ನು ಬಳಸಿ, 
ಬೇರೆ ಮಾರ್ಗದಿಂದ ಕಾರಾಗೃಹಕ್ಕೆ ಕರೆದುಕೊಂಡು ಹೋಗುತ್ತಿ ದ್ಧ ರು. 
ಮಾಧುರಿಯ ಸೆಂಜ್ಞೆಯಂತೆ ವಿಜಯನಿಗೆ ಅಪಾಯವು ಪ್ರತ್ಯಕ್ಷವಾಗಿಯೇ 
ಕ೦ಡು ಬಂದಿತು. ಆದರೂ ಬುದ್ದಿ ಶಾಲಿಯಾದ ಅವನು ಧೃರ್ಯಗೆಡದೆ 
ಆ ವೀರಭಟಿರನ್ನು ಬಹು ವಿನಯವಾಗಿ ಮಾತನಾಡಿಸುತ್ತ, ಕಾರಾಗೃಹ 
ವಸ್ಸು ಸೇರುವುದರೊಳಗಾಗಿ ತನ್ನ ಎಡಬಲದಲ್ಲಿದ್ದ ಇಬ್ಬರು ವೀರರ 
ಕೈಗಳಲ್ಲಿದ್ದ ಎರಡು ಖಡ್ಗಗಳನ್ನು ತನ್ನ ಎರಡು ಕೈಗಳಿಂದಲೂ ಫಕ್ಕನೆ 
ಸೆಳೆದುಕೊಂಡು, ಆ ಭಟಿರ ಮೇಲೆಯೇ ಪ್ರಯೋಗಿಸಲಾರಂಭಿಸಿದನು. 
ದೈತ್ಯಭಟರಿಗೂ ವಿಜಯನಿಗೂ ಪ್ರಬಲವಾದ ಖಡ್ಗ ಯುದ್ಧ ವೇ ನಡೆದು 
ನಾಲ್ಕಾರು ಮಂದಿ ಭಟಿರು ನೆಲಕ್ಕುರುಳಿದರು. ಇದನ್ನು ನೋಡಿ ರಾಕ್ಟಸೆ 
ರನೇಕರು ವಿಜಯನ ಮೇಲೆ ಬೀಳಲು ಬಂದರು. ಆ ಕೂಡಲೇ ವಿಜಯನು 
ತನ್ನಲ್ಲಿದ್ದ ಸ್ವಲ್ಪ ಭಸ್ಮವನ್ನು ತೆಗೆದು ಮಂತಿ ಸಿ ಅವರಮೇಲೆ ಎರಚಲು 
ಅವರೆಲ್ಲರೂ ಧಗ್ಗನೆ ಉರಿದು ಬೂದಿಯಾದರು. 

ಇಷ್ಟು ಹೊತ್ತಿಗೆ ಚಂದ್ರಲೇಖೆಯೂ ಮಾಧುರಿಯೂ ಸಹ ತಮ್ಮ 
ಯಕ್ಸೀಣೀ ಸಾಮಗ್ರಿ ಗಳೊಡನೆ ಆ ಸ್ಥಳಕ್ಕೆ ಬಂದು ನಡೆದಿದ್ದ ಅನರ್ಥ 


ಸಪ್ತಮ ತರಂಗೆ ೫೭ 


ಗಳನ್ನು ನೋಡಿ, ಇನ್ನು ದಾನವೇಂದ್ರನಿಗೆ ಈ ವಿಚಾರವು ತಿಳಿಯವು 
ದಾದರೆ ವಿಜಯನನ್ನು ಪ್ರಾಣದಿಂದ ಬಿಡಲೇ ಬಡನೆಂದು ನಿರ್ಧರಿಸಿದರು. 
ಇದರಿಂದ ಚಂದ್ರಲೇಖೆಗೆ "" ಪಲಾಯನವೇ ಪರಮೋಪಾಯ'' ವೆಂದು. 
ತೋರಿತು. ಆಗ ಮಾಧುರಿಯ ಮೂಲಕ ತಮ್ಮ ಪ್ರಯಾಣಕ್ಕೆ ಸಮಸ್ತ 
ವನ್ನೂ ರಹಸ್ಯವಾಗಿ ಸಿದ್ಧ ಪಡಿಸಿ, ಚಂದ್ರಲೇಖೆಯು ಅಲ್ಲಿದ್ದ ಕಾವಲು 
ಗಾರರನ್ನು ಲಂಚದಿಂದ ತನ್ನಂತೆ ತಿರುಗಿಸಿಕೊಂಡು ವಿಜಯನನ್ನು 
ಕರೆದುಕೊಂಡು ಅಂತಃ ಪುರಕೆ ತ್ವ ಹೋದಳು. ವಿಜಯನು ರಹಸ್ಯ 
ವಾಗಿ ಸರೋಜನಿಯ ಮನೆಯನ್ನು ಸೇರಿ, ಆಕೆಗೆ ನಡೆದ ವೃತ್ತಾಂತ 
ವೆಲ್ಲವನ್ನೂ ತಿಳಿಸಿ, ಮಾರನೆಯ ದಿನ ಉಷಃಕಾಲಕ್ಕ್ಯೆ ತಾನು ರಾಜ 
ಕುಮಾರಿಯೊಡನೆ ಪ್ರಯಾಣಮಾಡುವುದಾಗಿ ತಿಳಿಸಿದನು.  ಅರ್ಧರಾತ್ರಿ 
ಯಾದಮೇಲೆ ಚಂದ್ರಲೇಖೆಯು ಮಾಧುರಿಯ ಸಹಾಯದಿಂದ ಪುರುಷ 
ವೇಷವನ್ನು ಧರಿಸಿ, ರತ್ನ ಬಾಣವನ್ನೂ ತನ್ನ ಯಕ್ಷಿಣೀ ವಸ್ತುಗಳನ್ನೂ 
ತೆಗೆದುಕೊಂಡು ಮೊದಲೇ ನಿಶ್ಚಿತವಾಗಿದ್ದ ೦ತೆ ರಹಸ್ಯವಾಗಿ ಸರೋಜಿನಿಯ 
ಮನೆಗೆ ಬಂದು ನಿಂತಳು. ರಾಜಕುಮಾರನೂ, ಚಂದ್ರಲೇಖೆಯೂ ಸಹ 
ಸರೋಜಿನಿಯು ತಮಗೆ ಮಾಡಿದ ಸಹಾಯಕ್ಕಾಗಿ ಆಕೆಗೆ ಆಭರಣಗಳನ್ನೂ 
ಧನವನ್ನೂ ಬಹುಮಾನವಾಗಿ ಕೊಟು ಸ ಮರುದಿನ ಉಷಃಕಾಲಕ್ಕೆ ಕಾಮ 
ಗಾಮಿಯಾದ ಅಶ್ವವನ್ನೇರಿ ಪ್ರಯಾಣಮಾಡಿದರು. ಮಾಧುರಿಯು. 
ಅರಮನೆಗೆ ಬಂದು ಏನೂ ತಿಳಿಯದವಳಂತೆ ಇದ್ದಳು. 

ಬೆಳಗಾದ ಮೇಲೆ ಅಗ್ನಿ ಶಿಖ ರಾಕ್ಪ ಸೇಂದ್ರನು ದೇವಿಯ ದರ್ಶನ 
ಮಾಡಿಕೊಂಡು ಸುವರ್ಣಾದ್ರಿ ಯಿಂದ ಹೊರಟು ಅರಮನೆಗೆ ಬಂದು, 
ಪದ್ದ ತಿಯಂತೆ ಪುತ್ರಿಯಾದ ಚ೦ದ್ರಲೇಖೆಯನ್ನು ಕೂಗಲು, ಆಕೆಯಿರಲಿಲ್ಲ. 
ಬಹಳ ಹೊತ್ತಾದರೂ ಬರಲಿಲ್ಲ; ಎಲ್ಲೆಲ್ಲಿ ಹುಡುಕಿದರೂ ಸಿಕ್ಕಲಿಲ್ಲ. ಇಷ್ಟು 
ಹೊತ್ತಿಗೆ ವಿಜಯನು ಹಿಂದಿನ ದಿನ ನಡೆಯಿಸಿದ ರಾಕ್ಪಸ ವಧೆಯ ಅನರ್ಥವೂ 
ಸಹ ಅಗ್ನಿ ಶಿಖನಿಗೆ ತಿಳಿಯಬಂತು. ಇದೆಲ್ಲವನ್ನೂ ಕೇಳಿದಕೂಡಲೇ ಪ್ರಳಯ. 


೫೮ ವಿಜಯ ವಿಲಾಸ 


ಕಾಲ ರುದ್ರನಂತೆ ಕೆರಳಿ, ಅಗ್ನಿ ಶಿಖನು ಅಗ್ನಿ ನೇತ್ರನಾಗಿ ದಿಕ್ತಟಿಗಳೊಡೆಯು 
ವಂತೆ ಆರ್ಭಟಿಸಿ, ಆ ನೀಚನಾದ ವಿಜಯನೇ ತನ್ನ ಪುತ್ರಿಯನ್ನೂ ಅಪಹರಿಸಿ 
ತೊಂಡು ಹೋಗಿರುವನೆಂದು ನಿರ್ಧರಿಸಿ, ದ್ರೋಹಿಗಳಾದ ಅವರಿಬ್ಬರನ್ನೂ 
ಎಲ್ಲಿದ್ದರೂ ಹುಡುಕಿ ಹಿಡಿದು ತಂದು ತಕ್ಕ ಶಿಕ್ಷೆಯನ್ನು ಮಾಡಲೇ 
ಮಾಡುವೆನೆಂದು ಶಪಥಮಾಡಿಕೊಂಡು ದಿಕ್ಕುದಿಕ್ಕುಗಳಿಗೂ ಭಟಿರನ್ನು 
ಕಳುಹಿಸಿ, ತಾನೂ ಸಹ ಅಶ್ವಾರೂಢನಾಗಿ ಉತ್ತರದಿಕ್ಕನ್ನು ಕುರಿತು ಆ 
ವಿಜಯನ ತಂದೆಯ ರಾಜಧಾನಿಯಾದ ವೇದವತೀ ನಗರದ ಮಾರ್ಗವನ್ನು 
ಹಿಡಿದು ಹೊರಟನು. 

ವಿಜಯನೂ ಚಂದ್ರಲೇಖೆಯೂ ವೇಗವಾಗಿ ಪ್ರಯಾಣಮಾಡುತ್ತ 
ದಾಹವಾಗಲು, ಮಾರ್ಗದಲ್ಲಿದ್ದ ಒಂದು ಸರೋವರದಲ್ಲಿ ಜಲಪಾನಮಾಡು 
ವ್ರದಕ್ಕಾಗಿ ಇಳಿದು ಕುದುರೆಯನ್ನೊ ೦ದು ಮರಕ್ಕೆ ಕಟ್ಟಿ ನೀರಿನ ಬಳಿಗೆ 
ಹೋಗುತ್ತಿದ್ದರು. ಅಷ್ಟರಲ್ಲಿ, ದೂರದಿಂದ ಕುದುರೆಯ ಹೆಜ್ಜೆಗಳ ಸಪ್ಪಳವು 
ಕೇಳಿ ಬಂದಿತು. ಪ ತಿಕ್ಷಣವೂ, ಅಗ್ನಿ ಶಿಖನ ಕಡೆಯವರು ತಮ್ಮನ್ನು 
ಹುಡುಕಿಕೊಂಡು ಬರುವರೆಂಬ ಭಯದಿಂದಿದ್ದ ವಿಜಯನಿಗೆ ದೂರದಲ್ಲಿ 
ಅಶ್ವಾರೂಢನಾಗಿ ಬರುತ್ತಿ ದ್ದ ಒಂದು ಘೋರಾಕಾರವು ಗೋಚರವಾ 
ಯಿತು. ಚಂದ್ರಲೇಖೆಗೆ ಈ ವಿಷಯವನ್ನು ಹೇಳಲು ಅವಳು ದೂರದಿಂದಲೇ, 
ಅಗ್ನಿ ಶಿಬನು ಬರುತ್ತಿ ರುವನೆಂದು ಗುರುತಿಸಿದಳು. ವಿಜಯನು ಭಯದಿ೦ದ 
ಮಿಡುಕುತ್ತ ನಿಂತನು. ಚತುರೆಯಾದ ಚಂದ್ರಲೇಖೆಯು ಹೆದರಬೇಡ 
ವೆಂದು ಅವನಿಗೆ ಧೈರ್ಯವನ್ನು ಹೇಳಿ, ತನ್ನ ಮಂತ್ರಶಕ್ತಿಯಿಂದ ಕುದುರೆ 
ಯನ್ನು ಒಂದು ಬೇಟೆಯ ನಾಯಿಯನ್ನಾಗಿ ಮಾಡಿ ವಿಜಯನನ್ನೊ ಬ್ಬ 
ಕಾಡುಬೇಡರವನಂತೆ ಮಾರ್ಪಡಿಸಿ, ತಾನೊಬ್ಬ ಬೇಡಿತಿಯಾಗಿ ನಿಂತು 
ಅವನೊಡನೆ ಮಾತನಾಡುತ್ತಿ ದ್ಧ ಳು. ಈವರೆಗೆ ಅಗ್ನಿ ಶಿಖನು ಸಮಾಪಕ್ಕೆ 
ಬಂದು ಇವರನ್ನು ನೋಡಿ ನಿಜಾಂಶವನ್ನ ರಿಯದೆ, “ ಎಲೈ ನೀವು ಯಾರು? 
ಇಲ್ಲಿ ಏನು ಮಾಡುತ್ತಿರುವಿರಿ?” ಎಂದು ಪ್ರ A ಮಾಡಿದನು. ತಮ್ಮ 


ಸಪ್ತಮ ತರಂಗ ೫೯ 


ನಿಜಾಂಶವು ಎಲ್ಲಿ ಬಯಲಾಗುವುದೋ ಎಂದು ವಿಜಯನ ಎದೆಯು 
ಡವಡವನೆ ಬಡಿದುಕೊಳ್ಳುತ್ತಿ ತ್ತು. ಆಗ ಮಾಯಾ ಕಿರಾತಿಯು ರಾಕ್ಸ್ಪಸ 
ನನ್ನು ನೋಡಿ ಧೈರ್ಯದಿಂದ, “ಸಾ ಮಾ, ನಾವು ಅಲ್ಲಿ ಕಾಣುವ ಬೆಟ್ಟದ 
ಪ್ರಾಂತದಲ್ಲಿ ವಾಸಿಸುವ ಕಿರಾತರು; ಸೌದೆಯನ್ನಾ ರಿಸಿಕೊಂಡು ಹೋಗಲು 
ಇಲ್ಲಿಗೆ ಬಂದೆವು ತಾವು ಯಾರು?'' ಎಂದಳು. ಆಗ ಅಗ್ನಿ ಶಿಖನು 
ಕುದುರೆಯನ್ನಿ ೪ದು, ೬4 ನನ್ನ ವಿಚಾರವು ಹಾಗಿರಲಿ, ಈ ಕಡೆ ಯಾವ 
ನಾದರೂ ರಾಜಕುಮಾರನು ಒಬ್ಬ ಕನ್ಫೈಯೊಡಸನೆ ಹೋದುದನ್ನು ನೀವು 
ನೋಡಿದಿರಾ? ಅದನ್ನು ತಿಳಿಸಿ' ಎಂದು ಕೇಳಿದನು. ಅದಕ್ಕೆ ಲ 
ಕಿರಾತಿಯು, " ಅಹುದು ಸ್ವಾಮಿಾ, ಈಗ ಸ್ವಲ್ಪ ಹೊತ್ತಿನ ಮುಂಚೆ ಒಬ್ಬ 
ಸುಂದರನಾದ ತರುಣನು ಜು ಹೆಣ್ಣನ್ನು be ಮೇಲೆ ಕುಳ್ಳಿರಿಸಿ 
ಕೊಂಡು, ತಾವು ಬಂದ ಮಾರ್ಗದಿಂದಲೇ ಬಂದು ಇದೇ ಸರೋವರದಲ್ಲಿ 
ಜಲಪಾನಮಾಡಿ ಈ ಕಡೆ ಪೂರ್ವದಿಕ್ಕಿಗೆ ಪ್ರಯಾಣಮಾಡಿದರು. ನಾವು 
ದೂರದಲ್ಲಿದ್ದು ದರಿಂದ ಅವರೊಡನೆ ಮಾತನಾಡಲು ಸಂಧಿಸಲಿಲ್ಲ'' ಎಂದಳು. 
ಆಗ ಅವನೇ ವಿಜಯನು, ಅವಳೇ ಚಂದ್ರಲೇಖೆಯು, ಎಂದು ಆಗ್ನಿ ಶಿಖನು 
ಮನ ನಸ್ಸಿ ನಲ್ಲಿ ನಿರ್ಧರಮಾಡಿಕೊಂಡು ಆ ಕಿರಾತಿಯು ತೋರಿಸಿದ ಅರಣ್ಯ 
ಪ್ರಾಂತವನ್ನು ಕುರಿತು ಆತುರದಿಂದ ಪ್ರಯಾಣಮಾಡಿದನು. 

ಸದ್ಯಕ್ಕೆ ವಿಪತ್ತಿನಿಂದ ಪಾರಾದೆವೆಂದು ಸಂತೋಷಪಡುತ್ತಲೂ 
ತಾವು ಅಗ್ನಿ ಶಿಖನಿಗೆ ತಕ್ಕ ಮೋಸಮಾಡಿದೆವೆಂದು ನಗುತ್ತಲೂ ಅವರಿಬ್ಬರೂ, 
ಆ ರಾಕ್ಟ್ಸ ಸನು ಹೋದ ಮಾರ್ಗವನ್ನೇ ನೋಡುತ್ತಿ ದ್ದು ಅವನು 
ಕಣ್ಮ ಸ ನೀಲೆ ತಮ್ಮ ನಿಜರೂಪಗಳನ್ನು ಧರಿಸಿ, ನಾಯಿಯನ್ನು ಮತ್ತೆ 
ಕುದುರೆಯನ್ನಾಗಿ ಸ. ಅದನ್ನೇರಿ ವೇದವತೀ ನಗರವನ್ನು ಕುರಿತು 
ಪ್ರಯಾಣಮಾಡಿದರು. 


೬೦ ವಿಜಯ ವಿಲಾಸ 


ಅಷ್ಟಮ ತರಂಗ 


ಈಕಡೆ ವೇದವತೀ ನಗರದಲ್ಲಿ ಕಾರಾಗೃಹದಲ್ಲಿದ್ದ ಶೀಲವತೀ 
ದೇವಿಗೆ ವಿಜಯನ ಪ್ರತಿಜ್ಞೆ ಮತ್ತು ಪ್ರಯಾಣಗಳ ವಿಚಾರವು ಕಾವಲು 
ಗಾರರಿಂದ ತಿಳಿದಿತ್ತು. ಆಕೆಯು, ತನ್ನ ಸುಕುಮಾರನು - ಕ್ಸಿ ಪ್ರದಲ್ಲಿ 
ವಿಜಯಶಾಲಿಯಾಗಿ ಬಂದು ಸತ್ಯಧರ್ಮಗಳನ್ನುದ್ದ ರಿಸಿ ತನ್ನನ್ನು ಮೃತ್ಯುವಿ 
ನಿಂದಲೂ ನಿರ್ಬ್ಜಂಧದಿಂದಲೂ ಬಿಡಿಸುವಂತೆ ಅನುಗ್ರಹಿಸಬೇಕಂದು ಸದಾ 
ಕಾಲದಲ್ಲಿಯೂ ತಮ್ಮ ಕುಲದೇವತೆಯಾದ ಅಂಬಿಕೆಯನ್ನು ಪ್ರಾರ್ಥಿ 
ಸುತ್ತ ವಿಜಯಕುಮಾರನ ಸುಖಾಗಮನವನ್ನೇ ಎದುರುನೋಡುತ್ತಿದ್ದಳು. 
ಸೌದಾಮಿನಿ ಕಾದಂಬಿನಿಯರಾದರೋ ವಿಜಯನು ಹಿಂದಿರುಗಡೆ ಹಾಗೆಯೇ 
ಹಾಳಾಗಿಹೋಗಲೆಂದು ಪ್ರತಿಕ್ಸಣದಲ್ಲಿಯೂ ಅವನಿಗೆ ಅಮಂಗಳವನ್ನೇ 
ಬಯಸುತ್ತಿದ್ದರು. ಆದರೆ ತಾವು ಎಷ್ಟು ಉಪಾಯಗಳನ್ನು ಮಾಡಿ ರಾಜ 
ನೊಡನೆ ಎಷ್ಟು ಬೇಳುವೆಯ ಮಾತುಗಳನ್ನಾ ಡಿದರೂ ಕಾರಾಗೃಹದಲ್ಲಿ 
ಪುರುಷವೇಷದಿ೦ದಿದ್ದ ಸೆರಸಾಂಗಿಗೆ ಮಾತ್ರ ಬಂಧವಿಮೋ ಚನೆ ಮಾಡಲು 
ಸಾಧ್ಯವಾಗಲಿಲ್ಲ. ಅಲ್ಲಿನ ಕಾವಲುಗಾರರಿಗೆ ಲಂಚವನ್ನು ಕೂಟ್ಟು ತಾವು 
ಕಿಟಿಕಿಯಿಂದ ರಹಸ್ಯವಾಗಿ ಅವಳೊಡನೆ ಮಾತನಾಡುವುದಕ್ಕೆ ಅವಕಾಶ 
ಮಾಡಿಕೊಂಡು ಅವಳಿಗೆ ವಿಧವಿಧವಾದ ಫಲ ಭಕ್ಟಾ $ದಿಗಳನ್ನು ತಂದು 
ಕೊಡುತ್ತ ಧೈರ್ಯಗೆಡಬೇಡವೆಂದು. ಪ್ರೋತ್ಸಾಹಿಸುತ್ತ ಇ.ದ್ದುದಲ್ಲದೆ, 
ವಿಚಾರಣೆಯ ಸಮಯದಲ್ಲಿ ಶೀಲವತಿಯು ತನ್ನಲ್ಲಿ ಅನುರಕ್ತಳಾಗಿದ್ದ 
ಳೆಂದು ರಾಜನೊಡನೆ ಹೇಳುವಂತೆ ಪದೇ ಪದೇ ಒತ್ತಿ ಹೇಳಿ ಕೊಟ್ಟು 
ಬೆನ್ನು ತಟ್ಟುತ್ತಿ ದ್ದರು. ಆದರೆ ಅವಳನ್ನು ಮುಂದೆ ರಾಜದಂಡನೆಯಿಂದ 
ಪಾರುಮಾಡುವುದಕ್ಕೆ ತಕ್ಷ ಉಪಾಯವೇ ಇವರಿಗೆ ಹೊಳೆಯಲಿಲ್ಲ. ಏತ 


Ke 
ಕೈಂದರೆ, ಕಾರಾಗೃಹದ ಬೀಗದ ಕೈಗಳನ್ನು ರಾಜನು ಮಂತ್ರಿಯಾದ 


ಅಷ್ಟಮ ತರಂಗ ೬೧ 


ಧುರಂಧರನ ವಶಕ್ಕೆ ಕೊಟ್ಟು ಆತನ ಮೂಲಕವೇ ಅಪರಾಧಿಗಳಿಗೆ 
ಆಹಾರಾದಿಗಳನ್ನು ಸೊಡಿಸುವಂತೆ ಏರ್ಪಡಿಸಿದ್ದ ನು. ಇದರಿಂದ ಅವ 
ಳನ್ನು ಬಿಡುಗಡೆ ಮಾಡಲು ಈ ಠಕ್ಕು ಮಾರಿಯರು ಮಾಡಿದ ತಂತ್ರ 
ಗಳೆಲ್ಲವೂ ವ್ಯರ್ಥವಾದವು. 

ಭಾನುತೇಜ ರಾಜಹೆಂಸರು ಮಾತ್ರ ವಿಜಯನಿಗೆ ರತ್ನ ಬಾಣವು 
ದೊರೆಯುವುದು ಅಸಾಧ್ಯವೆಂತಲೂ, ಇನ್ನು ರಾಜ್ಯಪಟ್ಟಾಭಿಷೇಕವೂ 
ವಿದ್ಯಾಧರಿಯ ಪಾಣಿಗ್ರಹಣವೂ ತಮಗೇ ಸ್ಥಿರವಾಯಿತೆ೦ತಲೂ ಸಂತೋಷ 
ಪಡುತ್ತಿದ್ದರು; ಆದರೆ ಇವರಲ್ಲಿ ಪ್ರತಿಯೊಬ್ಬನೂ ಮತ್ತೊಬ್ಬನಿಗೆ ಮೋಸ 
ಮಾಡಿ ತಾನೇ ವಿದ್ಯಾಧರಿಯ ನಸ್ಸ ನ್ನು ತನ್ನ ತೆ ತಿರುಗಿಸಿಕೊಂಡು 
ಅವಳನ್ನು ವಿವಾಹ ಮಾಡಿಕೊಳ್ಳಬೇಕೆಂದು ಆಂತರ್ಯದಲ್ಲಿ ವಿಧವಿಧವಾದ 
ಉಪಾಯಗಳನ್ನಾ ಲೋಚಿಸುತ್ತಿದ್ದರು. ಮತ್ತೆ ಆಗಾಗ ರಹಸ್ಯವಾಗಿ 
ವಿದ್ಯಾಧರಿಯನ್ನು ಕೆಣಕಿ ಅವಮಾನಪಟ್ಟು ಬರುತ್ತಿದ್ದರು. 

ವಿದ್ಯಾಧರಿಯ ಮನಸ್ಸು ಮಾತ್ರ ವಿಜಯನಲ್ಲಿಯೇ ಲೀನವಾಗಿ, 
ಅವಳು ಸೆದಾ ವಿಜಯನ ವಿಜಯವನ್ನೇ ಒಯಸಿ ಅವನ ಸುಖಾಗಮನ 
ಕ್ಕಾಗಿ ತ್ರಿ ಕಾಲದಲ್ಲಿಯೂ ಸರ್ವಮಂಗಳೆಯನ್ನಾ ರಾಧಿಸುತ್ತಿದ್ದಳು. ಇವಳ 
ತಂದೆಯಾದ ಧುರಂಧರನಿಗೂ, ವಿಜಯನು ಮಹಾಪರಾಕ್ರಮಿಯೆಂಬ 
ನಂಬಿಕೆಯಿದ್ದುದರಿಂದಲೂ, ಅವನು ಯತ್ನಿ ಸಿದ ಕಾರ್ಯಗಳಲ್ಲಿ ತಪ್ಪದೆ ಜಯ 
ವನ್ನು ಪಡೆದುಬರುವನೆಂದು ದೈವಜ್ಞ ರು ಅವನ ಜಾತಕರೀತಿಯನ್ನು ನೋಡಿ 
ಹೇಳಿದ್ದುದರಿಂದಲೂ, ಅವನು ಅವಧಿಯೊಳಗಾಗಿ ಕಾರ್ಯವನ್ನು ಸಾಧಿಸಿ 
ಕೊಂಡು ಬಂದೇ ಬರುವನೆಂಬ ನಂಬಿಕೆಯು ಬಹಳವಾಗಿತ್ತು. 

ಚಂದ | ಸೇನರಾಜನಿಗಾದರೋ, ವಿಷೇಕಿಯೂ ಯುಕ್ತಿ ಚಾತುರ್ಯ 
ಗಳಿಂದೊಪ್ಪುವ ಪರಾಕ್ರಮಶಾಲಿಯೂ ಆದ ವಿಜಯನ ನಿಜಸ್ಮಿತಿಯು 
ಮನಸ್ಸಿಗೆ ಬಾರದೆ ಇದ್ದುದರಿಂದಲೂ, ತೀಲವತಿಯು  ದುರ್ಮಾರ್ಗ 
ಗಾಮಿನಿಯಾದಳೆಂಬ ವ್ಯಥೆಯಿಂದಲೂ ಸಹ ಆತನು ವಿಜಯನ ಆಗಮನದ 


೬೨ ವಿಜಯ ವಿಲಾಸ 


ವಿಷಯದಲ್ಲಿ ಉದಾಸೀನನಾಗಿಯೇ ಇದ್ದನು. ಹದಿನಾಲ್ಕು ದಿನಗಳನ೦ತರ 
ಶೀಲವತಿಯ ಶಿರಚ್ಛೇದನವನ್ನು ಮಾಡಿಸಿ, ಅಂತಃಪುರ ಪ್ರವೇಶ ಮಾಡಿದ್ದ 
ಅಪರಾಧಿಯಾದ ಪುರುಷನ ವಿಚಾರಣೆಯನ್ನು ನಡೆಯಿಸಿ ಅವನಿಗೂ ತಕ್ಕ 
ಶಿಕ್ಷೆಯನ್ನು ವಿಧಿಸುವಾತುರದಲ್ಲಿಯೇ ಇದ್ದನು. 

ಈ ವರೆಗೆ ಹದಿಮೂರು ದಿನಗಳು ಕಳೆದವು. ವಿಜಯನು ಇನ್ನು 
ಜಯಶಾಲಿಯಾಗಿ  ಬರುವುದಿಲ್ಲವೆಂಬುದೇ ಎಲ್ಲರ ಮನಸ್ಸಿನಲ್ಲಿಯೂ 
ನಿರ್ಧರವಾಯಿತು. ಸ ಸೈ ಕಾರ್ಯ ಧುರಂಧರೆಯರಾದ ಕಾದಂಬಿನಿ ಸೌದಾಮಿನಿ 
ಯರು ರಾಜನನ್ನು ಪ್ರೋತ್ಸಾಹಿಸಿ, ಭಾನುತೇಬನಿಗೆ ರಾಜ್ಯಪಟ್ಟಾ ಧಿಕಾರ 
ವನ್ನು ಕೊಡಲು ನಿರ್ಧರಿಸುವಂತೆಯೂ, ರಾಜಹಂಸನಿಗೆ ವಿದ್ಯಾಧರಿಯನ್ನು 
ತಂದು ಕ್ಸಿ ಪ್ರದಲ್ಲಿ ವಿವಾಹಮಾಡುವಂತೆಯೂ ಕೇಳಿಕೊಂಡರು. ಅವಧಿ 
ಯೊಳಗೆ ವಿಜಯನು ಬಾರದಿದ್ದ ರೆ ಅದರಂತೆಯೇ ಮಾಡುವೆನೆಂದು ರಾಜನು 
ವಾಗ್ದಾನ ಮಾಡಿದನು. ಮಾರನೆಯ ದಿನವೇ ಮಂತ್ರಿಯೊಡನೆ ಮಾತ 
ನಾಡಿ ವಿದ್ಯಾಧರಿಯನ್ನು ರಾಜಹಂಸನಿಗೆ ಕೊಡಲು ಆತನನ್ನು ಒಪ್ಪಿಸಿ 
ಲಗ್ನ ನಿಶ್ಚ ಯಮಾಡಬೇಕೆ೦ಂದು ನಿರ್ಧರಮಾಡಿಕೊ೦ಂಡರು. ಮಾರನೆಯ 
ದಿನ ಮಧ್ಯಾಹ್ನ ಹನ್ನೆರಡು ಘಂಟಿಯಾಯಿತು. ವಿಜಯನು ಬರಲಿಲ್ಲ. 
ಅವನು ಎಲ್ಲಿಯೋ ಕಾಡುಮೃಗಗಳ ಪಾಲಾದನೋ ಅಥವಾ ಕಾರ್ಯ 
ವನ್ನು ಸಾಧಿಸಲಾರದೆ ಅವಮಾನದಿಂದ ಮತ್ತೆ ಹಿಂದಿರುಗಿದರೆ ಅನರ್ಥ 
ವಾಗುವುದೆಂದು ದೇಶಭ್ರಷ್ಟನಾಗಿ ಹೋದನೋ, ಎಂದು ಶರ್ಕಿಸಿ 
ರಾಜನೂ ಸೌದಾಮಿನಿ ಕಾದಂಬಿನಿಯರೂ ಸಹ ಭೋಜನವಾದನಂತರ 
ಮಂತ್ರಿಯಾದ ಧುರಂಧರನನ್ನು ಕರೆಯಿಸಿ ವಿವಾಹ ವಿಚಾರವಾಗಿ 
ಪ್ರಸ್ತಾಪಿಸಿದರು.  ಮತಿವಂತನಾದ ಧುರ೦ಧರನು, ರಾಜನನ್ನು ನೋಡಿ 
4 ರಾಜೀಂದ್ರಾ, ಈ ಸೇವಕನ ವಿಜ್ಞಾ ಪನೆಯನ್ನು ಶಾಂತಮನಸ್ಕರಾಗಿ, 
ಲಾಲಿಸಬೇಕು, ವಿಜಯಕುಮಾರನಿಗೆ ನಿಶ್ಚಿತಳಾಗಿರುವ ಕನ್ಯೆಯನ್ನು, 
ವಿಜಯನು ಪ್ರಾಣದಿಂದಿರುವವರೆಗೂ ಮತ್ತೊಬ್ಬರಿಗೆ ಕೊಡಲು ನಿಶ್ಚಯಿ 


ಅಷ್ಟಮ ತರಂಗ ೬ಫ್ಲಿ 


ಸುವುದು ಉಚಿತನೆಂದು ನನಗೆ ತೋರುವುದಿಲ್ಲ. ಅಲ್ಲದೆ ಆತನು ಹಿಂದಿರುಗಿ 
ಬರಲು ಇನ್ನೂ ಈ ದಿನ ಸೂರ್ಯಾಸ್ತಮಯ ಸಮಯದವರೆಗೂ ಅವಧಿ 
ಯಿರುವುದು. ಆತನು ಜಯಶಾಲಿಯಾಗಿ ಬಂದರೆ ಬೇರೆ ಆಲೋಜಕೆ 
ಯನ್ನೆ € ಮಾಡಬೇಕಾಗುವುದಿಲ್ಲ. ಬಾರದಿದ್ದ ರೆ, ಅಥವಾ ಕಾರ್ಯವನ್ನು 
ಸಾಧಿಸದೆ ಬಂದರೆ, ನಾಳಿನ ದಿನ ಕಾರಾಗೃಹದಲ್ಲಿರುವ ರಾಜ್ಞಿ ಯವರ 
ಅಪರಾಧ ವಿಚಾರಣೆಯು ನಡೆಯಬೇಕಾಗುವುದು. ಅವರ ಪರಿಣಾಮವು 
ಮಂಗಳಕರವಾಗುವುದೋ ಅಥವಾ ಅನ್ಯಥಾ ಆಗುವುದೋ ತಿಳಿಯದು; 
ಇಂತಹ ಸಂಧಿಕಾಲದಲ್ಲಿ ವಿದ್ಯಾಧರಿಯ ವಿವಾಹ ನಿಶ್ಚ ಯವು ಸಮ 
ಯೋಜೆತವೆಂದು ನನ್ನ ಮನಸ್ಸಿಗೆ ಕಾಣುವುದಿಲ್ಲ. ಇದು ಕೇವಲ ಸಲಿಗೆ 
ಯಿಂದಲೂ ಸ್ವಾಮಿಭಕ್ತಿಯಿಂದಲೂ ನಾನು ವಿಜ್ಞಾ ಪನೆ ಮಾಡಿಕೊಂಡಿ 
ರುವ ವಿಚಾರವು; ಚಿತ್ತದಲ್ಲಿ ಸಾವಧಾನವಾಗಿ ಆಲೋಚಿಸಿ ಹೇಗೆ ಅಪ್ಪಣೆ 
ಮಾಡಿದರೆ ಅದರಂತೆ ನಡೆಯಿಸಲು ಸಿದ್ದ ನಾಗಿರುವೆನು'” ಎಂದನು. 
ಚಂದ್ರ ಸೇನರಾಜನಿಗೆ ಮಂತ್ರಿಯ ಮಾತು ವಿವೇಕಯುಕ್ತವಾದುದೆಂದು 
ತೋರಿತು. ಆದರೂ ಆ ಮಾಯಾಂಗನೆಯರಿಬ್ಬರೂ ತಮ್ಮ ಇಷ್ಟಾರ್ಥ 
ವನ್ನು ನೆರವೇರಿಸಿಕೊಳ್ಳಬೇಕೆಂಬಾತುರದಿ೦ದ, ರಾಜನನ್ನು ಈುರಿತು 
“ ಪ್ರಿಯಾ, ನಾಳಿನ ವಿಚಾರವು ಮಂಗಳಕರವೋ ಅಮಂಗಳಕರವೋ 
ನಮಗೆ ಯಾರಿಗೂ ತಿಳಿಯದು. ಆದರೆ ಪ್ರಕೃತ ಸಂಭವದಲ್ಲಿ ವಿಜಯನು 
ನಾಳೆ ಬೆಳಗಾಗುವುದರೊಳಗಾಗಿ ರತ್ನ ಬಾಣವನ್ನು ತರುವುದು ಅಸಾ 
ಧ್ಯವೇ ಸರಿ. ಆದುದರಿಂದ ಅವನು ಬಾರದಿದ್ದ ರೆ ವಿದ್ಯಾಧರಿಯನ್ನು 
ರಾಜಹಂಸನಿಗೆ ಕೊಡುವಂತೆ ಮಂತ್ರಿಯನ್ನೊ ಪ್ಪಿಸಲೇ ಬೇಕು; ಏತಕ್ಕೆಂದರೆ, 
ಅನಂತರ ಆತನ ಮನಸ್ಸು ಬೇರೆಯಾದೀತು. ಆದುದರಿಂದ ವಿವಾಹವು 
ಇನ್ನು ಎಷ್ಟು ದಿನಗಳಿಗಾದರೂ ನಡೆಯಲಿ ; ಕನ್ಮಾದಾನದ ವಾಗ್ದಾನವು 
ಆತನಿಂದ ನಮಗೆ ಲಭಿಸಿದರೆ ಸಾಕು'' ಎಂದು ಹಠ ಹಿಡಿದರು. ರಾಜನು 


ಕಿರಿಯ ಹೆಂಡಿರಮಾತಿಗೆ ಕಿವಿಜೋಲು ಹಾಕಿದನು. ಸ್ವಲ್ಪ ಹೊತ್ತು 


೩೪ ವಿಜಯ ವಿಲಾಸ 


ಚರ್ಚೆಯ ನಡೆದಮೇಲೆ ಮಂತಿ ಯಾದ ಧುರಂಧರನು, "" ವಿಜಯನು 
ಬಾರದೆ ಹೋದರೆ ವಿದ್ಯಾಧರಿಯನ್ನು ರಾಜಹಂಸನಿಗೆ ಕೊಡುವೆನು'' 
ಎ೦ದು ಒಪ್ಪಿದನು. ವಿಜಯನು ಬಾರದಿದ್ದ ರೆ ಭಾನುತೇಜನಿಗೆ ಯುವ 
ರಾಜಪಟಿ ವನ್ನು ಘಟ ಕೈಲು ರಾಜನ ವಾಗ್ದಾನವು ಮೊದಲೇ ಆಗಿರುವುದಷ್ಟೆ! 
ಆದುದರಿಂದ ಆ ಮೋಸಗಾತಿಯರಿಬ್ಬರೂ ಸಂತೋಷದಿಂದ ನಲಿದು 
ತಮ್ಮ ಕುಮಾರರಿಬ್ಬರಿಗೂ ಈ ವಿಚಾರಗಳನ್ನು ತಿಳಿಸಿ, ಅವರ ಮನಸ್ಸು 
ಗಳನ್ನು ಸೆಂತೋಷಪಡಿಸಿ ತಾವೂ ಆನಂದಮಗ್ನ ರಾದರು. 

ಈ ವಿಚಾರವೆಲ್ಲವೂ ವಿದ್ಯಾಧರಿಗೆ ತಂದೆಯ ಮುಖದಿಂದ ತಿಳಿದು 
ಆಕೆಯ ಮನಸ್ಸು ಬಹಳ ಚಿಂತೆಗೀಡಾಯಿತು. ಕಡೆಗೆ ವಿಜಯನು ಬಾರ 
ಬಿದ್ದ ರೆ ವಿವಾಹವಿಲ್ಲದೆಯಾದರೂ ಕಾಲವನ್ನು ಕಳೆಯುವೆನಲ್ಲದೆ ತಾನು 
ರಾಜಹಂಸನನ್ನು ವರಿಸಲೊಲ್ಲೆ ನೆಂದು ಆಕೆಯು ತಂದೆಯ ಪಾದಕ್ಕೆರಗಿ 
'ಬಿನ್ನವಿಸಿಕೊ೦ಡಳು. ಧುರಂಧರನು ದಿಕ್ಕು ತೋರದೆ ಚಿಂತಾಮಗ್ನ 
ನಾದನು. 

ಇಷ್ಟು ಹೊತ್ತಿಗೆ ಮಧ್ಯಾಹ್ನ ಮೂರು ಘಂಟೆಯಾಯಿತು. ರಾಜ 
ಸೇವಕರು. ಬಂದು ರಾಜಾಜ್ಞೆ, ಯಾಯಿತೆಂದು ಮಂತ್ರಿಗೆ ತಿಳಿಸಿದರು. 
ಆ ಕೂಡಲೇ ಮತ್ತೆ ಆತನು ಅರಮನೆಗೆ ಬಂದನು. ಆವರೆಗೆ ರಾಜನು, 
"ಈ ದಿನ ಸಂಧ್ಯಾಕಾಲಕ್ಕೆ ವಿಜಯನ ಅವಧಿಯು ಪೂರಯಿಸುವ 
ಘಈರಣ ಅಪರಾಧಿನಿಯಾದ ಶೀಲವತಿಯ ವಿಚಾರಣೆಯನ್ನು ನಡೆಯಿಸಿ 
ಆಕೆಯ ಶಿರಸ್ಸನ್ನು ಛೇದಿಸಲಾಜ್ಞೆ ಮಾಡಬೇಕು'' ಎಂದು ನಿರ್ಧರಿಸಿ 
ಅರಮನೆಯ ಒಳಭಾಗದ ಅಂಗಳದಲ್ಲಿ ಪತ್ನೀ ಪರಿವಾರಯುಕ್ತನಾಗಿ ಕುಳಿ 
ತಿದ್ದನು. ಮಂತಿ ಯು ಒಂದೊಡನೆಯೇ ಅಪರಾಧಿನಿಯಾದ ಶೀಲ 
ವತಿಯನ್ನು ವಿಚಾರಣೆಗಾಗಿ ಬರವರಾಡಬೇಕೆಂದನು. ಅದರಂತೆ ಧುರಂಧ 
ರನು ತಾನೇ ಕಾರಾಗೃಹದ ಬಳಿಗೆ ಹೋಗಿ ಮೊದಲನೆಯ ಅಪರಾಧಿನಿ 
ಯಾದ ಶೀಲವತಿಯನ್ನು ರಾಜಸೇವಕರ ಪಹರೆಯಿಂದ ಕರೆದುಕೊಂಡು 


ಅಷ್ಟಮ ತರಂಗ ೬೫ 


ಬಂದು ರಾಜನ ಮುಂದೆ ನಿಲ್ಲಿಸಿದನು. ಮಹಾಪತಿವ್ರತೆಯಾದ ಶೀಲವತೀ 
ದೇವಿಯು ಕಾರಾಗೃಹದಲ್ಲಿ ಅವಿಚ್ಛಿನ್ನ ವಾದ ದುಃಖದಿಂದ ಕೃಶಳಾಗಿ 
ಜೀವಚ್ಛವದಂತೆ ನಿಂತು ಕಂಬನಿಗಳ ಮಳೆಯನ್ನೆ € ಸುರಿಸಿದಳು. ಇದನ್ನು 
ನೋಡಿ ಸೌದಾಮಿನಿ ಕಾದಂಬಿನಿಯರು ಸಂತೋಷದಿಂದ ಉಬ್ಬಿ 
ಒಬ್ಬರನ್ನೊಬ್ಬರು ನೋಡಿದರು. ರಾಜನಿಗೆ ಮನಸ್ಸು ಕರಗಿದರೂ ಅಪ 
ಕೀರ್ತಿ ಬಂತೆಂಬ ಕ್ರೋಧವು ಅದನ್ನು ಕಠಿನವಾಗಿ ಮಾಡುತ್ತಿತ್ತು. 
ಆದುದರಿಂದ ಆಡಿದ ಮಾತನ್ನು ನಡೆಯಿಸಿ ರಾಜಧರ್ಮವನ್ನು ಪಾಲಿ 
ಸಲೇಬೇಕೆಂದು ಶೀಲವತಿಯನ್ನು ನೋಡಿ, " ಎಲಾ, ದುಶ್ಮೀಲವತೀ ! 
ನಿನ್ನೊ ಡನೆ ಮಾತನಾಡುವ ಇಷ್ಟವು ನನಗಿಲ್ಲದಿದ್ದರೂ ನಿನ್ನ ಮಗನು 
ಬಾಣಪ್ರಯೋಗ ಪರೀಕ್ಷೆಯಲ್ಲಿ ಗೆದ್ದ ವನಾದಕಾರಣ ಅವನಿಗೆ ಕೊಟ್ಟಿ 
ವಾಗ್ದಾನವನ್ನು ಳಿಸಲು ನಿನ್ನ ವಿಚಾರಣೆಯನ್ನು ಕೃಮವಾಗಿ ನಡೆಯಿಸಿ 
ಅನ೦ತರ ನಿನಗೆ ಶಿಕ್ಷೆಯನ್ನು ವಿಧಿಸಬೇಕೆಂದಿದ್ದೆ ನು. ಆದರೆ ಆ ದ್ರೋಹಿಯು 
ನನ್ನ ರತ್ನಬಾಣವನ್ನು ಕದ್ದು, ಅದನ್ನು ಕಳೆದು ಮತ್ತೆ ತರುವೆನೆಂದು 
ಹೋದವನು ಅವಧಿಯಲ್ಲಿ ಹಿಂದಿರುಗಲಿಲ್ಲವಾದಕಾರಣ ಅವನಿಗೆ ನಾನು 
ಹೇಳಿದ್ದಂತೆ ನಿನ್ನನ್ನು ಈಗ ಮರಣದಂಡನೆಗೆ ಗುರಿಮಾಡಿರುವೆನು. ಅವ 
ನಿಂದ ನಿನ್ನ ಆಯುಸ್ಸು ಹದಿನಾಲ್ಕು ದಿನಗಳು ಹೆಚ್ಚಿತ್ತು. ಇನ್ನು 
ಮೃತ್ಯುವಿಗೆ ತುತ್ತಾಗು ಹೂರಡು'' ಎಂದು ಹೇಳಿ ಬಳಿಯಲ್ಲಿದ್ದ ವಧಕರ 
ವಶಕ್ಕೆ ರಾಣಿಯನ್ನು ಒಪ್ಪಿಸಿದನು. 

ಪ್ರತ್ಯಕ್ಸ ಮೃತ್ಯುಗಳಂತಿದ್ದ ಆ ವಧಕರು ಘೋರಾಯುಧಗಳನ್ನು 
ಧರಿಸಿ ಆಕೆಯ ಬಳಿಗೆ ಬಂದು ಹೊರಚುವಂತೆ ಗರ್ಜಿಸಿದರು. ಪತಿಯ 
ಕಡೆಯ ದರ್ಶನವನ್ನು ಮಾಡಿ ಬರುವೆನೆಂದು ಅವರನ್ನು ನೇಳಿಕೊಂಡು 
ಶೀಲವತಿಯು ದೀನದೃಷ್ಟಿಗಳಿಂದ ರಾಜನನ್ನು ನೋಡಿ, " ಪ್ರಿಯಾ 
ಹೋಗಿಬರುವೆನು ''. ಎನ್ನು ವಷ್ಟರಲ್ಲಿ ಸುತ್ತಲಿದ್ದ ಜನಜಾಲವೆಲ್ಲವೂ 
"ಗೊಳ್ಳೆ೦ದು ಅತ್ತಿತು. ಆದರೂ ಮೃತ್ಯುವಿಗೆ ಕರುಣವೆಲ್ಲಿಯದು! ವಧಕರು 

E 

ಗರ್ಜಿಸಿ ಆಕೆಯನ್ನು ಮುಂದೆ ಹೊರಡಲು ಬಲಾತೃರಿಸಿದರು. ಶೀಲ 
ವತಿಯು ನಾಲ್ಕು ಹೆಜ್ಜೆ ಗಳನ್ನು ಮುಂದಿಟ್ಟಳು. 

"" ನಿಲ್ಲಿ ನಿಲ್ಲಿ! ವಧಕರೇ ನಿಲ್ಲಿ!'' ಎಂಬ ಗಟ್ಟಿಯಾದ ಶಬ್ದವೂ 
ಕುದುರೆಯ ಕಾಲುಗಳ ಸಪ್ಪಳವೂ ಆಕಸ್ಮಿ ಕವಾಗಿ ಜೇಳಿ ಬಂತು. 
ಎಲ್ಲರೂ ಭ್ರಾಂತರಾಗಿ ನೋಡುತ್ತಿರುವಷ್ಟರಲ್ಲಿ ದಿವ್ಯಾಶ್ವದಮೇಲೆ ಸುಂದರೀ 
ಮಣಿಯೊಡನೆ ವೀರತರುಣನೊಬ್ಬನು ರತ್ನ ಬಾಣಹಸ್ತನಾಗಿ ಬಂದು 
ಅಶ್ವವನ್ನಿಳಿದು ರಾಜನಿಗೆ ನಮಸ್ಕರಿಸಿ, ಶರವನ್ನು ಆತನಿಗೆ ಒಪ್ಪಿ ಸಿದನು. 
ರಾಜನೂ ರಾಣಿಯರೂ ಮಂತಿ ಯೂ ಪರಮಾಶ್ಚರ್ಯದಿಂದ ದೃಷ್ಟಿಸಿ 
ನೋಡಲು, ಅವನು ವೀರಶಿಖಾಮಣಿಯಾದ ವಿಜಯಕುಮಾರನಾಗಿದ್ದನು. 
ರಾಜನಿಗೆ ಅತ್ಯಾನ೦ದವಾಯಿತು. ಇನ್ನು ಕಾರ್ಯವು ವಿಸಾರುವುದೆಂದು 
ವಿಜಯನು ತಂದೆಯನ್ನು ನೋಡಿ, "" ಜನಕಾ | ನನ್ನ ಪ್ರತಿಜ್ಞೆ ಯನ್ನು 
ನಾನು ನಡೆಯಿಸಿರುವೆನು. ನೀನು ನಿನ್ನ ವಾಗ್ದಾ ನವನ್ನು ಪಾಲಿಸಬೇಕು. 
ನಮ್ಮ ಶಾಯಿಯ ವಿಚಾರಣೆಯು ಈ ಸಭೆಯಲ್ಲಿ ನಡೆದನಂತರ ನ್ಯಾಯ 
ವರಿತು ಆಕೆಗೆ ಶಿಕ್ಲೆ ಯನ್ನು ವಿಧಿಸಬೇಕು ' ಎಂದು ಮತ್ತೆ ನಮಸ್ಕರಿಸಿ 
ಬೇಡಿಕೊಂಡನು. ರಾಜನು ನಿಜವೆಂದು ಆ ಕೂಡಲೇ ವಧಕರ ವಶಕ್ಕೆ 
ಒಪ್ಪಿಸಿದ್ದ ಶೀಲವತೀ ದೇವಿಯನ್ನು ಮತ್ತೆ ತನ್ನ ಸನ್ನಿಧಿಗೆ ಕರೆತರುವಂತೆ 
ಆಜ್ಞೆ ಮಾಡಲು, ಮಂತಿ ಯು ಅದರಂತೆಯೇ ಆಕೆಯನ್ನು ಕರೆಯಿಸಿ 
ದನು. ವಿಜಯಕುಮಾರನ ಮುಖವನ್ನು ನೋಡಿದ ಶೀಲವತಿಗೆ, ಹೋಗಿದ್ದ 
ಪ್ರಾಣವು ಬಂದಂತಾಯಿತು. ಆಗ ತನ್ನ ಮನಸ್ಸಿನಲ್ಲಿ ಅಂಬಿಕೆಗೆ ಮತ್ತೆ 
ವಂದಿಸಿ ನಿಂತಳು. ರಾಜನು ವಿಜಯನನ್ನು ಪಕ್ಕದಲ್ಲಿ ತುಳಿ ಇರಿಸಿಕೊಂಡು 
ಶೀಲವತಿಯನ್ನು ನೋಡಿ, "" ಎಲೌ ಶೀಲವತೀ, ನಿನ್ನ ಕುಮಾರನು ವಿಜಯ 
ಶಾಲಿಯಾಗಿ ಬಂದು ನಿನಗೆ ನನ್ನೊ ಡನೆ ಹೆಚ್ಚಾಗಿ ಮಾತನಾಡಲು ಅವ 
ಕಾಶವನ್ನು ಕೊಟ್ಟಿರುವನು. ಆದುದರಿಂದ ನಿನ್ನ ಅಪರಾಧವನ್ನು ಈಗ 
ವಿವರಿಸಿ ಹೇಳುವೆನು, ಅದಕ್ಕೆ ನೀನು ನಿನ್ನ ಆತ್ಮರಕ್ಷಣೆಗಾಗಿ ಏನಾ 


ಅಷ್ಟಮ ತರಂಗೆ ೬೭ 


ದರೂ ಹೇಳುವುದಿದ್ದರೆ ತಿಳಿಸು'' ಎಂದು ಹೇಳಿ ಭಗವದ್ಗಿ ತೆಯ ಪುಸ್ತಕ 
ವನ್ನಾ ಕೆಯ ಕೃಗೆ ಕೊಡಿಸಿ, "" ಇದನ್ನು ತಲೆಯಮೇಲೆ ಹೊತ್ತು ಸತ್ಯ 
ವನ್ನು ಹೇಳು, ನೀನು ಪರಪುರುಷನ ಸ್ನೇಹಮಾಡಿದಂತೆ ನನ್ನ ಕಣ್ಣಿಗೆ 
ಗೋಚರವಾಗಿರುವುದು. ಇಂತಹ ಅಪರಾಧವನ್ನು ನೀನು ಏತಕ್ಕೆ ಮಾಡಿದೆ? 
ನಿನ್ನ ಪತಿಯಲ್ಲಿ ಯಾವ ದೋಷವನ್ನು ಕಂಡು ನೀನು ಅನ್ಯ ಪುರುಷನಲ್ಲಿ 
ಅನುರಕ್ತಳಾಡೆ? ತಿಳಿಸು'' ಎಂದು ಪ್ರಶ್ನೆ ಮಾಡಿದನು. ಇವನ್ನು ನೇಳಿದ 
ಕೂಡಲೇ ಶೀಲವತಿಯ ಕಿವಿಯಲ್ಲಿ ಕಾಯಿಸಿದ ಸೀಸವನ್ನು ಸುರಿದಂತಾ 
ಯಿತು. ಎದೆಗೆ ಶೂಲಗಳಿಂದ ತಿವಿದಂತಾಯಿತು. ಆಗ ಪ್ರಾಣಾಪಾಯ 
ಸಮಯವೆಂದು ಧೈರ್ಯವನ್ನು ತಂದುಕೊಂಡು, "" ಧರ್ಮಪ್ರಭೂ, ಈ 
ಗೀತಾ ಪುಸ್ತಕವನ್ನು ಶಿರದಲ್ಲಿ ಧರಿಸಿ ಸತ್ಯವಾಗಿ ವಿಜ್ಞಾ ಪಿಸಿಕೊಳ್ಳುತ್ತೇನೆ. 
ನಾನು ಈವರೆಗೆ ನನ್ನನ್ನು ಅಗ್ನಿ ಸಾಕ್ಸಿ ಕವಾಗಿ ಧರ್ಮಪತ್ನಿ ಯೆಂದು 
ಪಾಣಿಗೃಹಣಮಾಡಿದ ತಮ್ಮೊಬ್ಬರಲ್ಲಿ ಅಲ್ಲದೆ ಇತರ ಪುರುಷರಲ್ಲಿ ಸ್ವಪ್ನ 
ದಲ್ಲಿಯಾದರೂ ಸ್ನೇಹವನ್ನು ಒಯಸಿದ್ದಲ್ಲಿ ಮಹಾರೌರವಾದಿ ನರಕ 
ಭಾಗಿನಿಯಾಗುವೆನು. ಆದರೆ ತಾವು ಪ್ರತ್ಯಕ್ಸ ವಾಗಿ ನೋಡಿರುವ ನನ್ನ 
ಅಪರಾಧವೇನಾದರೂ ಇದ್ದ ರೆ ಅದನ್ನು ಸುಟವಾಗಿ ಅಪ್ಪಣೆ ಕೊಡಿಸ 
ಬೇಕು, ನಾನು ಸ್ನೇಹಮಾಡಿರುವಂತೆ ತಮ್ಮ ಕಣ್ಣಿಗೆ ಗೋಚರವಾಗಿರುವ 
ಪುರುಷನನ್ನು ತಾವು ಸುಮ್ಮನೆ ಬಿಟ್ಟಿರಲಾರಿರಿ. ಆದುದರಿಂದ ಆ ಪುರುಷ 
ನನ್ನು ನನ್ನ ಎದುರಾಗಿ ಕರೆಯಿಸಿ ಅವನ ವಿಚಾರಣೆಯನ್ನು ನಡೆಯಿಸೆಬೇಕು. 
ಅನಂತರ ನನ್ನ ಅಸರಾಧವು ಸ್ಥಿರಪಟ್ಟಿರೆ ತಾವು ತಮ್ಮ ಇಚ್ಛಾನುಸಾರ 
ಶಿಕ್ಷೆಯನ್ನು ವಿಧಿಸಬಹುದು” ಎಂದಳು. ರಾಜನಿಗೆ ಈಕೆಯ ಮಾತಿನಿಂದ 
ಆಶ್ಮ ರ್ಯವಾಯಿತು. ಆ ಕೂಡಲೇ ಕಾರಾಗೃಹದಲ್ಲಿರುವ ಅಪರಾಧಿ 
ಯನ್ನು ಕರೆತರುವಂತೆ ಮಂತ್ರಿಗಾಜ್ಞೆ ಮಾಡಿದನು. ಈವರೆಗೆ ವಿಜಯ 
ನಾಗಮನದಿಂದ ಕಿರಿಯ ರಾಣಿಯರಿಬ್ಬರ ಹೊಟ್ಟೆಯಲ್ಲಿಯೂ ಬೆಂಕಿ 
ಬಿದ್ದಿತ್ತು. ಶೀಲವತಿಯನ್ನು ಮತ್ತೆ ಕರೆಯಿಸಿ ವಿಚಾರಣೆ ಮಾಡಿದ್ಧರಿಂಡ 

ಬೆಂಕಿಯು ಉರಿಯಹತ್ತಿತ್ತು. ಅಪರಾಧಿಯನ್ನು ಕರೆಯಿಸುವ ಆಜ್ಞೆಯಾ 
ದೊಡನೆಯೇ ಇಬ್ಬರಿಗೂ ಎದೆಗಳು ರುಲ್ಲೆ೦ದವು. ಆಗ ಮತ್ತೇನನ್ನು 
ಮಾಡಲೂ ಸಾಧ್ಯವಿಲ್ಲ. ಏನೇನಾಗುವುದೋ ನೋಡಿ ಅನುಭವಿಸಲೇ 
ಬೇಕು. ಅದರಿಂದ ಇಬ್ಬರೂ ಜೋಲುಮುಖಗಳನ್ನು ಹಾಕಿಕೊಂಡು 
ಮಿಡುಕುತ್ತ ಕುಳಿತರು. ಅಪರಾಧಿಯನ್ನು ಕರೆತಂದು ರಾಜಸಮುಖದಲ್ಲಿ 
ನಿಲ್ಲಿಸಿದರು. ರಾಜನು ಶೀಲವತಿಯನ್ನು ನೋಡಿ ಆ ಅಪರಾಧಿಪುರುಷನನ್ನು 
ತೋರಿಸಿ, “ ನೀನು ಈವರೆಗೆ ಈತನನ್ನು ನೋಡಿರುವೆಯೋ ಇಲ್ಲವೋ ?'' 
ಎಂದು ಪ್ರಶ್ನೆ ಮಾಡಿದನು. ಶೀಲವತಿಗೆ ಈ ಪುರುಷಾಕೃತಿಯನ್ನು 
ನೋಡಿದೊಡನೆಯೇ ಮುಖವು ಅನೇಕಾವೃತ್ತಿ ನೋಡಿದ್ದಂತೆಯೂ 
ಪರಿಚಯವು ಇಲ್ಲದಂತೆಯೂ ಭ್ರಾ೦ತಿಯುಂಟಾಯಿತು. ಸ್ರ ಲ ಆಲೋಚಿಸಿದ 
ಕೂಡಲೇ ಇವಳು ಪುರುಷವೇಷಧಾರಿಣಿಯಾದ ಸರಸಾಂಗಿಯೆಂಬುದು 
ಮನಸ್ಸಿಗೆ ದೃಢವಾಯಿತು. 
ಶೀಲವತಿ" ಓಹೋ! ನಾನೀವರೆಗೆ ಈ ವ್ಯಕ್ತಿಯನ್ನ ನೇಕಾವೃತ್ತಿ 
ನೋಡಿರುವೆನು.'' 
ರಾಜ- ಎಲ್ಲಿ ನೋಡಿರುವೆ ? 
ಶೀಲವತಿ- ನಮ್ಮ ಅರಮನೆಯಲ್ಲಿ ! 
ರಾಜ. ಅರಮನೆಯಲ್ಲಿಯೋ ಅಂತಃ ಪುರದಲ್ಲಿಯೋ ? 
ಶೀಲನತಿ. ಅಂತಃಪುರದಲ್ಲಿಯೂ ನೋಡಿರುವೆನು. 
ರಾಜ. ನಿಜ. ಅದನ್ನು ನಾನೇ ನೋಡಿರುವೆನು. ನಿಮ್ಮಿ ಬ ರಿಗೂ ಸೆ ಹೆ 
ವುಂಟಷ್ಟೆ ? 
ಶೀಲವತಿ-_ಕೇವಲ ಸ್ನೇಹವೆಂದು ಹೇಳಲಾಗುವುದಿಲ್ಲ. ರಾಜ್ಞಿ (ದಾಸೀ 
ಭಾವವುಂಟು. 
'ಎಂದೊಡನೆಯೇ, ಶೀಲವತಿಯು ವ್ಯಕ್ತಿಯ ಗುರುತನ್ನು ಹಿಡಿದ 
ಳೆಂದು ಕಾದಂಬಿನಿ ಸೌದಾಮಿನಿಯರಿಗೆ ಎದೆಯೊಡೆಯಿತು. ರಾಜನಿಗೆ 
ಮಾತ್ರ ನಿಜಾಂಶವು ತಿಳಿಯಲಿಲ್ಲ. 

ರಾಜ--ಎಲೌ, ಹಾಗಾದರೆ ಈತನು ನಿನ್ನ ಬಳಿಯಲ್ಲಿ ಆಗಾಗ ನಿಸ್ಸಂಕೋಚ 
ವಾಗಿ ವರ್ತಿಸುತ್ತಿ ದ್ಡುದು ನಿಜವೋ? 
ಶೀಲವತಿ._ನಿಬ। ಸಂಕೋಚದಿಂದ ವರ್ತಿಸಲು ಕಾರಣವೇ ಇಲ್ಲವಲ್ಲಾ [ 
ರಾಜ-ಏತಕ್ಕ ನಿನಗೆ ಪ್ರಿಯನಾದುದರಿಂದಲೇ ಅಲ್ಲವೇ? 
ಶೀಲನ ತಿ. ಅಲ್ಲ, ಸ್ತ್ರೀಯು ಸ್ಲೀಗೆ ಪ್ರಿಯನಾಗಲು ಸಾಧ್ಯವೇ ? 
ರಾಜ- ಎಂದರೆ, ಇವನು ಪುರುಷನೆಂದು ನಿನ್ನ ಕಣ್ಣಿ ಗೆ ಕಾಣುವುದಿಲ್ಲವೋ 
ಹೇಗೆ! 
ಶೀಲವತಿ--ತಮ್ಮ ಕಣ್ಣಿಗೆ ಪುರುಷನಾಗಿ ಕಾಣುತ್ತಿರಬಹುದು. ನನ್ನ ಕಣ್ಣಿಗೆ 
ಮಾತ್ರ ನಮ್ಮ ಅರಮನೆಯ ಜೇಟಿಯಾದ ಸರಸಾ೦ಗಿಯು ಪುರುಷ 
ವೇಷಧಾರಿಣಿಯಾಗಿ ಕಾಣುತ್ತಿರುವಳು. 
ಈ ಉತ್ತ ರವನ್ನು ಕೇಳಿದೊಡನೆಯೇ ರಾಜನು ವಿಭ್ರಾಂತನಾದನು. 
ಆ ಕೂಡಲೇ ಆ ಪುರುಷವ್ಯಕ್ತಿಯನ್ನು ದುರದುರನೆ ನೋಡಿ, “ ಎಲೈ, 
ಶೀಲವತಿಯು, ನೀನು ಅಂತಃಪುರದ ಜೇಟಬಿಯಾದ ಸರಸಾಂಗಿಯೆಂದು 
ಹೇಳುತ್ತ ರುವಳು, ನಿಜಾಂಶವನ್ನು ತಿಳಿಸು; ಇಲ್ಲವಾದರೆ ನಿನ್ನ ತಲೆಯು 
ಹಾರಿಹೋದೀತು '' ಎಂದು ಗರ್ಜಿಸಿದನು. ಭೀತಳಾದ ಸೆರಸಾಂಗಿಯು 
ಗಡಗಡನೆ ನಡುಗುತ್ತ ಅಳುತ್ತ ರಾಜನ ಪಾದಗಳಮೇಲೆ ಬಿದ್ದು , "ಮಹಾ 
ಪ್ರಭೂ, ನನ್ನ ಸರ್ವಾಪರಾಧಗಳನ್ನೂ ಮನ್ನಿಸಿ ಕಾಪಾಡಬೇಕು. ನಾನು 
ಸರಸಾಂಗಿಯೇ ನಿಜ'' ಬಂದು ಬೇಡಿಕೊಂಡಳು. 
ರಾಜನು ಪರಮಾಶ್ಚರ್ಯಭರಿತನಾಗಿ, "" ಹಾಗಾದರೆ ನೀನು ಆ ದಿನ 
ಅಂತಃಪುರದಲ್ಲಿ ಈ ವೇಷದಿಂದಿರಲು ಕಾರಣವೇನು ? ನಿಜಾಂಶವನ್ನು ಮಕೆ 
ಮಾಜದೆ ವಿವರವಾಗಿ ಹೇಳು'' ಎಂದನು. ಸೆರಸಾಂಗಿಯು ಪ್ರಾಣಭೀತಿ 
ಯಿಂದ ಸೌದಾಮಿನಿ ಕಾದಂಬಿನಿಯರ ಮುಖವನ್ನು ನೋಡಲು, ಅವರು 
ಏನು ಹೇಳುವುದಕ್ಕೂ ತೋರದೆ ತಮ್ಮ ಮುಖಗಳನ್ನಾ ಕಡೆಗೆ ತಿರುಗಿಸಿ 
ಕೊಂಡರು. ಇವರು ನನ್ನನ್ನು ಕೈಬಿಟ್ಟಿರುವಾಗ ನಾನೇತಳ್ಯೆ ನಿಜಾಂಶ 

ವನ್ನು ಹೇಳಿಬಿಡಬಾರದೆಂದು ಪ್ರಾಣದಮೇಲೆ ನಿರಾಶಳಾಗಿ ಸರಸಾಂಗಿಯು 
ರಾಜನಿಗೆ ಕೈ ಮುಗಿದು, "" ಮಹಾಪ್ರಭೂ, ನನಗೆ ತಾವು ಯಾವ ಶಿಕ್ಷೆ 
ಯನ್ನು ವಿಧಿಸಿದರೂ ನಾನು ಮಾಡಿದ ಅಪರಾಧಕ್ಕಾಗಿ ಅದನ್ನು ನಾನು 
ಅನುಭವಿಸುವೆನು. ನಾನು ಈ ಅಪರಾಧಮಾಡಲು ಪೊ ್ರೋತ್ಸಾಹಿಸಿದವ 
ರಿನ್ನು ತಾವು ಶಿಕ್ಸಿಸುವುದಿಲ್ಲವೆಂದು ಅಭಯವನಿ ತೆ. ರೆ ನಿಸ್ಸ ದೇಹವಾಗಿ 
ಎಲ್ಲವನ್ನೂ ವಿಜ್ಞಾ ಫಿಸುವೆನು'' ಎಂದಳು. ರಾಜನು, " ಇದು, ಇವಳು 
ಬುದ್ದಿ ಪೂರ್ವಕವಾಗಿ ಮಾಡಿದ ಅಪರಾಧವಲ್ಲವೆಂದು ಊಹಿಸಿ, ""ಎಲೌ, 
ನೀನು ಪರಪ್ರೇರಣೆಯಿ೦ದೀಕಾರ್ಯಮಾಡಿರುವುದಾದರೆ ನಿನಗಿಂತಲೂ ಅವರೇ 
ಅಧಿಕವಾದ ಶಿಕ್ಷೆ ಗರ್ಹರು. ಅಪರಾಧಿಗಳಿಗೆ ಶಿಕ್ಷೆಯನ್ನು ವಿಧಿಸದಿರು 
ವುದು ರಾಜಧರ್ಮವಲ್ಲ. ಈಗ ನಿನ್ನ ನಿಒಂಧನೆಗೆ ನಾನು ಒಳಗಾಗತಕ್ಕವ 
ನಲ್ಲ. ನಿಜಾಂಶವನ್ನು ಮರೆಮಾಜದೆ ತಿಳಿಸು. ಅನಂತರ ಅಪರಾಧದ 
ರೀತಿಯನ್ನು ನೋಡಿ ಧರ್ಮವಿರೋಧವಿಲ್ಲದಂತೆ ನಡೆಯುವೆವು'' ಎ೦ದನು. 
ಆಗ ಸರಸಾಂಗಿಯು, ಬೇರೆ ಉಪಾಯವನ್ನ ರಿಯದೆ ಕಾದಂಬಿನಿ ಸೌದಾ 
ಮಿನಿಯರ ತಂತ್ರನೆಲ್ಲವನ್ನೂ ವಿವರಿಸಿ ಹೇಳಿಬಿಟ್ಟಿಳು. ಮೋಸಗಾತಿಯ 
ರಿಬ್ಬರಿಗೂ ಎದೆಯೊಡೆಯಿತು. ರಾಜನು ಎಲ್ಲವನ್ನೂ ಕೇಳಿದ ಕೂಡಲೇ, 
ತಾನು, ಅವಿಚಾರನಾಗಿ, ಮಹಾಪತಿವೃತೆಯಾದ ಶೀಲವತಿಯಲ್ಲಿ ದೋಷ 
ವನ್ನಾ ರೋಪಿಸಿ ಆ ಸತ್ಯವಂತೆಯನ್ನು ಮೃತ್ಯುವಶಕ್ಕೆ ಒಪ್ಪಿಸಿದ್ದೆನಲ್ಲಾ | 
ಎಂದು ಬಹಳವಾಗಿ ಪಶ್ಚಾತ್ತಾಪಪಟ್ಟು ಶೆ ಆಕೆಯ ಬಳಿಗೆ ಬಂದು ಕೈಗಳನ್ನು 
ಹಿಡಿದು ತನ್ನ ಅಪರಾಧಗಳನ್ನು ಮನ್ನಿ ಸಬೇ ಕೆಂದು ಬಹಳವಾಗಿ ಕೇಳಿಕೊಂಡು 
ಆಕೆಯ ಕಣ್ಣೀರನ್ನು ಒರೆಸಿ ಬಳಿಯಲ್ಲಿ ಕುಳ್ಳಿರಿಸಿಕೊಂಡನು. ವಿಜಯಕುಮಾರ 
ನನ್ನು ನೋಡಿ, ""ಸುಕುಮಾರಾ, ನಿನ್ನಿಂದ ಸತ್ಯವಂತೆಯಾದ ನಿಮ್ಮ ತಾಯಿಯ 
ಪ್ರಾಣವು ಉಳಿಯಿತು. ನಮ್ಮ ನಂಶದ ಸಶ್ತ್ರೀರ್ತಿಯು ಸಂರಕ್ಸಿ ತವಾಯಿತು. 
ನಾನು ನರಕದಿಂದ. ಪಾರಾದೆನು. ನೀನೇ ನನ್ನ ವಂಶಾಲಂಕಾರನಾದ ಸತ್ಬು 
ತ್ರನು'' ಎಂದು ಆಲಿಂಗಿಸಿ ಮೂರ್ಧವನ್ನಾ ಘ್ರಾಣಿಸಿದನು. 


ಅಪ ಥಮ ತರಂಗ ೭೬೧ 


ಅನಂತರ ಅಪರಾಧಿನಿಯರಾದ ಸೌದಾಮಿನಿ ಕಾದಂಬಿನಿಯರು 
ರಾಜ್ಞಿ (ಪದವಿಯಲ್ಲಿರಲು ಅನರ್ಹರೆಂದು ಅವರನ್ನು ಪ ಪ್ರತ್ಯೇಕವಾದ ಮಂದಿರ 
ಗಳಲ್ಲಿರಿಸಿ, ಅವರ ಸಾಮಾನ್ಯ ಜೀವನಕ್ಕೆ ಸೀರ್ಪಡಿಸಿ, ರಾಜನು ತಾನು ಮತ್ತೆ 
ಅವರ ಮುಖಾವಲೋಕನಮಾಡುವುದಿಲ್ಲವೆಂದು ಪ್ರತಿಜ್ಞೆ ಮಾಡಿ ಸರಸಾಂಗಿ 
ಯನ್ನು ಅವರ ಪರಿಚರ್ಯಕ್ಕೆ ನೇಮಿಸಿದನು. 

ಭಾನುತೇಜ ರಾಜಹ೦ಸರ ವಿಚಾರಣೆಯಿಂದ ರತ್ನ ಬಾಣವು ವಿಜ 
ಯನೆ ಬತ್ತಳಿಕೆಯಲ್ಲಿ ಸೇರಿದ ವಿಚಾರವೂ ತಿಳಿಯಬಂತು, ಅನಂತರ ಅವ 
ರಿಬ್ಬ ರಿಗೂ ತಕ್ಕ ಬುದ್ಧಿ ವಾದವನ್ನು ಹೇಳಿ, ಅವರು ತಮ್ಮ ಅಣ್ಣನಾದ 
ವಿಜಯಕುಮಾರನ ಮೇಲುಪಬ್ಯಾ ಯನ್ನ ನುಸರಿಸಿ ಅವ. ಆಜ್ಞೆಯಲ್ಲಿರು 
ವಂತೆ ಏರ್ಪಡಿಸಿದನು. 

ಅನಂತರ ವಿಜಯಕುಮಾರನ ಪ ಯಾಣಚರಿತ್ರೆಯೆಲ್ಲವನ್ನೂ ಚಂದ್ರ 
ಸೇನ ಶೀಲವತಿಯರು ವಿವರವಾಗಿ ಕೇಳಿ ಆತ್ಚ ರ್ಯಾನಂದಮಗ್ನ ರಾದರು. 
ವಿಜಯನು ಕರೆತಂದಿದ್ದ ಚಂದ್ರಲೇಖೆಯು ತಮ್ಮ ಸೋದರ ಸೊಸೆಯೇ 
ಎ೦ಬ ವಿಚಾರವು ಆಕೆಯ ಪಫೂರ್ವಚರಿತ್ರೆಯಿ-೦ದ ವ್ಯಕ್ತವಾದುದರಿಂದ ಅವ 
ರಿಗೆ ಮತ್ತಷ್ಟು ಸಂತೋಷವುಂಟಾಯಿತು. 

ವಿಜಯಕುಮಾರನ ವಿಜಯೋತ್ಸ ವವನ್ನು ಹೇಳಿ ವಿದ್ಯಾಧರಿಯ ಆನಂದವು 

ಮೇರೆ ಮಾರಿತು. ಧುರಂಧರನ ಸಂತೋಷಕ್ಕೆ ಪಾರವೇ ಇಲ್ಲವಾಯಿತು. 

ಅನೆಂತರ ಶುಭಲಗ್ನ ವೊಂದನೆ €ರ್ಪಡಿಸಿ ಚಂದ ಶ್ರಸೇನರಾಜನು ವಿಜಯ 
ನಿಗೆ ವಿದ್ಯಾಧರಿಯನ್ನು ತೂದು ಚಂದ ಲೇಖಾ A ವಿದಾ ಾಧರಿಯರ 
ವಿವಾಹಮಂಗಳವನ್ನು ಅತಿ ವಿಜ, ಂಭಣೆಯಿಂದ ನಡೆಯಿಸಿ NN ಸಹಿತ 
ನಾಗಿ ಆನಂದಸಾಗರದಲ್ಲಿ ಓಲಾಡುತ್ತಿ ದ್ದನು. 


ಅಷ್ಟಮತರಂ ಗಂ 
ಸಂಪೂರ್ಣಂ 


ಮೋದಿ ಪವರ್‌ ಬ್ರಭಂಗ್‌'ವಠ್ಕ್‌ ತಾಗಳೂರು ಸಿಟಿ 


ಈ ಗ್ರಂಥಕರ್ತರ ಇತರ ಗ್ರಂಥಗಳು 


ho 











ನಾಟಕಗಳು 


ಶ್ರೀಕೃಷ್ಣಗಾರುಡಿ 
ಶ್ರೀಕೃಷ್ಣಪಾರಿಜಾತ 
ಶ್ರೀಕೃಷ್ಣಲೀಲಾ ವಿನೋದ 
ಶ್ರೀರುಕ್ಮಿಣೀ ಸ್ವಯಂವರ 
























ಕಂಸವಧ 

ಮಾರ್ಕಂಡೇಯ ಇತರ ಗ್ರಂಥಗಳು 
ಮಹಾತ್ಮ ಕಬೀರದಾಸ 

ಭೋಜಕುಮಾರ ರಾಜಭಕ್ತಿ ಕಾವ್ಯಂ (ಚಂಪು) 
ಭೋಜಕಾಳಿದಾಸ ಪಾಪಿಯಪಾಡು (ಅದ್ಭುತ ಕಾದಂಬರಿ) 
ಸಾಧುತುಕಾರಾಮ 


(ನಿಕ್ಟರ್‌ ಹ್ಯೂಗೋರವರ " ದಿಲೇಮಿ 
ಸರಬಲ್ಸ್‌ ಎಂಬ ಗ್ರಂಥದ ಕನ್ನಡ 
ಅನುವಾದ) 

ಆಕಾಶಗಮನ ಸಾಹಸ 
(ಆಶ್ಚರ್ಯಕರವಾದ ವಿಷಯಗಳಿಂದ 
ತುಂಬಿದೆ) 


ಶಾಲಾಸಂವಿಧಾನ-ಉಸಾ ಧ್ಯಾಯರಿಗೆ 
ನೀತ್ಯನುಶಾಸನ ಎ > 






ಬೆಳ್ಳಾವೆ ಪುಸ್ತಕಾಲಯ 
ಪ್ರಕಾಶಕರು ಮತ್ತು ಪುಸ್ತಕ ವ್ಯಾಪಾರಿಗಳು 
ಬಳೇಪೇಟೆ, ಬೆಂಗಳೂರು" 


ಈ ಗ್ರಂಥಕರ್ತರಿಂದ ರಚಿತವಾಗಿ ಬೆಲೆಗೆ ಸಿದ್ಧ 
ವಾಗಿರುವ ಇತರ ಹೊಸ ಪುಸ್ತಕಗಳು 


ಶ್ರೀಕೃಷ್ಣಗಾರುಡಿ (ನಾಟಕ) ಸಾದಾ ಪ್ರತಿ 
p ರೈಬ್ರೆ ರಿ ಪ್ರತಿ (ಕ್ಯಾಲಿಕೊ) 
ಶ್ರೀಕೃಷ್ಣ ಪಾರಿಜಾಶ (ನಾಟಕ) ಸಾದಾ ಪ್ರತಿ 
ಸ್ಯ ಲೈಬ್ರೆರಿ ಪ್ರತಿ (ಕ್ಯಾಲಿಕೊ) 
ಮಾರ್ಕಂಡೇಯ (ನಾಟಕ) ಸಾದಾ ಪ್ರತಿ 
| ರೈಬ್ರೆರಿ ಪ್ರತಿ (ಕ್ಯಾಲಿಕೊ) 
ಮಹಾತ್ಮ ಕಬೀರದಾಸ (ನಾಟಕ) ಸಾದಾ ಪ್ರತಿ 
ಲ್ಯ ಲೈಬ್ರರಿ ಪ್ರತಿ (ಕ್ಕಾಲಿಕೊ) 
ಶ್ರೀರುಕ್ಕಿಣೀ ಸ್ವಯಂವರ (ನಾಟಕ) ಸಾದಾ ಪ್ರತಿ 
ಸ ಲ್ರೈಬೆ ರಿಪತಿ (ಕಾ ೭ಕೊ) 
ಇ 


ಸ ಕೈಬ್ರೆಂ ಪ್ರತಿ (ಕ್ಕಾಲಿಕೊ) 
ರಾಜಭಕ್ತಿ ಕಾವ್ಯ (ಚಂಪು) 
ಪಾಪಿಯ ಪಾಡು (ಅದ್ಭುತ ಕಾದಂಬರಿ) 


ಆಕಾಶಗಮನ ಸಾಹಸ (ಅತ್ಯಾಶ್ಚರ್ಯಕರವಾದ ವಿಷಯಗಳಿಂದ ತುಂಬಿದೆ) 


ಶಾಲಾ ಸಂವಿಧಾನ (ಉಪಾಧಾ ಯರಿಗೆ) 
ಶಾಲಾ ನೀತೃನುಶಾಸನ ೧ 


ಬೆಳ್ಳಾ ವೆ ಪುಸ್ತಕಾಲ 


pe 

ಪ್ರಕಾಶಕರು ಮತ್ತು ಪುಸ್ತಕ ವ್ಯಾಪಾರಿಗಳು, 


ಬಳೇಸೇಟೈ, ಬೆಂಗಳೂರು ನಗರ. 


